

ബഥേൽ പത്രിക

ചെങ്ങന്നൂർ ഭദ്രാസനത്തിന്റെ മുഖപത്രം

MP

ΘΥ

ΙC ΧC

Η
ΓΟΡΓΟ
ΥΠΗΚΟΟΣ



BETHEL PATRIKA
P.B. No. 38, Chengannur
Ph: 0479-2451331

പത്രാധിപസമിതി

മാനേജിംഗ് എഡിറ്റർ
തോമസ് മാർ അത്താനാസിയോസ്
ഫോൺ: 0479 - 2453310, 2451331

ചീഫ് എഡിറ്റർ:
ഫാ. തോമസ് അമയിൽ
ഫോൺ: 0479-2456466, 0468 - 2311473,

എക്സിക്യൂട്ടീവ് എഡിറ്റർ
ഫാ. ഏബ്രഹാം കോരി കുന്റുപുറത്ത്
ഫോൺ: 0479 - 2450287, 9447431096


എഡിറ്റർ
പി. എം. ജേക്കബ് മെഴുവേലി
ഫോൺ: 0468 - 2286365

അസോസിയേറ്റ് എഡിറ്റർ
ഫാ. ജോൺ പി. ഉമ്മൻ
ഫോൺ: 0479 - 2362273, 9447884972

സർക്കുലേഷൻ മാനേജർ
ഫാ. സുനിൽ ജോസഫ് ഡാണാപടിക്കൽ
ഫോൺ: 0479 - 2454504, 9947429667

ഓഫീസ് മാനേജർ
തോമസ് കുര്യൻ
ഫോൺ: 0468 - 2286145, 9446426235

അംഗങ്ങൾ
ഫാ. മാത്യു വർഗീസ്
ഫാ. ഡോ. ജോൺ പണിക്കർ
ഫാ. ഫിലിപ്പ് ജേക്കബ്
ഫാ. വിൽസൺ ശങ്കരത്തിൽ
സിസ്റ്റർ സോഫിയ
വർഗീസ് ജോൺ തോട്ടപ്പുഴ
ജേക്കബ് ഉമ്മൻ
പി. കെ. രാജു
ബിനു മുളക്കുഴ



മുഖചിത്രം:
വി. കന്യമനിയം

ബഥേൽ പത്രിക

ആഗസ്റ്റ് - 2008 വാല്യം - 21 ലക്കം - 8

ചെങ്ങന്നൂർ ഭദ്രാസന മുഖപത്രം

താളുകൾ മറിച്ചുനോൾ

മുഖമൊഴി	04
ഇടയലേഖനം	05
പ്രബോധനം	06
ഫാ. റ്റി. ജെ. ജോഷ്യാ	
ആരാധനാ വിജ്ഞാനീയം	08
യൂഹാന്നോൻ മാർ സേവേറിയോസ്	
ലേഖനം	10
സുനി ബിജോയ്, കാരയ്ക്കാട്	
വിശ്വാസപഠനം	12
ഫാ. ഡോ. എം. ജോൺ പണിക്കർ	
കവിത	13
കൗൺസിലിംഗ്	14
ഫാ. പി. കെ. കോരി	
കാഴ്ചപ്പാട്	17
പി. എം. ജേക്കബ്, മെഴുവേലി	
പാതിരിക്കഥകൾ	18
സുവിശേഷ ദർപ്പണം	21
ഫാ. ഐസ്. പി. സാം	
വേദപരിചയം ക്രിസ്ത്	25
ജിജി പണിക്കർ കെ. വൈരമൺ	
ജോതിർഗമയ	26
ഫാ. നൈനാൻ വി. ജോർജ്ജ്	
മെത്രാസന വാർത്തകൾ	26
ബാലപത്രിക	25
ആനി ജേക്കബ്	
യുവവേദി	29
സന്ദേശങ്ങൾ വാർത്തകൾ	30

വരിസംഖ്യ

ഒരുവർഷം 60 രൂപ, രണ്ട് വർഷം 100 രൂപ, അഞ്ച് വർഷം 250 രൂപ	
ആയുഷ്കാലം 750 രൂപ	
BACK COVER FULL PAGE (COLOUR)	2500/-
BACK INSIDE FULL PAGE	1500/-
BACK INSIDE HALF PAGE	750/-
QUARTER PAGE	300/-
FAVOURS RECEIVED	250/-

വ്യക്തികൾ, സ്ഥാപനങ്ങൾ,
ചരമവാർഷികങ്ങൾ, ഉപകാര സ്മരണകൾ,
വിവാഹ വാർഷിക ആശംസകൾ
തുടങ്ങിയവയുടെ പരസ്യങ്ങൾ സ്വീകരിക്കുന്നതാണ്.

വായനക്കാരുടെ ശ്രദ്ധയ്ക്ക്

വായനക്കാർ ദയവായി വരിസംഖ്യ പുതുക്കി
ഞങ്ങളോടു സഹകരിക്കുക



മുഖമൊഴി

ചിതറുന്ന യുവത്വം ഉണർത്തുന്ന വെല്ലുവിളികൾ

അതിരുകൾ വിശാലമാക്കപ്പെടുന്ന പുത്തൻ സാമൂഹിക ക്രമങ്ങളിൽ പ്രവാസികൾ ആകുന്നവരുടെ എണ്ണം ദിനംപ്രതി വർദ്ധിക്കുന്നു. ഇടവകകളെ കേന്ദ്രീകരിച്ച് നടത്തപ്പെടുന്ന ആത്മീയ സംഘടനാ ശൈലിയാണ് നമുക്കുള്ളത്. എല്ലാ പ്രായപരിധിയിലും പെട്ടവരെ ഉൾക്കൊള്ളാൻ തക്കവണ്ണമുള്ള ആത്മീയ സംഘടനകൾ ഇടവക തലങ്ങളിലുടനീളം പ്രവർത്തിക്കുന്നുണ്ട്. എന്നാൽ വിദ്യാഭ്യാസത്തിനും തൊഴിലിനും വേണ്ടി കൂടുവിട്ട് കൂടുമാറുന്നവരുടെ ഒഴുക്കിനു നടുവിൽ ഈ സംഘടനാ പ്രവർത്തനം പലയിടത്തും നാമമാത്രമാക്കപ്പെടുന്നു എന്നത് നമ്മൾ സമ്മതിച്ചു നൽകേണ്ടുന്ന യാഥാർത്ഥ്യമാണ്.

ചിതറിപ്പാർക്കുന്നവരെപ്പറ്റിയുള്ള ഉൽക്കണ്ഠ സഭാഗാത്രം കൂടുതൽ ഗൗരവമായെടുക്കേണ്ടുന്ന കാലം സമാഗതമായിരിക്കുന്നു. പ്ലസ് ടു വിദ്യാഭ്യാസ കാലഘട്ടം വരെ മാത്രമേ നമ്മുടെ യുവാക്കളിൽ ഭൂരിഭാഗവും തങ്ങളുടെ മാതൃ ഇടവകകളുടെ സീമയിൽ വസിക്കുന്നുള്ളൂ. അതുകഴിഞ്ഞ് ഭാരതത്തിന്റെ വിവിധ പ്രദേശങ്ങളിലേക്ക് യുവത്വം ചിതറപ്പെടുന്നു.

ചിതറപ്പെടുന്ന യുവത്വത്തിന്റെ അവഗണിക്കാൻ കഴിയാത്ത ഒരു ശതമാനം സഭാ പരിവർത്തനത്തിന് വിധേയമാക്കപ്പെടുന്നു എന്നത് ഞെട്ടലോടെ തിരിച്ചറിയപ്പെടേണ്ട യാഥാർത്ഥ്യമാണ്.

ലോകോത്തര കമ്പനികൾ പലതും, തങ്ങളുടെ തൊഴിൽ കോളനികളായി ഭാരതത്തെ തെരഞ്ഞെടുക്കുന്നതിനാൽ പഠനത്തിനായി ഇവിടം വിടുന്നവർ ക്യാമ്പസ് ഇന്റർവ്യൂ മൂലം മികച്ച തൊഴിൽ ലഭിച്ച് അന്യസംസ്ഥാനങ്ങളിൽ താമസം ഉറപ്പിക്കുന്നു. നാഗരിക ജീവിതത്തിന്റെ ചടുലതയും ചലനങ്ങളും മാത്രമേ ഇനിയും എന്റെ ജീവിതത്തെ പച്ചപിടിപ്പിക്കൂ എന്ന തിരിച്ചറിവ് ഒരു തിരിച്ചു വരവിന്റെ സാധ്യത പൂർണ്ണമായും ഇല്ലാതെയാക്കുന്നു.

സഭാ മക്കൾ പലപ്പോഴും ഈ നാഗരികവൽക്കരണത്തെ നിസ്സാരമായി കണ്ടപ്പോൾ സഭ ഇതിനെ ഗൗരവമായി വീക്ഷിക്കേണ്ടിയിരിക്കുന്നു. ഈ നൂറ്റാണ്ടിൽ സഭയെ നയിക്കേണ്ടവർ പലവിധ കാരണങ്ങളാൽ സഭയിൽ നഷ്ടമാകുന്നത് തികച്ചും ഒരു പേക്കിനാവ് തന്നെയാണ്. നവീന സഭകൾ ഈ രംഗത്ത് വൻ വലവീശിപ്പിടുത്തം ആണ് നടത്തുന്നത്. സഭയുടെ ബഡ്ജറ്റിൽ ഈ അടിയന്തര ആവശ്യത്തിനായി തുക ഇന്നുവരെ കണ്ടുതുടങ്ങിയിട്ടില്ല. M.G.O.C.S.M നടത്തുന്ന ചില ഒറ്റപ്പെട്ട പ്രവർത്തനങ്ങൾ മാത്രമാണ് ചൂണ്ടിക്കാണിക്കാൻ ഉള്ളത്. പ്രവാസികളുടെ പ്രളയഭൂമിയിൽ അഞ്ചോ ആറോ പേർ, അവർക്ക് എന്ത് അത്ഭുതം ചെയ്യുവാൻ കഴിയും !

വലിയ നഗരങ്ങളിൽ സഭയ്ക്കുള്ള ദേവാലയങ്ങളുടെ എണ്ണം എടുത്ത് എല്ലാവരും അതിലേക്ക് പോകട്ടെ എന്ന് ആശ്വസിക്കുന്നവരും ആജ്ഞാപിക്കുന്നവരും പ്രവാസികളുടെ ജീവിത ചുറ്റുപാടുകളെ കണക്കിലെടുക്കുന്നില്ല. ടാർജറ്റുകളുടെ ഭീഷണികൾക്ക് മുമ്പിൽ രാത്രിയെ പകലാക്കി മാറ്റുന്ന യുവത്വം ഞായറാഴ്ചകളിൽ പ്രഭാതം മുതൽ മണിക്കൂറുകൾ നീളുന്ന ആരാധനയെ സ്വാഗതം ചെയ്യണമെന്നില്ല. ടാർജറ്റുകളും അവസരങ്ങൾക്കായുള്ള ദാഹവും നൽകുന്ന മാനസിക പിരിമുറുക്കങ്ങൾക്ക് ശമനം പലപ്പോഴും ആരാധനാക്രമങ്ങളിൽ നിന്ന് ലഭിക്കണമെന്നില്ല. സഭയുടെ ആരാധനകളുടെ മകുടമായ വി. കുർബ്ബാനയുടെ മഹത്വം ഒരംശംപോലും കുറച്ചു കാണുന്നില്ല. എന്നാൽ മാറിയ യുവത്വത്തിന്റെ ചുറ്റുപാടുകളെ കണക്കിലെടുക്കുന്ന ആരാധനാ സമയക്രമീകരണങ്ങളും മാനസിക സമ്മർദ്ദങ്ങൾ അതിജീവിക്കാൻ സഹായകമായ കുടിവരവുകൾ തൊഴിലിനും, ലോണിനും, പാർപ്പിടങ്ങൾക്കുമായി അലയുന്നവരെ സഹായിക്കാൻ ഇൻഫോർമേഷൻ സെന്ററുകൾ, വെബ് റേഡിയോ, ഇന്റർനെറ്റ് തുടങ്ങിയ അനേകം സാധ്യതകൾ നമുക്കുണ്ട്.

മാനവശേഷിയാണ് സഭയുടെ മഹത്തായ ധനം എന്ന സത്യം തിരിച്ചറിഞ്ഞ് പ്രവർത്തിക്കുവാനുള്ള ഉണർവും ദർശനവുമാണ് ഈ കാലഘട്ടത്തിൽ കൈവരിക്കേണ്ടത്.

ഫാ. തോമസ് അമ്മിൽ

ഇടയലേഖനം

തോമസ് മാർ അത്താനാസിയോസ് മെത്രാപ്പോലീത്താ

കൺവീനർ - സ്ക്രിനിംഗ് കമ്മറ്റി.

10 പേർ മാത്രം എന്തുകൊണ്ട് മെത്രാൻ സ്ഥാനാർത്ഥികളായി

മെത്രാപ്പോലീത്തന്മാരുടെ അഭാവം മൂലം ഭരണപ്രതിസന്ധി നേരിടുന്ന സഭയുടെ അടിയന്തിര ആവശ്യം മുന്നിൽ കണ്ടാണ് ഏഴു പേരെ മേൽപ്പട്ടസ്ഥാനത്തേക്ക് തെരഞ്ഞെടുക്കാൻ ആഗ്രഹിച്ച് പരിശുദ്ധ ബാവാ തിരുമേനി മലങ്കര അപ്പോസ്തലീയേഷൻ യോഗം വിളിച്ചുകൂട്ടാനുള്ള നടപടിക്രമങ്ങൾ ആരംഭിച്ചത്. ഈ നടപടി ക്രമങ്ങൾ ആരംഭിക്കുന്നതിന് മുമ്പു തന്നെ, കഴിഞ്ഞ മെത്രാൻ തെരഞ്ഞെടുപ്പ് വേളയിൽ അരങ്ങേറിയ അപഹാസ്യമായ പ്രചാരണ പരിപാടികൾക്ക് അന്ത്യം കുറിക്കുവാൻ നമ്മുടെ സഭയുടെ വിവിധ തലങ്ങളിൽ നിന്നും ഉയർന്ന അഭ്യർത്ഥനകളെ കണക്കിലെടുത്ത് പ്രതിജ്ഞാബദ്ധമായ മനസ്സോടെ സഭാനേതൃത്വം ആലോചിച്ചതിന്റെ അനന്തരഫലമാണ് മെത്രാൻ സ്ഥാനാർത്ഥികളുടെ നടപടി ചട്ടങ്ങൾ. എന്നാൽ തുടക്കം മുതലേ ഈ നടപടി ചട്ടങ്ങളെ ഇല്ലാതാക്കാൻ ശ്രമിച്ചവർ സ്ക്രിനിംഗ് കമ്മറ്റിയുടെ തെരഞ്ഞെടുപ്പിനെ സംബന്ധിച്ച് ആരോപണങ്ങൾ ഉയർത്തിയതിന്റെ പശ്ചാത്തലത്തിൽ പ. ബാവാതിരുമേനിയുടെ നിർദ്ദേശപ്രകാരമാണ് സ്ക്രിനിംഗ് കമ്മറ്റി ചെയർമാൻ എന്ന നിലയിൽ ഈ വിശദീകരണകുറിപ്പ് പ്രസിദ്ധീകരിക്കുന്നത്.

മെത്രാൻ സ്ഥാനാർത്ഥികളെ കണ്ടെത്താനുള്ള നടപടി ചട്ടങ്ങൾ

മെത്രാൻ സ്ഥാനാർത്ഥികളെ കണ്ടെത്താനുള്ള നടപടി ചട്ടങ്ങളുടെ കരട് ശുഭതീർത്ഥം നൽകുന്നതിനായി അഭി വന്ദ്യരായ ഫിലിപ്പോസ് മാർ യൂസേബിയോസ്, തോമസ് മാർ അത്താനാസിയോസ്, ഡോ. മാത്യുസ് മാർ സേവേ റിയോസ് എന്നിവരടങ്ങുന്ന ഒരു സബ്-കമ്മറ്റിയെ പരിശുദ്ധ എപ്പിസ്കോപ്പൽ സുന്നഹദോസ് നിയമിച്ചു. ഈ സബ്-കമ്മറ്റി വിശദമായ പഠനത്തിനു ശേഷം സമർപ്പിച്ച നടപടി ചട്ടങ്ങളുടെ കരട് രൂപം സുന്നഹദോ സിലെ മുന്നിലധികം സെക്ഷനുകളിലെ ദീർഘമായ ചർച്ചകൾക്ക് ശേഷം ആവശ്യമായ ഭേദഗതിയോടുകൂടി അംഗീകരിക്കപ്പെട്ട് പാസ്സാക്കി. വിശ്വാസം, പട്ടയം, അച്ചടക്കം എന്നീ കാര്യങ്ങളിൽ തീരുമാനമെടുക്കാ നുള്ള അധികാരം സഭാഭരണഘടന പ്രകാരം പരി. സുന്നഹദോസിന് ആണെങ്കിലും ജനാധിപത്യ തത്വങ്ങളെ ഉൾക്കൊണ്ട് സഭാമാനേജിംഗ് കമ്മറ്റിയിൽ ഈ നടപടിക്രമങ്ങൾ വായിച്ചുവതരിപ്പിക്കുകയും സഭാമാനേജിംഗ് കമ്മറ്റി ഈ പ്രമേയം സ്വാഗതം ചെയ്യുകയും ചെയ്തു. അങ്ങനെ സഭാഭരണഘടനപ്രകാരമാണ് മെത്രാൻ സ്ഥാനാർത്ഥികളെ കണ്ടുപിടിക്കാനുള്ള നടപടിചട്ടങ്ങൾ നിലവിൽ വന്നത്. ഈ നടപടി ചട്ടങ്ങൾ നിലവിൽ വന്നതോടെ മുമ്പ് ഉണ്ടായിരുന്ന രീതികൾക്ക് വിരാമമുണ്ടായി.

സ്ക്രിനിംഗ് കമ്മറ്റി രൂപീകരണം

പരിശുദ്ധ ബാവാതിരുമേനിയുടെ 70/2008 നമ്പർ കല്പന പ്രകാരം തുമ്പമൺ ഭദ്രാസനാധിപൻ അഭി വന്ദ്യ ഫിലിപ്പോസ് മാർ യൂസേബിയോസ് തിരുമേനി കൺവീനർ ആയിട്ടുള്ള സ്ക്രിനിംഗ് കമ്മറ്റി നിലവിൽ വന്നു. സുന്നഹദോസിലെ സീനിയർ ആയ മൂന്ന് മെത്രാപ്പോലീത്തന്മാർ, വൈദിക ട്രസ്റ്റി, അത്മായ ട്രസ്റ്റി, അപ്പോസ്തലീയേഷൻ സെക്രട്ടറി എന്നീ സഭാസ്ഥാനികൾ, സഭയുടെ രണ്ട് വൈദിക സെമിനാരികളുടെ പ്രിൻസി പൽമാർ, സഭാ മാനേജിംഗ് കമ്മറ്റിയാൽ നിയോഗിതരായ ഒരു വൈദികനും രണ്ട് അത്മായരും. ഇതായിരുന്നു സ്ക്രിനിംഗ് കമ്മറ്റിയുടെ ഘടന. അപ്രതീക്ഷിതമായി ഉണ്ടായ രോഗത്താൽ സ്ക്രിനിംഗ് കമ്മറ്റിയുടെ ചെയർമാൻ സ്ഥാനത്തു നിന്നും തന്നെ ഒഴിവാക്കണമെന്ന് അഭി വന്ദ്യ ഫിലിപ്പോസ് മാർ യൂസേബിയോസ് തിരുമേനി ആവ ശ്യപ്പെട്ടതിനാൽ, സ്ക്രിനിംഗ് കമ്മറ്റിയിലെ അടുത്ത സീനിയർ മെത്രാപ്പോലീത്താ എന്ന നിലയിൽ എന്നെ ആ സ്ഥാനത്തേക്ക് പരിശുദ്ധ ബാവാതിരുമേനി 165A/2008 നമ്പർ കല്പന പ്രകാരം നിയമിക്കയുണ്ടായി. സുന്നഹദോസ് സെക്രട്ടറി ഡോ. മാത്യുസ് മാർ സേവേറിയോസ് മെത്രാപ്പോലീത്തായെ സ്ക്രിനിംഗ് കമ്മറ്റി യിൽ ഒഴിവു വന്ന സ്ഥാനത്തേക്ക് പരി. ബാവാതിരുമേനി കല്പന മൂലം നിയമിക്കുകയുണ്ടായി.

പരിശുദ്ധ ബാവാതിരുമേനിയുടെ 165/2008 കല്പന

സ്ക്രിനിംഗ് കമ്മറ്റി കൺവീനർ എന്ന നിലയിൽ പരിശുദ്ധ ബാവാതിരുമേനി എനിക്കയച്ച 165/2008 കല്പനയിൽ **“യാതൊരു കാരണവശാലും പ്രായപരിധി ഉൾപ്പെടെയുള്ള സംഗതികളിൽ മാനദണ്ഡം ലംഘി ക്കപ്പെടുവാൻ ഇടയാകരുത്”** എന്ന് കല്പിച്ചിരുന്നു. ഈ കല്പന അണുവിട വ്യത്യാസം കൂടാതെ അവസാ നഘട്ടം വരെ പാലിക്കുവാൻ സ്ക്രിനിംഗ് കമ്മറ്റി പരിശ്രമിച്ചു എന്ന് അഭിമാനപൂർവ്വം പ്രസ്താവിക്കുന്നതിന് എനിക്ക് അനൽപ്പമായ ചാരിതാർത്ഥ്യമുണ്ട്.

സ്ക്രിനിംഗ് കമ്മറ്റിയുടെ പ്രവർത്തനശൈലി

a) ഒന്നാംഘട്ടം

മലങ്കര മെത്രാപ്പോലീത്തായും കാതോലിക്കായുമായ പരിശുദ്ധ ബസ്സേലിയോസ് ദിദിമോസ് പ്രഥമൻ ബാവാതിരുമേനിയുടെ കൽപ്പന പ്രകാരം നിലവിൽ വന്ന മെത്രാൻ തെരഞ്ഞെടുപ്പ് മാനദണ്ഡങ്ങൾ അനുസരിച്ച് നാമനിർദ്ദേശ പത്രികകൾ കോട്ടയം ദേവലോകം അരമനയിൽ നിന്ന് വിതരണം ചെയ്തു. ഇപ്രകാരം 31 നാമനിർദ്ദേശ പത്രികകൾ സ്ക്രിനിംഗ് കമ്മറ്റി ചെയർമാന്റെ മുമ്പാകെ സമർപ്പിക്കുകയുണ്ടായി. കൺവീനറിന് ലഭിച്ച 31 നാമനിർദ്ദേശങ്ങളും സ്വീകരിച്ചു. നാമനിർദ്ദേശം ചെയ്യപ്പെട്ടവരുടെ പേരിൽ

അവരെക്കുറിച്ചുള്ള വിവരങ്ങൾ രേഖപ്പെടുത്തുവാൻ പ്രത്യേകം തയ്യാർ ചെയ്യപ്പെട്ട പ്രൊഫോർമാ അയച്ചുകൊടുത്തു. അതിൽ 30 പേരുടെ പെർഫോർമാ സ്ഥാനാർത്ഥികളുടെ സ്വന്തം കൈപ്പടിയിൽ പൂരിപ്പിക്കപ്പെട്ട് നിശ്ചിത കാലയളവിനുള്ളിൽ തിരികെ ലഭിച്ചു. ഒരാൾ പ്രൊഫോർമാ പൂരിപ്പിച്ച് നൽകിയില്ല. അങ്ങനെ മെത്രാൻ സ്ഥാനത്തേക്കുള്ള സ്ഥാനാർത്ഥികളുടെ എണ്ണം 31-ൽ നിന്ന് 30 ആയി കുറഞ്ഞു.

b) രണ്ടാംഘട്ടം

തിരികെ ലഭിച്ച പ്രൊഫോർമാകൾ പരിശോധിച്ചതിന്റെ വെളിച്ചത്തിൽ 10 പേർ മെത്രാൻ സ്ഥാനത്തേക്ക് നടപടി ചട്ടങ്ങളിൽ പ്രതിപാദിച്ചിരുന്ന 2008 മെയ് 15-ന് 55 വയസ്സ് കഴിഞ്ഞവരാണെന്ന് കണ്ടെത്തി. അവരെ ഒഴിവാക്കാൻ സ്ക്രീനിംഗ് കമ്മിറ്റി നിർബന്ധിതരായി. ഒന്നര മാസം മുതൽ ഒന്നര വർഷം വരെയുള്ള ചെറിയ പ്രായവ്യത്യാസത്തിന്റെ പേരിൽ വിദ്യാഭ്യാസ യോഗ്യതയും, സന്യാസ ജീവിതനിഷ്ഠയും, കർമ്മശേഷിയും, പ്രാർത്ഥനാജീവിതവും ഉള്ളവർ പോലും ഒഴിവാക്കപ്പെട്ടു. സ്ക്രീനിംഗ് കമ്മിറ്റി നടപടി ചട്ടങ്ങൾ കർക്കശമായി പാലിച്ചതുമൂലമാണ് വേദനാപൂർവ്വമെങ്കിലും ഇവരെ മാറ്റി നിർത്തിയത്. നടപടി ചട്ടങ്ങളിൽ നിർദ്ദേശിച്ചിരുന്ന ബിരുദം, വേദശാസ്ത്രബിരുദം, ഇടവക ഭരണപരിചയം എന്നിവ കർക്കശമായി പാലിച്ചുകൊണ്ട് 5 പേരെ കൂടി സ്ക്രീനിംഗ് കമ്മിറ്റി ഒഴിവാക്കി. അങ്ങനെയാണ് 30-ൽ നിന്ന് മെത്രാൻ സ്ഥാനാർത്ഥികളുടെ എണ്ണം 15 ആയത്. ഈ objective analysis സഭാ ഓഫീസ് സംവിധാനം ഉപയോഗിച്ച് പെട്ടെന്ന് ചെയ്ത് തീർക്കാൻ കഴിയുന്നവയായിരുന്നു.

c) മൂന്നാംഘട്ടം

ശേഷമുള്ള 15 പേരുടെ qualitative analysis - ന് ആണ് സ്ക്രീനിംഗ് കമ്മിറ്റി മുൻതൂക്കം കൊടുത്തത്. ഈ 15 പേരിൽ നിന്ന് എങ്ങനെയെങ്കിലും ഒരാളെ വെട്ടി 14 ആക്കി കൊടുക്കുക മാത്രമാണ് സ്ക്രീനിംഗ് കമ്മിറ്റിയുടെ ജോലി എന്ന പ്രചരണം അർത്ഥശൂന്യമാണ്. സഭയുടെ മെത്രാൻ സ്ഥാനത്തേക്ക് പ്രായവും, ബിരുദവും, ഇടവക ഭരണ പരിചയവും മാത്രം പരിശോധിച്ചാൽ മതിയോ? അതിനേക്കാൾ പ്രധാനം സ്ഥാനാർത്ഥികളുടെ ജീവിത നൈർമ്മല്യവും അച്ചടക്ക ജീവിതവും, പ്രവർത്തന സുതാര്യതയും, പ്രാർത്ഥനാ ജീവിതവും സന്യാസജീവിതവിശുദ്ധിയും ജനങ്ങളുടെ സാക്ഷ്യവും ആണല്ലോ. മെത്രാൻ സ്ഥാനാർത്ഥികളുടെ തെരഞ്ഞെടുപ്പിൽ എങ്ങനെയെങ്കിലും 14 പേരെ കൊടുക്കുക എന്ന ലക്ഷ്യം സ്ക്രീനിംഗ് കമ്മിറ്റിക്ക് ഉണ്ടായിരുന്നില്ല. പ്രായവും, ബിരുദവും, ഇടവകപരിചയവും കർശനമായി പരിശോധിച്ച് നടപ്പാക്കിയപോലെ സ്ഥാനാർത്ഥികളുടെ ജീവിത വിശുദ്ധിയും, അച്ചടക്കവും, പ്രവർത്തന സുതാര്യതയും, പ്രാർത്ഥനാജീവിതവും, സന്യാസജീവിതവിശുദ്ധിയും പരിശോധിക്കപ്പെടണം എന്ന ഉറച്ച നിലപാടാണ് സ്ക്രീനിംഗ് കമ്മിറ്റി സ്വീകരിച്ചത്.

അവശേഷിച്ച 15 പേരെ പറ്റി കോൺഫിഡൻഷ്യൽ റിപ്പോർട്ട് സ്വീകരിക്കുവാനുള്ള നടപടി ക്രമങ്ങൾ മൂന്നാം ഘട്ടത്തിൽ സ്ക്രീനിംഗ് കമ്മിറ്റി ആരംഭിച്ചു. നടപടി ചട്ടങ്ങളിൽ നിർദ്ദേശിച്ചിരുന്നതുപോലെ, പട്ടം കൊടുത്ത മെത്രാപ്പോലീത്താ, ഇടവക മെത്രാപ്പോലീത്താ, മാതൃഭദ്രാസന മെത്രാപ്പോലീത്താ, ഇടവകവികാരി, സേവനം അനുഷ്ഠിക്കുന്ന/അനു

ഷ്ഠിച്ച സ്ഥാപനങ്ങളിലെ മേലധികാരികൾ, വൈദിക സെമിനാരി അദ്ധ്യാപകർ എന്നിവരോടാണ് കോൺഫിഡൻഷ്യൽ റിപ്പോർട്ട് ആവശ്യപ്പെട്ടത്. ഈ ആവശ്യത്തിനായി സ്ക്രീനിംഗ് കമ്മിറ്റിയിൽ ചർച്ച ചെയ്ത് തയ്യാർ ചെയ്യപ്പെട്ട objective type evaluation sheet ഓരോരുത്തർക്കും അയച്ചു കൊടുത്തു. പലർക്കും പലവിധത്തിൽ കോൺഫിഡൻഷ്യൽ റിപ്പോർട്ട് സ്വീകരിച്ചു എന്ന ആരോപണം ഇപ്രകാരം കോൺഫിഡൻഷ്യൽ റിപ്പോർട്ടിനെ ഭയപ്പെട്ടിരുന്ന ആരെങ്കിലും പരത്തിയ വെറും കെട്ടുകഥ മാത്രമാണ്.

ഈ കോൺഫിഡൻഷ്യൽ റിപ്പോർട്ടുകളെ കൂടാതെ സ്ക്രീനിംഗ് കമ്മിറ്റി അംഗങ്ങളിൽ കൺവീനർ ഒഴികെ ഓരോരുത്തരും ഈ 15 പേരിൽ 4 പേരെ കുറിച്ച് പ്രത്യേക അന്വേഷണങ്ങളും പഠനങ്ങളും നടത്തി വിശദമായ റിപ്പോർട്ടുകൾ നൽകിയിരുന്നു.

d) നാലാംഘട്ടം

11 പേരെടുക്കുന്ന സ്ക്രീനിംഗ് കമ്മിറ്റി ഏഴു തവണ സമ്മേളിക്കുകയും 15 പേരുടെ കോൺഫിഡൻഷ്യൽ റിപ്പോർട്ടുൾപ്പെടെയുള്ള എല്ലാ രേഖകളും പ്രാർത്ഥനാ പൂർവ്വം പരിശോധിക്കുകയും ചെയ്തതിനുശേഷം യോഗ്യരെന്നു കണ്ട 10 പേരെ ശുപാർശ ചെയ്തു. 14 പേരെ നൽകണമെന്നായിരുന്നു നടപടി ക്രമങ്ങളിൽ പറഞ്ഞിരുന്നത് എങ്കിലും നടപടിചട്ടങ്ങൾ പൂർണ്ണമായും പാലിക്കപ്പെട്ടപ്പോൾ 10 പേരെ മാത്രമേ സ്ക്രീനിംഗ് കമ്മിറ്റിക്ക് കണ്ടെത്തുവാൻ കഴിഞ്ഞുള്ളൂ. ഇവിടെ എങ്ങനെയെങ്കിലും 14 പേരെ തികയ്ക്കുവാൻ എങ്ങനെയാണ് സ്ക്രീനിംഗ് കമ്മിറ്റിക്ക് കഴിയുക? ഒന്നരമാസം മുൻ ജനിച്ചു എന്ന ഒറ്റ കാരണത്താൽ ഒഴിവാക്കി നിർത്തിയ വ്യക്തിയെ മറന്നിട്ട് സ്വഭാവശുദ്ധിയും, അച്ചടക്കവും, പ്രവർത്തന സുതാര്യതയും തുടങ്ങിയ മാനദണ്ഡങ്ങളിൽ വിട്ടുവീഴ്ച നടത്തുവാൻ എങ്ങനെയാണ് സ്ക്രീനിംഗ് കമ്മിറ്റിക്ക് കഴിയുക? നടപടി ചട്ടങ്ങളിൽ എന്തെങ്കിലും ഇളവുകൾ നൽകി 14 പേരെ നൽകാൻ കമ്മിറ്റി ബാധ്യസ്ഥരാണെന്നാണ് അടുത്ത ആരോപണം ! ഈ ഇളവുകൾ ഞങ്ങൾ ആർക്കാണ് നൽകേണ്ടത്? അവസാന ലിസ്റ്റിൽ ഇടം കിട്ടിയ 15 പേർക്കോ! അതോ മൊത്തം സമർപ്പിക്കപ്പെട്ട 30 പേർക്കോ? പ്രായത്തിന്റെ പേരിൽ അൽപ്പം ഇളവ് സ്ക്രീനിംഗ് കമ്മിറ്റി നടത്തിയിരുന്നെങ്കിൽ 14 പേരെ നിശ്ചയമായും നൽകുവാൻ കഴിയുമായിരുന്നു. എന്നാൽ പരിശുദ്ധ ബാവാതിരുമേനിയുടെ കല്പനയ്ക്കുപുറം ഒന്നും ചെയ്യുവാൻ സ്ക്രീനിംഗ് കമ്മിറ്റിക്ക് അധികാരവും ആഗ്രഹവും ഉണ്ടായിരുന്നില്ല എന്നതാണ് യാഥാർത്ഥ്യം.

e) അഞ്ചാംഘട്ടം

ചട്ടങ്ങളിൽ നിർദ്ദേശിച്ചിരുന്ന പ്രകാരം, സ്ക്രീനിംഗ് കമ്മിറ്റി യോഗ്യരെന്നു കണ്ടെത്തിയ 10 സ്ഥാനാർത്ഥികളുടെയും പക്കൽ നിന്ന് അവരുടെ സ്വത്തുവിവരങ്ങളെ സംബന്ധിച്ചുള്ള വിശദമായ വിവരങ്ങൾ എഴുതി വാങ്ങിക്കുകയുണ്ടായി. മെത്രാൻ സ്ഥാനത്തേക്ക് തെരഞ്ഞെടുക്കപ്പെട്ടാൽ തങ്ങളുടെ കാലശേഷം തങ്ങളുടെ സ്വത്തിന്മേലുള്ള പൂർണ്ണ അവകാശം പ. സഭയ്ക്കായിരിക്കുമെന്ന് സമ്മതിച്ചുകൊണ്ടുള്ള അഫിഡവിറ്റും വാങ്ങിക്കുകയുണ്ടായി.

f) ആറാംഘട്ടം

സ്ക്രീനിംഗ് കമ്മിറ്റി ശുപാർശ ചെയ്ത 10 പേരുടെയും അൾട്രാസൗണ്ട് സ്കാനിംഗ് ഉൾപ്പെടെയുള്ള വൈദ്യപരിശോധനകൾ പരമല സെ. ഗ്രീഗോറിയോസ് മിഷൻ ആശുപത്രി

യുടെ സഹകരണത്തോടുകൂടി നിർവ്വഹിക്കുകയുണ്ടായി.

9) ഏഴാംഘട്ടം

സ്ക്രിനിംഗ് കമ്മിറ്റി യോഗ്യരെന്നു കണ്ടെത്തിയ പത്തു പേരുടെ പൂർണ്ണവിവരങ്ങൾ പരിശുദ്ധ കാതോലിക്കായും മലങ്കര മെത്രാപ്പോലീത്തായും പ്രഖ്യാപിച്ചു പ്രസിദ്ധപ്പെടുത്തിയ മാനദണ്ഡത്തിന്റെ B-5 (2) പ്രകാരം മാനേജിംഗ് കമ്മിറ്റി അംഗങ്ങൾക്ക് അയച്ചു കൊടുത്തു.

മാനേജിംഗ് കമ്മിറ്റിയുടെ അധികാരം സംബന്ധിച്ചുള്ള ആശയകുഴപ്പം

14 പേരെ നൽകിയിട്ട് അവരെ 11 ആയി കുറയ്ക്കാനുള്ള മാനേജിംഗ് കമ്മിറ്റിയുടെ അധികാരം ഇല്ലാതെയാക്കി എന്നതാണ് ഇപ്പോൾ ചിലർ ഉയർത്തുന്ന ആരോപണം. ഈ ആരോപണത്തിന് ചില ചോദ്യങ്ങൾ മറുപടിയാകും എന്നാണ് എന്റെ പ്രതീക്ഷ.

1. എങ്ങനെയെങ്കിലും 14 പേരെ തരണമെന്ന് ആർക്കെങ്കിലും പറയാൻ കഴിയുമോ ?
2. പ്രായം കർശനമായി പാലിക്കുകയും, ആത്മീക മാനദണ്ഡങ്ങളിൽ ഇളവ് നൽകുകയും ചെയ്യണമെന്ന് പറയുവാൻ ആർക്കെങ്കിലും കഴിയുമോ?
3. സ്വഭാവത്തെ പറ്റിയും, അച്ചടക്കത്തെ പറ്റിയും, ശിക്ഷണനടപടികളെപ്പറ്റിയും രേഖാമൂലം സ്ക്രിനിംഗ് കമ്മിറ്റിക്ക് ലഭിച്ച തെളിവുകൾ അവഗണിച്ച് 14 പേരെ എങ്ങനെയാണ് തരാൻ കഴിയുക?
4. 15 പേരിൽ നിന്ന് കണ്ണുമടച്ച് ഒരാളെ നീക്കി 14 ആക്കാൻ എന്തിനാണ് ഒരു സ്ക്രിനിംഗ് കമ്മിറ്റി?

മേൽസൂചിപ്പിച്ച കാര്യങ്ങളുടെ നിജസ്ഥിതി പരിശുദ്ധ ബാവാതിരുമേനിയെ ബോധ്യപ്പെടുത്തി അംഗീകാരം ലഭിച്ചതിനു ശേഷമാണ് 10 പേരുടെ ലിസ്റ്റ് സ്ക്രിനിംഗ് കമ്മിറ്റി പ്രസിദ്ധീകരിച്ചത്.

മാനേജിംഗ് കമ്മിറ്റിയുടെ അധികാരം സംരക്ഷിക്കപ്പെടണം എന്ന താല്പര്യത്തോടെ മെത്രാൻ തെരഞ്ഞെടുപ്പ് മാനദണ്ഡങ്ങളുടെ നടപടിചട്ടത്തിൽ പരിശുദ്ധ ബാവാതിരുമേനി ദേവതയി വരുത്തി. മെത്രാൻ തെരഞ്ഞെടുപ്പ് മാനദണ്ഡങ്ങൾക്ക് രണ്ട് ഭാഗങ്ങൾ ആണുള്ളത്. 1) മാനദണ്ഡങ്ങൾ 2) നടപടിചട്ടങ്ങൾ. 14 പേരെ മാനേജിംഗ് കമ്മിറ്റിക്ക് നൽകണമെന്നുള്ളത് നടപടിചട്ടങ്ങളുടെ ഭാഗമാണ്. ഇത് ദേവതയി

ചെയ്യാനുള്ള പൂർണ്ണ അധികാരം മലങ്കര മെത്രാപ്പോലീത്തായ്ക്ക് ഉണ്ട്. അസ്സോസിയേഷൻ യോഗത്തിനായി ബാവാതിരുമേനി അയച്ച നോട്ടീസ് കൽപ്പനയിലും ഇത് വ്യക്തമാക്കിയിട്ടുണ്ട്. (നിയുക്ത ബാവാ തിരുമേനിയെ തെരഞ്ഞെടുക്കാൻ പരുമലയിൽ കൂടിയ അസ്സോസിയേഷൻ യോഗം കോടതി സ്റ്റേ മൂലം നടക്കില്ല എന്ന് ആശങ്ക ഉണ്ടായപ്പോൾ പ. ബാവാതിരുമേനി ഇതേ അധികാരം ഉപയോഗിച്ചാണ് അസ്സോസിയേഷൻ നടപടിചട്ടങ്ങളിൽ മാറ്റം വരുത്തിയത്. എന്നാൽ ദൈവകൃപയാൽ കോടതിവിധി അനുകൂലമായാൽ അതിന്റെ ആവശ്യം വന്നില്ല എന്നേയുള്ളൂ.)

പരിശുദ്ധ ബാവാതിരുമേനിയുടെ 253/2008 നമ്പർ കല്പന

10 പേർ മാത്രം മെത്രാൻ സ്ഥാനാർത്ഥികളായി നാമനിർദ്ദേശം ചെയ്യപ്പെടാനുള്ള സാഹചര്യം നമുക്ക് പൂർണ്ണമായും ബോധ്യപ്പെട്ടു എന്നും ആയതുകൊണ്ട് ഈ 10 പേരിൽ നിന്ന് മാനേജിംഗ് കമ്മിറ്റി യോഗ്യരായ 9 പേരെ അസ്സോസിയേഷൻ യോഗത്തിന് നൽകണമെന്നും അവരിൽ നിന്ന് അസ്സോസിയേഷൻ യോഗം 7 പേരെ മേൽപ്പട്ട സ്ഥാനത്തേക്ക് തെരഞ്ഞെടുക്കണമെന്നും 253/2008 നമ്പർ കല്പന വ്യക്തമാക്കുന്നു.

ഞങ്ങൾക്ക് കുറയ്ക്കുവാൻ 3 പേരെ വേണ്ടിയിരുന്നിടത് ഒരാൾ ആയിപ്പോയി എന്നും അതുകൊണ്ട് ഞങ്ങൾക്ക് കുറയ്ക്കുവാൻ എങ്ങനെയെങ്കിലും 14 പേരെ തരണം എന്ന് വാദിക്കുന്നവർ എവിടെ നിന്ന് 14 പേരെ തരണം എന്ന് വ്യക്തമാക്കണം. വെള്ളമില്ലാത്തതിടത് എത്ര കുഴിച്ചാലും വെള്ളം ഉണ്ടാവുകയില്ലല്ലോ!


കാര്യങ്ങൾ വ്യക്തമായി പറഞ്ഞ് ബോധ്യപ്പെടുമ്പോൾ പലരും തങ്ങളുടെ ആശങ്കകൾ അടക്കി പിന്മാറുന്നു എന്നത് സന്തോഷകരമായ കാഴ്ചയാണ്. സഭാസ്പേഹികൾ എന്ന പേരിൽ സഭയെ വീണ്ടും കോടതി വരാന്തയിലേക്ക് നയിക്കാനുള്ള ശ്രമം നടത്തിയവർ സഭാസ്പേഹികളല്ല എന്ന് നാം തിരിച്ചറിയണം.

സ്ക്രിനിംഗ് കമ്മിറ്റിയുടെ പ്രവർത്തനത്തെ പറ്റി എന്തെങ്കിലും സംശയമുള്ളവർക്ക് പരിശുദ്ധ ബാവാ തിരുമേനിയുടെ അനുവാദത്തോടെ സ്ക്രിനിംഗ് കമ്മിറ്റിയോട് വിശദീകരണങ്ങൾ ചോദിച്ചാൽ അത് നൽകാൻ ഞങ്ങൾ ഒരുക്കമാണ് എന്നുകൂടി പ്രസ്താവിച്ചു കൊള്ളട്ടെ.

പ. പരുമല തിരുമേനിയുടെ

ധന്യവചനങ്ങൾ

കടം വാങ്ങിപ്പാൻ മടിപ്പിൻ.
വാങ്ങിച്ചു പോയാൽ അതു
വീട്ടുന്നതുവരെ ഉറങ്ങാതെ
ജാഗരണപ്പെട്ടുകൊൾവിൻ.



Be reluctant to borrow.
If you borrow, do not
take rest until you pay
the debt.



അഭി. യുഹാനോൻ മാർ സേവേറിയോസ്

കൃപനിറഞ്ഞ മറിയം

പ്രാർത്ഥനകളിൽ വെച്ച് ഏറ്റവും ശ്രേഷ്ഠം കർത്തൃപ്രാർത്ഥനയാണ്. ദൈവപുത്രൻ പഠിപ്പിച്ചു തന്ന പ്രാർത്ഥനയെന്ന നിലയിൽ അതിന് ഒരു അതുല്യതയുണ്ട്. മാത്രമല്ല, ക്രിസ്ത്യാനികളെ തമ്മിൽ ബന്ധിപ്പിക്കുന്ന ശൃംഖലയുടെ ഒരു കണ്ണി യായി കർത്തൃപ്രാർത്ഥനയെ കണക്കാക്കാം അതു പോലെ തന്നെ കാതോലിക്കാ സഭകളെ അഭ്യസ്ഥ മായി ബന്ധിപ്പിക്കുന്ന വിശ്വാസമാണ്. പ: കന്യക മറിയാമിനോടും പരിശുദ്ധന്മാരോടുമുള്ള മദ്ധ്യസ്ഥ തയും, വാങ്ങിപ്പോയവരോടുമുള്ള പ്രാർത്ഥനയും ആ വിശ്വാസത്തെ ദൃഢീകരിക്കുന്ന വാചകങ്ങളാണു കാതോലിക്കാ സഭകളുടെ ആരാധനാ ക്രമത്തിൽ ഉടനീളം കാണുന്നത്. നാമുമായി കുറെ അകലമു ള്ളതായി കരുതുന്ന പൗരസ്ത്യ കൽദായ സഭയുടെ (നെസ്തോറിയൻ) ആരാധനാക്രമങ്ങളിലും പ. കന്യക മറിയാമിനോടും പരിശുദ്ധന്മാരോടുമുള്ള മദ്ധ്യസ്ഥതയും ബഹുമാനവും വാങ്ങിപ്പോയവർക്കു വേണ്ടിയുള്ള പ്രാർത്ഥനയും സുലഭമായിട്ടുണ്ട്. ഒരു വ്യത്യാസമുള്ളത് ദൈവമാതാവല്ലെന്നോ മിശിഹാ യുടെ മാതാവെന്നോ, യേശുവിന്റെ മാതാവെന്നോ പറയുന്നു എന്നുള്ളതാണ്. പൗരോഹിത്യം, ഏഴു കുദാശകൾ, അവയുടെ ഫലപ്രാപ്തി എന്നിവ യിലും ഈ സഭ വിശ്വസിക്കുന്നു.

കന്യാസ്ത്രീ അമ്മയോടുമുള്ള മദ്ധ്യസ്ഥത യായി നമുക്ക് 'കൃപനിറഞ്ഞ മറിയം' എന്ന പ്രാർത്ഥന പ്രത്യേകമായി ഉണ്ട്. റോമൻ കത്തോ ലിക്കാ സഭയ്ക്കുമുണ്ട്. നമ്മൾ അതു കർത്തൃ പ്രാർത്ഥനയ്ക്കു തുല്യമായി കരുതുന്നില്ലെങ്കിലും കർത്തൃ പ്രാർത്ഥനയോടുചേർത്തു ചൊല്ലിവരുന്ന പതിവാണുള്ളത്. അതു ചൊല്ലിയില്ലെങ്കിലും കൗമാ യുടെ ഘടനയ്ക്ക് കാനോൻ വിധിയനുസരിച്ച് കുറ വൊന്നുമില്ല എങ്കിലും, ചൊല്ലിക്കൊണ്ടിരിക്കുന്നവർ നിശ്ശേഷം മാറിയാൽ കന്യാസ്ത്രീ അമ്മയുടെ മദ്ധ്യസ്ഥതയിലുള്ള നമ്മുടെ സഭയുടെ വിശ്വാ സത്തെ ലാഘവപ്പെടുത്തുന്നതായി പലരും ധരി ക്കുവാൻ ഇടയാകും. കർത്തൃപ്രാർത്ഥനയോടു ചേർത്തു കൃപനിറഞ്ഞ മറിയമേ എന്ന പ്രാർത്ഥന ചൊല്ലുന്നതു നമ്മുടെ മഹത്തായ ഒരു പാരമ്പര്യ മാണെന്നു നാം ഓർക്കണം. പ. മാതാവിന്റെ മദ്ധ്യ

സ്ഥതയ്ക്കായുള്ള നൂറുകണക്കിനു പ്രാർത്ഥനകൾ നമ്മൾ ഉപയോഗിക്കുന്നുണ്ട്. അവയിൽ കുറെ കുറ ണ്താലും ആർക്കും അതൊരു പ്രശ്നമാകയില്ല. എന്നാൽ 'കൃപനിറഞ്ഞ മറിയം' മാറ്റിക്കളയു വോൾ സാധാരണന്മാർക്കും, വിശ്വാസത്തിൽ ബലഹീനതയുള്ളവർക്കും അത് ഇടർച്ചയ്ക്ക് കാര ണമായേക്കാം. കാതോലികേതര ചിന്താഗതിക്കാർ അവരുടെ വാദമുഖങ്ങൾ പ്രബലപ്പെടുത്തുന്നതിന് ഇതൊരു പഴുതായി ഉപയോഗിക്കുകയും ചെയ്യും. ചെറിയൊരു കാര്യമായാലും അതിന്റെ പ്രതികര ണങ്ങൾ പല വിധത്തിൽ പല അളവിൽ വ്യാപിക്കുവാനിടയുണ്ട്. 'കൃപനിറഞ്ഞ മറിയം' ചൊല്ലുന്നതുകൊണ്ട് അത് ഉപയോഗിക്കുന്ന മറ്റു സഭയുമായുള്ള ഐക്യം നഷ്ടപ്പെടാതിരിക്കുകയും ചെയ്യും.

കൃപനിറഞ്ഞ മറിയം ഉപയോഗിക്കാത്തവ രോടു താദാത്മ്യം പ്രാപിക്കാനും, അവരെ പ്രീതി പ്പെടുത്താനും വേണ്ടി നമ്മുടെ ആഭിമുഖ്യത്തിൽ നടത്തപ്പെടുന്ന ചടങ്ങുകളിൽ ആ പ്രാർത്ഥന വിട്ടു കളയുന്നുവെങ്കിൽ അത് ഒരിക്കലും ശരിയല്ല. അന്യരുടെ ആഭിമുഖ്യത്തിൽ നടത്തപ്പെടുന്ന ചട ങ്ങുകളിൽ അവരുടെ ഹിതംപോലെ നടന്നുകൊ ള്ളട്ടെ. നാം ഇത് ഉപയോഗിക്കുന്നവരാണെന്നു മറ്റുള്ളവർ ധരിക്കണമെങ്കിൽ നമ്മുടെ ചടങ്ങുകളിൽ അത് ചൊല്ലേണ്ടതാവശ്യമാണ്. നമ്മൾ കുർബ്ബാന അനുഷ്ഠിക്കുന്നിടത്ത് ഇതര സഭാ വിഭാ ഗക്കാർ പ്രേക്ഷകരായി വരുന്നെങ്കിൽ, അവരെ പ്ര സാദിപ്പിക്കുവാൻ വേണ്ടി ധൂപക്കുറ്റി വാഴ്ത്തലോ, കുരിശോ, മെഴുകുതിരിയോ, മുഴുക്കാപ്പയോ വേണ്ട നുവയ്ക്കുന്നില്ലല്ലോ. അവ നാം ഉപയോഗിക്കുന്ന താണെന്ന് മറ്റുള്ളവർ അറിയണമെങ്കിൽ അവരുടെ സാന്നിധ്യത്തിൽ തന്നെ നാം ഉപയോഗിക്കേണ്ടതാ ണാവശ്യം. അതിൽ ലജ്ജയോ അഭിമാനക്കുറവോ വിചാരിക്കേണ്ടതില്ല. മറ്റുള്ളവർ കാണുമെന്ന് വിചാ രിച്ച്, കുരിശു വരയ്ക്കേണ്ട സാഹചര്യത്തിൽ കുരിശു വരയ്ക്കാത്ത 'മാന്യന്മാർ' നമ്മിലുണ്ട് ! മറ്റുള്ളവരെ പ്രസാദിപ്പിക്കുവാൻ വേണ്ടി പടിഞ്ഞാ റോട്ടു തിരിഞ്ഞു നിന്നും, തല വണക്കി കൈകൊണ്ടു താങ്ങുകൊടുത്തും, കണ്ണടച്ചു പര

മാതൃധാനനിമഗ്നരായി നിൽക്കുന്നവരും നമ്മി ലുണ്ട് !

‘കൃപനിറഞ്ഞ മറിയം’ ചൊല്ലുന്നതുകൊണ്ട് അതിലെ വാചകം ഉപയോഗിച്ച ഗ്രന്ഥിയേൽ മാലാഖയോടും, പരിശുദ്ധാത്മനിറവാൽ സംസാരിച്ച ഏലിശബേത്തിനോടും നാം ഐക്യപ്പെടുകയാണു ചെയ്യുന്നതെന്നുള്ളതു പലരും ഓർത്തെന്നു വരികയില്ല. പിതാക്കന്മാരുടെ ദൈവമേ! അബ്രഹാമിന്റെയും ഇസഹാക്കിന്റെയും യാക്കോബിന്റെയും ദൈവമേ! എന്നുള്ള പ്രാർത്ഥനകൾ യഹൂദന്മാർ ഉപയോഗിച്ചിരുന്നത് ആ പിതാക്കന്മാരോടുള്ള ബന്ധവും ഐക്യതയും ദൃഢപ്പെടുത്തുവാനായിരുന്നു (1 രാജാ. 18: 36). ദൈവമേ എന്നു മാത്രം വിളിച്ചാലും ദൈവം കേൾക്കാതിരിക്കയില്ല. പിന്നെ അബ്രഹാമിന്റെയും ഇസഹാക്കിന്റെയും യാക്കോബിന്റെയും ദൈവമേ എന്നു വിളിച്ചതെന്തിനാണ് ? അത് അങ്ങനെ വിളിക്കുന്നവരുടെ വിശ്വാസത്തിനും, ഉറപ്പിനും, പിതാക്കന്മാരോടുള്ള ബന്ധ

ത്തിൽ ഉറയ്ക്കുന്നതിനും വേണ്ടിയായിരുന്നു. ദാവീദിന്റെ സങ്കീർത്തനങ്ങൾ നാം ചൊല്ലുമ്പോൾ ദാവീദിന്റെ വിശ്വാസത്തോടും ഭക്തിയോടും നാം താദാത്മ്യപ്പെടുവാനുള്ള ഒരു മുഖാന്തിരമായിരുന്നുവെന്നുള്ള ഒരു തത്വം ഓർക്കേണ്ടതായുണ്ട്. കർത്താവേ, എന്നോടുത്തരമരുളേണമേ’ (1 രാജാ. 18:37) എന്നു ചൊല്ലുമ്പോൾ ഏലിയാ ദീർഘദർശിയുടെ ഭക്തിതീഷ്ണതയുടെ പാരമ്യത്തിൽ നമുക്കും ഉയരുവാൻ സാധിക്കും. അതുപോലെ കൃപനിറഞ്ഞ മറിയം ചൊല്ലുന്നതുകൊണ്ട് അതിലെ വാചകങ്ങൾ ഉപയോഗിച്ച ഏലിശബേത്തിനോടും, ഗ്രന്ഥിയേൽ മാലാഖയോടും ആരെ നാം അഭിസംബോധന ചെയ്യുന്നുവോ ആ പരിശുദ്ധ കന്യകമറിയാമിനോടും ഈ പ്രാർത്ഥന ഏർപ്പെടുത്തിത്തന്ന പിതാക്കന്മാരോടും നാം ഐക്യപ്പെടുന്നു. ഇവയൊന്നും വിസ്മരിച്ചു പ്രവർത്തിപ്പാതിരിപ്പാൻ നാം പ്രത്യേകം ശ്രദ്ധിക്കേണ്ടതാണ്. □

ഇടവക സന്ദർശനവും സപ്തതി ആഘോഷവും



കൂടശ്ശനാട് : സെന്റ് സ്റ്റീഫൻസ് ഓർത്തഡോക്സ് കത്തീഡ്രലിൽ 13-07-2008 ൽ ഔദ്യോഗിക സന്ദർശനത്തിനെത്തിയ അഭിവന്ദ്യ തോമസ് മാർ അത്താനാസിയോസ് മെത്രാപ്പോലീത്തായെ കത്തിച്ച മെഴുകുതിരികളോടെ വിശ്വാസികൾ സ്വീകരിച്ചു. വി. കുർബാനാനന്തരം വികാരി റവ. ഫാ. ജോൺ പോളിന്റെ അധ്യക്ഷതയിൽ കൂടിയ യോഗം സപ്തതി ആഘോഷിക്കുന്ന മെത്രാപ്പോലീത്തായെ അനുമോദിച്ചു. പ്രൊഫ. ഡോ. അലക്സാണ്ടർ കാരയ്ക്കൽ മുഖ്യപ്രഭാഷണം നിർവ്വഹിച്ചു. ഇടവകയ്ക്കു വേണ്ടി സെക്രട്ടറി ശ്രീ ബിനോയ് പി ജോർജ്ജ് ഹാരമണിയിച്ചു. മാനേജിംഗ് കമ്മിറ്റിയംഗം ശ്രീ. ജി. വർഗീസ് കാവും പുറം ആശംസകൾ നേർന്നു.

തുടർന്ന് പടിഞ്ഞാറുഭാഗം യുവജനപ്രസ്ഥാനം ഭക്ത്യാദരപൂർവ്വം സമർപ്പിച്ച ജന്മദിന കേക്ക് മെത്രാപ്പോലീത്താ മുറിച്ചു. ഇടവകയും ആത്മീയ സംഘടനകളും വ്യക്തികളും ഉപഹാരങ്ങൾ നൽകി. മെത്രാസനത്തിൽ ക്രമീകരിച്ചിരുന്ന സപ്തതി പ്രോജക്റ്റിലേക്ക് സംഭാവനകളും നൽകി.

മെത്രാപ്പോലീത്തായുടെ സപ്തതി സ്മരണകൾ നിലനിർത്തി ഇടവകയിലെ 70 വയസ്സു പിന്നിട്ട പത്തുപേർക്ക് ആയുഷ്കാല പെൻഷൻ നൽകുന്നതിന് ഏർപ്പെടുത്തിയ “അഭയം പെൻഷൻ പദ്ധതി”യുടെ ഉദ്ഘാടനവും നിർവ്വഹിച്ചു.

അഖില മലങ്കര മർത്തമറിയം സമാജം കേന്ദ്ര പരീക്ഷയിൽ രണ്ടാം റാങ്ക് കരസ്ഥമാക്കിയ കല്ലിനാൽ ശ്രീമതി സാലി തോമസ്, Best Unit Secretary ആയി തെരഞ്ഞെടുക്കപ്പെട്ട ശ്രീ. ജോജി ജോർജ്ജ് മുകുളംപുറം, Best Unit ആയി അർഹത നേടിയ പള്ളിഭാഗം യുവജന പ്രസ്ഥാനം എന്നിവരെ അനുമോദിച്ചു.

ഇടവക ട്രസ്റ്റി ശ്രീ. ജോർജ്ജ് വറുഗീസ് സ്വാഗതവും കൗൺസിൽ സെക്രട്ടറി ശ്രീ. ബാബു ചാനാരേത്ത് കൃതജ്ഞതയും അർപ്പിച്ചു.

ലേഖനം

സുനി ബിജോയ്, കാരയ്ക്കാട്

യഹോവ സ്നേഹവും, താഴ്മയും, യഹോവ ഭക്തിയും

മനുഷ്യന്റെ ജീവിതത്തിൽ ഉണ്ടായിരിക്കേണ്ട സ്വഭാവ ഗുണങ്ങളാണ് യഹോവ സ്നേഹവും, താഴ്മയും, യഹോവ ഭക്തിയും. സ്നേഹിക്കപ്പെടുന്നു എന്ന അറിവ് മനുഷ്യജീവിതത്തെ സംബന്ധിച്ചിടത്തോളം വളരെ പ്രാധാന്യമുള്ള ഒരവസ്ഥയാണ്. പൈതൽ പ്രായത്തിൽനിന്ന് മുതിർന്ന അവസ്ഥയിലേക്കുള്ള മനുഷ്യന്റെ യഥാർത്ഥ വളർച്ചയ്ക്ക് സ്നേഹം കൂടിയേ തീരൂ. നമ്മുടെ സ്വർഗ്ഗീയ പിതാവിന്റെ സ്നേഹത്താൽ ആകർഷിക്കപ്പെടുകയും അവൻ സ്വീകാര്യമായ വിധത്തിൽ നമ്മുടെ ജീവിതത്തെ ക്രമപ്പെടുത്തുകയും ചെയ്യുക വഴി നാം നമ്മുടെ ജീവിതം ദൈവത്തിന് സമർപ്പിക്കുന്നു. അപ്പോൾ നമ്മുടെ ജീവിതത്തിൽ ഒരു നിത്യമായ സമാധാനം കൈവരുന്നു.

I. യഹോവ സ്നേഹം

നിലനിൽക്കുന്ന മൂന്ന് മൗലിക സൂക്തങ്ങളാണ് വിശ്വാസം, പ്രത്യാശ, സ്നേഹം. 1 കൊരി. 13 : 13-ാം വാക്യം ഇപ്രകാരമാണ് “ആകയാൽ വിശ്വാസം, പ്രത്യാശ, സ്നേഹം ഈ മൂന്നും നിലനിൽക്കുന്നു ഇവയിൽ വലുതോ സ്നേഹം തന്നെ”. ദൈവസ്നേഹം നമുക്ക് എത്ര പ്രാധാന്യമുള്ളതാണ് എന്നു മനസ്സിലാക്കാം. ഒരുനാളും ഉതിർത്തു പോകാത്ത ഒന്നാണ് സമൂഹം. കൂട്ടുകാരനെ നിന്നെപ്പോലെ സഹായിക്കണമെന്നുള്ള ഏകവാക്യത്തിൽ ന്യായപ്രമാണം മുഴുവനും അടങ്ങിയിരിക്കുന്നു. യേശു തന്നെ കല്പനയും അതു തന്നെ. ഞാൻ നിങ്ങളെ സ്നേഹിച്ചതുപോലെ നിങ്ങളും തമ്മിൽ തമ്മിൽ സ്നേഹിക്കണം എന്നതാകുന്നു എന്റെ കല്പന” നാം ചെയ്യുന്നതെല്ലാം സ്നേഹത്തിൽ ആയിരിക്കണം എന്ന് വേദപുസ്തകം നമ്മെ പഠിപ്പിക്കുന്നു. ദാവീദ് രാജാവിനെപ്പോലെ കഷ്ടതയിൽ നമുക്കും ഇരുന്നു പാടാൻ കഴിയണം. “നിന്റെ ദയ ജീവനേക്കാൾ നല്ലതാകുന്നു. എന്റെ അധരങ്ങൾ നിന്നെ സ്തുതിക്കും. എന്റെ ജീവിതകാലം ഒക്കെയും നിന്നെ വാഴ്ത്തും; നിന്റെ നാമത്തിൽ ഞാൻ എന്റെ കൈകളെ മലർത്തും”. ദാവീദ് രാജാവിന്റെ പ്രാർത്ഥനയും ഇവിടെ ശ്രദ്ധേയമാണ്. “എന്റെ അപ്പനും അമ്മയും എന്നെ ഉപേക്ഷിച്ചിരിക്കുന്നു. എങ്കിലും യഹോവ എന്നെ ചേർത്തുകൊള്ളും” (സങ്കീ. 27 : 10) നാം ദൈവവുമായി കൂടുതൽ അടുത്തിട്ടുണ്ടെങ്കിൽ അവന്റെ സ്നേഹം ഏതു മനുഷ്യന്റെ സ്നേഹത്തേക്കാളും ശ്രേഷ്ഠമാണെന്ന് നമുക്ക് മനസ്സിലാക്കുവാൻ സാധിക്കും. ഇന്ന് നമ്മുടെ സമൂഹത്തിലെ ആളുകൾ ദൈവ

സ്നേഹത്തിൽ നിന്ന് അകന്നു പോകുന്നു. ദൈവ സ്നേഹത്തിൽ നിന്ന് അകന്നുപോയി എന്നതോന്നൽ എന്റെയും നിങ്ങളുടെയും വ്യക്തി ജീവിതത്തിൽ ഉണ്ടായാൽ നാം ചിന്തിക്കേണ്ടതാണ്. ദൈവസ്നേഹം നിസ്സാരമായി എടുത്തുവെന്നോ ആത്മീയകാര്യങ്ങൾക്ക് പകരം ലൗകിക കാര്യങ്ങൾക്ക് പ്രാധാന്യം കൊടുത്തു എന്ന്. ദൈവം മനുഷ്യവർഗ്ഗത്തെ സ്നേഹിച്ചും, അതിന്റെ വിലയായി തന്റെ ജീവനെ കാൽവരി ക്രൂശിൽ വെടിഞ്ഞ് ലോകത്തിന് ദൈവസ്നേഹം കാണിച്ചുകൊടുത്തു. ദൈവം സ്നേഹമാണ് ആ സ്നേഹം രൂപിച്ചറിയണം. നമ്മുടെ സഹോദരവർഗ്ഗത്തിന് പകർന്നു കൊടുക്കണം. നമ്മുടെ പരിശുദ്ധ പിതാക്കന്മാർ നമുക്കു കാണിച്ചുതന്ന ദൈവ സ്നേഹം നമ്മുടെ വരുവാനിരിക്കുന്ന തലമുറയിലേക്ക് പകർന്നു കൊടുക്കണം. ദൈവം തന്റെ പരിശുദ്ധാത്മാവിനാൽ നമ്മെ ഓരോരുത്തരെയും സ്നേഹിക്കുകയും സഹായിക്കുകയും ചെയ്യും.

II. താഴ്മ

മൂലപാപങ്ങളിൽ ഒന്നാമത്തേതാണ് അഹങ്കാരം. ഇതിനെ “എളിമ” എന്ന പുണ്യം അഭ്യസിച്ചുകൊണ്ട് നാം നേരിടണം. എളിയവരെ ദൈവം ഇഷ്ടപ്പെടുന്നു. മാതാവിന്റെ സ്തോത്രഗീതത്തിൽ നാം ഇപ്രകാരം വായിക്കുന്നു. “അവിടുന്ന് തന്റെ ദാസിയുടെ താഴ്മയെ കടാക്ഷിച്ചു” (ലൂക്കോ. 1 : 48). ഹൃദയവിചാരത്തിൽ അഹങ്കരിക്കുന്നവരെ ചിതറിച്ച്, ശക്തന്മാരെ സിംഹാസനത്തിൽനിന്നും മറിച്ചിട്ടു. എളിയവരെ ഉയർത്തി. അഹങ്കരിക്കുന്ന വ്യക്തി സ്വയം വലുതെന്നു ഭാവിക്കുന്നു. വിനീതരെ ഉയർത്തുന്നത് ദൈവമാണ്. ആംഗല ഭാഷയിൽ ഒരു ചൊല്ലുണ്ട് “Pride goes before a fall” അഹങ്കാരം പതനത്തിന്റെ മുന്നോടിയാണ്.

താഴ്മയ്ക്ക് അല്ലെങ്കിൽ വിനയത്തിന് ഒരു മകുടോദാഹരണമാണ് കാൽവരി ക്രൂശിൽ നമുക്കുവേണ്ടി സ്വയം യാഗമായിത്തീർന്ന നമ്മുടെ കർത്താവായ യേശുക്രിസ്തു. അവിടെ നമ്മുടെ ക്രിസ്തുവിന്റെ താഴ്മ ദർശിക്കുവാൻ സാധിക്കും. ദൈവത്തിന്റെ മനുഷ്യാവതാരമായ ക്രിസ്തുവിന്റെ ഭാവം താഴ്മയിൽ ഉടലെടുക്കുന്നു. വിനയത്തിന്റെ മുർത്തീകരണമായ യേശുവിന്റെ ഭാവം അവന്റെ മക്കളായ നമ്മിൽ ഓരോരുത്തരിലും ഉണ്ടാകണം. ഒരു മനുഷ്യനെ താഴ്മയിലേക്ക് നയിക്കുന്ന പ്രധാനമായ മൂന്നു ഘടകങ്ങളാണ്.

1. സ്വയം അറിവ്, 2. പരിമിതികളെക്കുറിച്ചുള്ള

ബോധം, 3. യോഗ്യതകളെക്കുറിച്ച് ബോധമുള്ളവർ.

1. **സ്വയം അറിവ് :-** ഒരു വ്യക്തിയ്ക്ക് തന്നെക്കുറിച്ച് സ്വയമുള്ള അറിവാണ് ഒരു വ്യക്തി വളരുന്നതോറും ആ വ്യക്തിയെ വിനയാന്വിതനാക്കുന്നത്. കർത്താവായ യേശുക്രിസ്തുവിൽ അടങ്ങിയിരിക്കുന്ന ഒരു പ്രധാന സ്വഭാവഗുണം ഇതായിരുന്നു. കർത്താവിന്റെ ഈ മാതൃക നാം സ്വായത്തമാക്കിയാൽ മനുഷ്യൻ ഉന്നതങ്ങളിലേക്കുള്ള കോണിപ്പടികയറിപ്പറ്റാൻ ഇടയാകും. പ. പരുമല തിരുമേനിയിൽ വിനയമുള്ളതുകൊണ്ടാണ് അദ്ദേഹത്തെ പരിശുദ്ധനായി പ്രഖ്യാപിക്കപ്പെട്ടത്.

2. **ഓരോ വ്യക്തിക്കും തനിക്കുള്ള പരിമിതികളെക്കുറിച്ചുള്ള ബോധമുണ്ടാകുക :-** തനിക്കില്ലാത്ത കഴിവുകൾ ഉണ്ടെന്ന് ഭാവിച്ച് വലിയ ഉത്തരവാദിത്വങ്ങൾ ഏറ്റെടുത്ത് അപവാദനാകും. പരാജയത്തിൽ പര്യവസാനിക്കുന്ന സംഭവങ്ങൾ നമുക്ക് കാണാൻ സാധിക്കും. ഇത്തരത്തിലുള്ള അറിവുകൾ തിന്മയിലേക്ക് എത്തപ്പെടുമ്പോൾ കേരളത്തിൽ ആത്മഹത്യകൾ കൂടാൻ കാരണമാകുന്നു.

3. **സ്വന്തം യോഗ്യതകളെക്കുറിച്ച് ബോധമുള്ളവർ ആകുക :-** ഇന്നു നാം ഈ ലോകത്തിലേക്ക് കണ്ണോടിക്കുമ്പോൾ കാണാൻ കഴിയുന്നത് അഹങ്കാരത്തിന്റെ ഫലമായി ഉണ്ടാകുന്ന പ്രശ്നങ്ങളാണ്. നമ്മുടെ യോഗ്യതകളെ മനസ്സിലാക്കി പ്രവർത്തിച്ചാൽ ഒരു പരിധിവരെ ഈ പ്രശ്നങ്ങളെ പരിഹരിക്കാൻ ആകും. കുടുംബബന്ധങ്ങൾ കീറിമുറിക്കപ്പെടുന്ന അവസ്ഥ മാറ്റിയെടുക്കുവാൻ സാധിക്കും.

III. **യഹോവ ഭക്തി :-** താഴ്മയ്ക്കും യഹോവഭക്തിക്കും ഉള്ള പ്രതിഫലം ധനവും മാനവും ജീവനും ആകുന്നുവെന്ന് ശലോമോൻ സദൃശ്യവാക്യത്തിൽ പറയുന്നു. ദൈവമായ യഹോവ ശലോമോനോട് നിനക്ക് ഇഷ്ടമുള്ള വരം ചോദിച്ചുകൊള്ളുക എന്നു കല്പിച്ചപ്പോൾ തന്റെ ജനത്തിന് ന്യായപാലനം ചെയ്യാൻ വിവേകമുള്ളൊരു ഹൃദയം എനിക്കു തരേണമേ എന്നാണ് ശലോമോൻ രാജാവ് അപേക്ഷിച്ചത്. ഇന്നത്തെ സമൂഹത്തിൽ നാം യഥാർത്ഥ ഭക്തിയുള്ളവരായി ജീവിക്കേണ്ടതാവശ്യമാണ്. ശുദ്ധവും നിർമ്മലവുമായ ഭക്തിയോ അനാഥരെയും, വിധവമാരെയും വിഷമത്തിൽ ഇരിക്കുന്നവരെയും, അപകടങ്ങളിൽ പെട്ടവരെയും ചെന്നു കാണുന്നതും കളങ്കപറ്റാതെ തന്നെത്താൻ കാത്തുകൊള്ളുന്നതുമാകുന്നു. ഇങ്ങനെയുള്ള ഒരു വ്യക്തിത്വത്തിനുമയാ യിരുന്നു മദർ തെരേസ.

നാം ഓരോരുത്തരും താഴ്മയിലും സ്നേഹത്തിലും വസിച്ചാൽ ദൈവം നമ്മുടെ ഇടയിലും

വസിക്കും. ദൈവിക കല്പനകൾ അനുസരിച്ചുകൊണ്ട് നാം മുന്നോട്ട് പോകണം. അവനെ സ്തുതിക്കുവാൻ നാം അവസരം കണ്ടെത്തണം. പ്രാർത്ഥനയിൽ ദൈവത്തോട് അടുത്തു വരുന്നതിനും അവന്റെ വചനങ്ങൾ പഠിക്കുന്നതിനും നാം അവസരം കണ്ടെത്തണം. ഒരിക്കലും വറ്റിപ്പോകാത്ത അവന്റെ സ്നേഹത്തിൽ നാം പൂർണ്ണതയുള്ളവരായിത്തീരുകയും, പരസ്പരം സ്നേഹത്തിലും വിശ്വാസത്തിലും ജീവിതത്തെ മുന്നോട്ട് കൊണ്ടുപോകാൻ ദൈവം തമ്പുരാൻ നമുക്ക് ഇടയാക്കട്ടെ. □

ഹൈസ്കൂൾ - ഹയർ സെക്കന്ററി വിദ്യാർത്ഥി സമ്മേളനം

മാർ ഗ്രീഗോറിയോസ് ഓർത്തഡോക്സ് ക്രൈസ്തവ വിദ്യാർത്ഥി പ്രസ്ഥാനം (1908 - 2008) ശതാബ്ദിയുടെ സുവർണ്ണ ശോഭയിൽ പ്രഥമ കോൺഫറൻസിന് വേദിയായ ബാലകാഥം സ്കൂളിൽവെച്ച് 2008 സെപ്റ്റംബർ 7, 8, 9, 10 അഭിവന്ദ്യരായ സഭാപിതാക്കന്മാരുടെ സാന്നിധ്യത്തിൽ, സാമുദായിക - സാംസ്കാരിക നായകരുടെ സജ്ജനസംഗമത്തിലും ആശയാവിഷ്കാരങ്ങളിലും പങ്കുചേരാൻ എല്ലാവർക്കും സാഗതം. ഹൈസ്കൂൾ, ഹയർ സെക്കന്ററി തലങ്ങളിലെ വിദ്യാർത്ഥിനി - വിദ്യാർത്ഥികൾക്കുള്ള കലാമത്സരങ്ങൾ ഇതോടൊപ്പം നടത്തുന്നുണ്ട്. ഈ ഓണാവധിക്കാലം ഓർമ്മയിൽ നിലനിൽക്കുന്ന ആത്മീയാനുഭവമായി തീരാൻ പ്രാർത്ഥനയോടും ഒരുക്കത്തോടും വന്ന് സംബന്ധിക്കണമെന്ന് ഫാ. ഡോ. വി. എം. ഏബ്രഹാം (ജനറൽ സെക്രട്ടറി) അറിയിച്ചു.

അഖില മലങ്കര പ്രസംഗ മത്സരം

MGOCSM ശതാബ്ദിയോട് അനുബന്ധിച്ച് ചെങ്ങന്നൂർ ഭദ്രാസനത്തിന്റെ ആഭിമുഖ്യത്തിൽ അഖില മലങ്കര അടിസ്ഥാനത്തിൽ ഹൈസ്കൂൾ - ഹയർ സെക്കന്ററി വിദ്യാർത്ഥികൾക്കായി മലങ്കരയുടെ പരിശുദ്ധന്മാരായ പരുമല മാർ ഗ്രീഗോറിയോസ് മെമ്മോറിയൽ എവർറോളിംഗ് ട്രോഫിക്കുവേണ്ടിയും, വട്ടശ്ശേരിൽ മാർ ദീവന്നാസ്യോസ് എവർറോളിംഗ് ട്രോഫിക്കുവേണ്ടിയും ക്യാഷ് അവാർഡിനുമായി നടത്തുന്ന അഖില മലങ്കര പ്രസംഗമത്സരം 2008 ആഗസ്റ്റ് 17-ാം തീയതി ഞായറാഴ്ച ഉച്ചയ്ക്ക് 2 മണി മുതൽ ബഥേൽ അരമനയിൽ നടത്തപ്പെടുന്നതാണ്. ആയതിലേക്ക് ഒരു യൂണിറ്റിൽ നിന്നോ, സ്കൂളിൽ നിന്നോ ഒരാൾക്ക് പങ്കെടുക്കാം എന്ന് ഫാ. വിൽസൺ ശങ്കരത്തിൽ (ഭദ്രാസന വൈസ്പ്രസിഡന്റ്), പി. എം. ശാമുവേൽ (കോ-ഓർഡിനേറ്റർ) എന്നിവർ അറിയിച്ചു. ഫോൺ: 9446085033, 9446190419

വിശ്വാസപഠനം

ഫാ. ഡോ. എം. ജോൺ പണിക്കർ

സൗഖ്യദാനത്തിന്റെ കുദാശകൾ

തുടർച്ച

തെറ്റുകുറ്റങ്ങൾ ഇല്ലാത്തവരായി ഭൂമിയിൽ ആരും ഇല്ല. ദൈവസ്നേഹത്തോടും സഹോദര സ്നേഹത്തോടുംമൊക്കെ നാം മറുതലിക്കാറുണ്ട്. നമ്മുടെ ഉപേക്ഷമൂലവും ചിലപ്പോൾ ചില തെറ്റുകൾ സംഭവിക്കാറുണ്ട്. വി. മാമോദീ സായ്ക്കുശേഷം പാപം കൂടാതെ ജീവിക്കുവാൻ വിളിക്കപ്പെട്ടവരായ നാം പാപത്തിൽ വീണാൽ നമ്മുടെ കർത്താവിന്റെ തിരുരക്തം നമ്മെ കഴുകി വെടിപ്പാക്കുവാൻ പര്യാപ്തവുമാണ്. അത് നമുക്ക് ലഭിക്കുന്നത് വി. കുമ്പസാരത്തിലൂടെയും വി. കുർബ്ബാനയുടെ അനുഭവത്തിലൂടെയുമാണ്. തന്റെ രക്ഷാകരവ്യാപാരം തുടരുവാൻ കർത്താവ് നമ്മെ നിയോഗിച്ചുവെങ്കിൽ അതിന് പാപമോചനത്തിന്റെ അധികാരവുമുണ്ട്. അതുകൊണ്ടാണ് സഭയിൽ വി. കുമ്പസാരം ഏർപ്പെടുത്തിയിരിക്കുന്നത്.

കർത്താവായ യേശുക്രിസ്തു എന്ന ഏക മദ്ധ്യസ്ഥന്റെ മാധ്യസ്ഥയോഗം നമ്മിൽ പ്രാവർത്തികമാക്കുവാൻ നാം കർത്താവുമായി ബന്ധപ്പെടണം. കർത്താവിനോട് ബന്ധപ്പെടുവാനുള്ള സംവിധാനമാണ് സഭയും അതിലെ കുദാശകളുടെ കാര്യവിചാരകന്മാരും. കാര്യവിചാരകന്മാരിലൂടെയാണ് (വൈദികർ) പാപമോചനം വിശ്വാസികൾക്കു ലഭിക്കുന്നത്. പുരോഹിതന്റെ മുമ്പാകെയുള്ള കുമ്പസാരത്തിന്റെ ആവശ്യകത വർണ്ണിക്കുന്ന ചില വേദപുസ്തക വാക്യങ്ങൾ ഇവിടെ ഉദ്ധരിക്കാം :-

ലേവ്യ 4:26 - “പാപിക്കു വേണ്ടി പുരോഹിതൻ പ്രായശ്ചിത്തം കഴിച്ചാൽ ക്ഷമിക്കപ്പെടും”.

ലേവ്യ 5:5-6 - ‘അനുതപിക്കുന്ന പാപി പുരോഹിതനോട് പാപങ്ങൾ ഏറ്റു പറഞ്ഞാൽ പുരോഹിതൻ അവന്റെ പാപപരിഹാരാർത്ഥം ബലി കഴിക്കണം”.

യോഹ. 20:22-23 - “ശിഷ്യന്മാർക്ക് പാപമോചനത്തിന് കർത്താവ് അധികാരം കൊടുത്തു”.

അപ്പോ. പ്രവൃത്തി 14:23 - “അപ്പോസ്തോലിക പിൻതുടർച്ചയിലൂടെ സഭാശുശ്രൂഷയ്ക്ക് അധികാരം ലഭിക്കുന്നുണ്ട്”.

ആവ. 21:3-5 - “പുരോഹിതനിൽ കൂടി ഒരു വന്റെ ഏറ്റുപറച്ചിൽ ദൈവത്തോട് അറിയിക്കുകയും അവന്റെ നേർച്ചകളെ ദൈവസന്നിധിയിൽ അർപ്പിക്കുകയും വേണം”.

സംഖ്യ. 5:5-10 - “പുരോഹിതൻ മുഖാന്തിരം പാപിയുടെ പാപം ദൈവം മോചിക്കും”.

സദൃശ്യ. 28:13 - “പാപങ്ങളെ അനുതാപത്തോടെ ഏറ്റുപറയാത്തവന് ശുഭം ഉണ്ടാവുകയില്ല. അവയെ ഏറ്റുപറഞ്ഞ് ഉപേക്ഷിക്കുന്നവനോ കരുണ ലഭിക്കും”.

2 കൊരി. 2:10 - “ഞാൻ വല്ലതും ക്ഷമിച്ചിരിക്കുന്നുവെങ്കിൽ നിങ്ങൾ നിമിത്തം ക്രിസ്തുവിന്റെ സന്നിധിയിൽ ക്ഷമിച്ചിരിക്കുന്നു”.

യെഹെസ്കിയേൽ 33:11 - “തിന്മയിൽ നിന്നും തിരിച്ചു പോകലാണ് കുമ്പസാരം. ദൈവമുമ്പാകെ ഒരു വാഗ്ദാനവും തീരുമാനമെടുക്കലും അതിലുണ്ട്”.

സങ്കീ. 51:4, 17 - “നൂറുണ്ടിയ ഹൃദയത്തോടെയാണ് കുമ്പസാരം”. ചെയ്ത പിഴകൾക്ക് പ്രായശ്ചിത്തവും അതിലടങ്ങിയിരിക്കുന്നു.

2 ശമുവേൽ 12:13,14 - ദാവീദ് നാഥാൻ പ്രവാചകന്റെ മുമ്പാകെ കുമ്പസാരിച്ചു. ആലാൻ യോശുവായുടെ മുമ്പാകെ കുമ്പസാരിച്ചു.

മാലാഖി 2:7 - “ഉപദേശം ചോദിക്കലാണ് കുമ്പസാരം. പുരോഹിതൻ പരിജ്ഞാനമുള്ളവനാണ്. പുരോഹിതനോട് ഏറ്റുപറയുന്നത് ഒരിക്കലും പരസ്യമാകില്ല”.

2 കൊരി. 5:20 - “ദൈവത്തിന്റെ പ്രതിപുരുഷന്മാരാണ് പുരോഹിതന്മാർ”.

യോഹ. 20-23 - “പാപങ്ങൾ മോചിക്കുവാനും നിർത്തുവാനും പുരോഹിതൻ അധികാരം ഉണ്ട്”.

ലൂക്കോസ് 17:14 - “ക്രിസ്തു പൗരോഹിത്യത്തെ ബഹുമാനിച്ചു”.

മത്തായി 23:3 - “പുരോഹിതന്മാരുടെ നിർദ്ദേശങ്ങൾ അനുസരിക്കണമെന്ന് ക്രിസ്തുവിന്റെ കല്പന”.

എബ്രായ 5:1,2 - “പുരോഹിതൻ തന്റെ പാപത്തിനുവേണ്ടിയും ജനങ്ങളുടെ പാപത്തിനുവേണ്ടിയും ദൈവത്തോട് മോചനം യാചിക്കണം”.

ദൈവത്തിനു മുമ്പിൽ പാപങ്ങളെല്ലാം തുറന്നു പറയാൻ സൗകര്യമുള്ളപ്പോൾ മനുഷ്യരായ വൈദികരോട് തുറന്നു പറയേണ്ട ആവശ്യമില്ല എന്നു പറയുന്നത് മണ്ടത്തരമാണ്. അങ്ങനെയുള്ളവർ പ്രകൃതിയിലെവിടെയും ദൈവരായനയ്ക്കു സൗകര്യമുള്ളപ്പോൾ ‘പള്ളി’കളിലും ‘വിശ്വാസമന്ദിര’ങ്ങളിലും പോകുന്നതെന്തിനാണ്? വീട്ടിലിരുന്ന് വേദപു

സ്തകം വായിക്കാൻ പറ്റുമെങ്കിൽ പാസ്റ്റർമാരുടെ 'സുവിശേഷ'മേള കേൾക്കാൻ പോകുന്നതെന്തിനാണ്? യുക്തിയിൽ നിന്നും വരുന്ന ചോദ്യങ്ങൾക്ക് യുക്തിയിൽ നിന്നുതന്നെ ഉത്തരം നൽകുന്നതാണ് നല്ലത്. ജ്ഞാനസ്നാനം നൽകുമ്പോൾ പാപമോചനം കിട്ടുകയില്ല എന്നു പറയുന്നതിന്റെ യുക്തി ഒട്ടുംതന്നെ മനസ്സിലാകുന്നില്ല.

രോഗികളുടെ തൈലാഭിഷേകം

ഓർത്തഡോക്സ് സഭയിൽ രോഗികളുടെ തൈലാഭിഷേകത്തിനു വലിയ പ്രാധാന്യമാണുള്ളത്. റോമൻ കത്തോലിക്കാ സഭയിൽ കാണുന്നതുപോലെ വിശ്വാസിയുടെ അന്ത്യകുദാശയായിട്ട് ഇതിനെക്കുറിച്ച് സഭ പഠിപ്പിക്കുന്നില്ല. രോഗാവസ്ഥയിലുള്ള ഏതു വിശ്വാസിக்கும் ഏതു സമയത്തും സൗഖ്യത്തിനുവേണ്ടി സ്വീകരിക്കാവുന്ന സൗഖ്യദാന കുദാശയാണിത്. രോഗിയുടെ ബാഹ്യവും ആന്തരികവുമായ അവയവങ്ങളുടെയും ആത്മാവിന്റെയും വിശുദ്ധിയും സൗഖ്യവുമാണ് ഇവിടെ ലക്ഷ്യമാക്കുന്നത്. അപ്പോസ്തോലന്മാർ രോഗികളെ എണ്ണതേച്ചു സൗഖ്യമാക്കിയതായി തിരുവചനം സൂചിപ്പിക്കുന്നുണ്ട് (മർക്കോ. 6:12-13). വി. യാക്കോബിന്റെ ലേഖനത്തിൽ ഇത് കുറച്ചുകൂടി വ്യക്തമാണ്: "നിങ്ങളിൽ രോഗമായി കിടക്കുന്നവർ സഭയിലെ മൂപ്പന്മാരെ വരുത്തട്ടെ. അവർ കർത്താവിന്റെ നാമത്തിൽ അവനെ എണ്ണപൂശി അവനു വേണ്ടി പ്രാർത്ഥിക്കട്ടെ. വിശ്വാസത്തോടു കൂടിയ പ്രാർത്ഥന രോഗിയെ എഴുന്നേല്പിക്കും. അവൻ പാപം ചെയ്തിട്ടുണ്ടെങ്കിൽ അവനോട് ക്ഷമിക്കും. എന്നാൽ നിങ്ങൾക്ക് രോഗശാന്തി വരേണ്ടതിന് തമ്മിൽ പാപങ്ങളെ ഏറ്റുപറഞ്ഞ് ഒരവനു വേണ്ടി ഒരവൻ പ്രാർത്ഥിപ്പിൻ. നീതിമാന്റെ ശ്രദ്ധയോടുകൂടിയ പ്രാർത്ഥന വളരെ ഫലിക്കുന്നു" (യാക്കോ. 5:14-16).

എണ്ണ സ്നേഹത്തിന്റെയും സഹാനുഭൂതിയുടെയും പ്രതീകമാണ്. സ്നേഹമെന്ന വാക്ക് എണ്ണയുടെ പര്യായമായി മലയാളത്തിൽ ഉപയോഗിക്കാറുണ്ട്. ദിവ്യമായ സ്നേഹത്തിന്റെയും കരുണയുടെയും സഹാനുഭൂതിയുടെയും പ്രതീകമായ എണ്ണകൊണ്ടാണ് രോഗിലേപനം നടത്തുന്നത്. നല്ല ശമരിയാക്കാരന്റെ ഉപമയിൽ മുറിവേറ്റു കിടക്കുന്നവനെ എണ്ണപൂശി സുഖപ്പെടുത്തുന്ന അനുഭവം വർണ്ണിക്കുന്നുണ്ട്.

ആഴമായ വേദശാസ്ത്ര-ആദ്ധ്യാത്മിക അർത്ഥങ്ങൾ ഉൾക്കൊള്ളുന്ന രോഗികളുടെ തൈലാഭിഷേകം എന്ന സുപ്രധാന രഹസ്യത്തെ യുക്തമായ സ്ഥാനത്തിൽ ഇനിയും വീണ്ടെടുക്കേണ്ടിയിരിക്കുന്നു. □

തുടരും

കവിത

സെന്റ് ജോർജ്ജ് ഓർത്തഡോക്സ് യുവജന പ്രസ്ഥാനം കുർത്തമല

സപ്തതി ഗാനം

സപ്തതി നിറവിൽ നിലകൊള്ളും വന്ദ്യപിതാവേ
ഐശ്വര്യ സമ്പൂർണ്ണനായെന്നും വാഴ്ക പിതാവേ
അജഗണങ്ങൾക്കെന്നും ആശ്രയമാകും വന്ദ്യപിതാവേ വാഴ്ക
നേർവഴിക്കെന്നും നയിക്കുക ഞങ്ങളെ
നല്ലയിടയനായ് വാഴ്ക
അമർത്ഥ്യനായെന്നും മലങ്കര സഭയിൽ
തലമുറയായെന്നും വാഴ്ക (2)

ത്രിത്വത്തിൽ കൃപകളോടെ (2)

Ch:- വാഴ്ക..... വാഴ്ക..... വാഴ്ക നീണാൾ (2)

1. പുണ്യശ്ലോകനാം വന്ദ്യപിതാവിന്റെ
പിൻഗാമിയായ് വന്നു പിന്നവനെ
ബാല്യം മുതൽക്കെ തൻ ജീവിത വഴികളിൽ
ജ്ഞാനസമ്പൂർണ്ണനായവനെ
യൗവ്വനത്തിൽ തൻ സൃഷ്ടാവിനായ്
ജീവകാലം കാഴ്ചയേകി
ഏകിയ ജീവനെ ആശീർവദിച്ചവൻ
ആത്മീയ ഇടയനായ് മാറ്റി (2)
ത്രിത്വത്തിൽ കൃപകളോടെ (2)

Ch:- വാഴ്ക..... വാഴ്ക..... വാഴ്ക നീണാൾ (2)

2. ആയിരങ്ങൾക്ക് വിജ്ഞാനമേകുവാൻ
മാർഗ്ഗദീപമായ് തെളിഞ്ഞവനെ
കർമ്മനിരതനായ് സ്ഥിരചിത്തനായെന്നും
ആത്മീയ നിറവിൽ വാഴ്കയെന്നും
സൂര്യരോദയായ് പൊന്നിൻ തിളക്കമായ്
പാരിൽ പരക്കട്ടെ നിൻ കീർത്തി
കടലിന്നിരമ്പൽപോൽ എങ്ങും മുഴങ്ങട്ടെ
പാരിലെങ്ങും ദിവ്യനാമം (2)
ആബുൻ മാർ അത്താനാസിയോസ് (2)

Ch:- വാഴ്ക..... വാഴ്ക..... വാഴ്ക നീണാൾ (2)

(സപ്തതി)

Lyrics & Music : Bejoy Babu & Siby Karakkad

Music : Bejoy Babu

Thanks to : Tony Puthencavu

ജീവിത പുരോഗതിയ്ക്കുള്ള മാർഗ്ഗങ്ങൾ

ജീവിതം ഒരു യാഥാർത്ഥ്യമാണ്. അത് മായയോ മിഥ്യയോ അല്ല. മരിക്കാതിരിക്കാൻ എന്തു ചെയ്യണം എന്ന് ഒരിക്കൽ ഒരാൾ തന്റെ സ്നേഹിതനോടു ചോദിച്ചു. പണ്ഡിതനായ അയാൾ മറുപടി പറഞ്ഞു. “മരിക്കാതിരിക്കണമെങ്കിൽ ജനിയ്ക്കാതിരിക്കണം” ജനിച്ചാൽ മരിക്കും എന്നുള്ളത് സുനിശ്ചിതമായ യാഥാർത്ഥ്യമാണ്. അതുകൊണ്ട് ജനിച്ചാൽ മരിക്കും എന്നത് സത്യവും ആണ്. ജനനത്തിനും മരണത്തിനും ഇടയിലുള്ള കാലയളവിനാണല്ലോ നാം ജീവിതം എന്ന് പറയുന്നത്. ആ ജീവിതകാലം ചിന്താർഹമാണ് എന്ന് പ്രത്യേകം പറയേണ്ടതില്ലല്ലോ. അതുകൊണ്ട് ജീവിതം നന്നായിരിക്കണം. അത് പുരോഗമനമുള്ളതാകണം. ഉത്ഭവിച്ചു കഴിഞ്ഞാൽ ജീവനുള്ളതിനെല്ലാം വളർച്ചയുണ്ട്. ഉണ്ടായി വരുന്ന ഒന്നിന് വളർച്ചയില്ലെങ്കിൽ അതിന് ജീവനുണ്ട് എന്ന് പറയുക പ്രയാസം. അത് ചത്തതിനു തുല്യമായിരിക്കും. “ചത്തതിനൊക്കുമോ ജീവിച്ചിരിക്കിലും” എന്നു പറയാറുണ്ടല്ലോ. വളർച്ചയുള്ളതെല്ലാം മരിക്കുന്നില്ല. വൃക്ഷങ്ങൾക്ക് ജീവനും വളർച്ചയുമുണ്ട് എങ്കിലും അതു മരിക്കുന്നില്ല. എന്നാൽ വളർച്ചയുള്ളതും ജീവനുള്ളതും മരിക്കുന്നതുമായതാണ് മനുഷ്യൻ. അഥവാ മരിക്കുന്ന ജീവകളുടെ മകുടമാണ് മനുഷ്യൻ.

എന്തിനു ജീവിക്കണം എങ്ങനെ ജീവിക്കണം എന്നൊക്കെ ചിന്തിക്കുവാൻ മനുഷ്യനു മാത്രമേ കഴിയുകയുള്ളൂ. പക്ഷിമൃഗാദികൾക്ക് ജീവനുണ്ട്. അവ സഞ്ചരിയ്ക്കുന്നുണ്ട്. എന്നാൽ ജീവിതത്തെക്കുറിച്ച് ചിന്തിക്കാൻ കഴിവില്ല. പാട്ടുകാരൻ പാടുന്നുണ്ട് “പക്ഷികളെ വിചാരിപ്പിൻ വിതയില്ല കൊയ്ത്തുമില്ല ദൈവമവയ്ക്കായ് വേണ്ടതെല്ലാം ഏകുന്നു”. ആകയാൽ അപ്രകാരമുള്ള ജീവികൾ ജനിക്കുന്നു, മരിക്കുന്നു എന്നല്ലാതെ അതിനിടയിലുള്ള ജീവിതത്തെക്കുറിച്ച് കൂടുതൽ ചിന്തിക്കുകയോ കണക്കുകൾ കൂട്ടുകയോ ചെയ്യുന്നില്ല. ഇതിൽ നിന്നും മനുഷ്യൻ ഉൽകൃഷ്ടനാണ് എന്ന് മനസ്സിലാക്കാം.

ഉൽകൃഷ്ടമായ, ശ്രേഷ്ഠമായ ഒരു ജീവിതം നയിക്കുന്ന ജീവിയാകുന്ന മനുഷ്യൻ, അതിന് പ്രാപ്തനാകുവാൻ ദൈവം മനുഷ്യന് രണ്ട് ശക്തികൾ നൽകിയിട്ടുണ്ട്. വിവേകശക്തിയും (Reasoning Power) ആജ്ഞാശക്തിയും (Will Power). ഒരർത്ഥത്തിൽ ഈ രണ്ടു ശക്തികളും ഉള്ളതിനാലാണ് മനുഷ്യൻ ഉൽകൃഷ്ടനാകുന്നത്. സങ്കീ. 49 : 20 ൽ പറയുന്നു “മാനത്തോടിരിക്കുന്ന മനുഷ്യൻ

വിവേകശൂന്യനായാൽ നശിച്ചുപോകുന്ന മൃഗങ്ങൾക്ക് തുല്യൻ”. യാതൊരു വിശദീകരണവുംകൂടാതെ നമ്മ തിന്മകളെ തിരിച്ചറിയുവാനുള്ള ശക്തിയാണ് വിവേകം. വിവേകം ജീവിതത്തിൽ പ്രാവർത്തികമാക്കണമെങ്കിൽ ആജ്ഞാ ശക്തി സജീവമായി പ്രവർത്തിക്കണം. അതായത് നമ്മ ഏതെന്നും തിന്മ ഏതെന്നും അറിഞ്ഞാൽ പോരാ-നമ്മ ഏതെന്നറിഞ്ഞാൽ അതിനെ സ്വീകരിയ്ക്കുവാനും തിന്മ ഏതെന്നറിഞ്ഞ് അതിനെ ശക്തിയായി തിരസ്കരിയ്ക്കുവാനും കഴിയണം. നമ്മ-തിന്മകളെ ശരിയായി വിവേചിയ്ക്കുവാൻ കഴിയുക അപ്പോൾ മാത്രമേ ദൈവം മനുഷ്യനു നൽകിയ ഈ ദിവ്യദാനങ്ങൾ മനുഷ്യജീവിതത്തിൽ അർത്ഥവത്താകുകയുള്ളൂ. ഒരാളുടെ ജീവിതത്തിൽ പരാജയം എപ്പോഴെങ്കിലും ഉണ്ടാകുന്നുവെങ്കിൽ അതിന്റെ കാരണം അവനിൽ വിവേകശക്തിയും, ആജ്ഞാ ശക്തിയും പ്രവർത്തനരഹിതമാവുമ്പോഴാണ്.

സന്മാർഗ്ഗികൾ എന്നും ദുർമ്മാർഗ്ഗികൾ എന്നും രണ്ടായി മനുഷ്യനെ വേർതിരിയ്ക്കാറുണ്ടല്ലോ. നല്ല ജീവിതത്തിന് ഉടമകൾ സന്മാർഗ്ഗികളും നീചമായ ജീവിതം നയിക്കുന്നവർ ദുർമ്മാർഗ്ഗികളും. സങ്കീർത്തനക്കാരൻ പറയുന്നു “ദുഷ്ടന്മാരുടെ ആലോചനപ്രകാരം നടക്കാതെയും പാപികളുടെ വഴിയിൽ നിൽക്കാതെയും പരിഹാസികളുടെ ഇരിപ്പിടത്തിൽ ഇരിയ്ക്കാതെയും യഹോവയുടെ ന്യായപ്രമാണത്തിൽ സന്തോഷിച്ച് അവന്റെ ന്യായപ്രമാണം രാപ്പകൽ ധ്യാനിക്കുന്നവൻ ഭാഗ്യവാൻ. നല്ല ജീവിതം നയിക്കുന്നവരെക്കുറിച്ച് ദൈവത്തിന് എപ്പോഴും സന്തോഷമായിരിയ്ക്കും. ദുർമ്മാർഗ്ഗികളെക്കുറിച്ച് ദൈവം എപ്പോഴും ദുഃഖിയ്ക്കുന്നതായി കാണാം. ദൈവജനമായ യിസ്രായേൽ മക്കൾ ദൈവത്തിൽ നിന്ന് അകന്നു ജീവിച്ചിട്ടുള്ള സന്ദർഭങ്ങളിലെല്ലാം ദൈവം ദുഃഖിയ്ക്കുന്നതായി കാണാം. യെശ: പ്രവാചകനിൽ കൂടി ഓർപ്പിയ്ക്കുന്നു “കാളതന്റെ ഉടയവനെയും കഴുത തന്റെ യജമാനന്റെ പുൽതൊടിയെയും അറിയുന്നു. എന്റെ ജനം അറിയുന്നില്ല ഗ്രഹിക്കുന്നില്ല. അകൃത്യഭാരം ചുമക്കുന്നു ജനം വഷളായി നടക്കുന്നവർ, ദൈവം ആരെന്നറിയുന്നില്ല”. ദൈവം ദുഃഖിക്കുകയല്ല അതിനു കാരണക്കാരായവരെ ശിക്ഷിക്കുകയും ചെയ്യുന്നതായി വി. വേദപുസ്തകം നമ്മെ പഠിപ്പിയ്ക്കുന്നു. മനുഷ്യന്റെ വഴിപിഴച്ചുള്ള ജീവിതം ലോകത്തിലെ അസ്വസ്ഥതയ്ക്കും അസമാധാനത്തിനും കാരണം എന്ന് നമുക്ക് മനസ്സിലാകും. അതായത് വിവേക

ശക്തിയും, ആജ്ഞാശക്തിയും മനുഷ്യനിൽ നഷ്ടമാകുമ്പോൾ അസ്വസ്ഥത ഉണ്ടാകുന്നു.

ഭൗതിക നേട്ടങ്ങളാണ് ലോക പുരോഗതിയുടെ അടിസ്ഥാനം എന്ന് മനുഷ്യൻ ചിന്തിക്കുന്നു. ഭൗതിക നേട്ടം ആവശ്യമാണ് എങ്കിലും അതാണ് ഏറ്റവും പ്രധാനം എന്ന് പറയുവാൻ സാധ്യമല്ല. ഭൗതികതയുടെ അതിപ്രസരം ആത്മീകതയെ തളർത്തിക്കൊണ്ടിരിക്കുന്നു. ഭൗതിക സമ്പന്നതയുടെ ഉന്നതിയിലിരുന്നു പലതും നാമാവശേഷമായത് ചരിത്രം വ്യക്തമാക്കുന്നു. തിന്മയുടെ അതിപ്രസരമാണ് പലപ്പോഴും സമ്പന്നതയിൽ കാണുന്നത്. സത്യവും നീതിയും ധർമ്മവും പുലരുമ്പോഴാണ് മനുഷ്യജീവിതം യഥാർത്ഥത്തിൽ സന്തോഷപൂർണ്ണമാകുന്നത്. അതിനാവശ്യമായ ചില ഘടകങ്ങൾ

(1) ദൈവവിശ്വാസം ഉണ്ടാകുക

നിങ്ങളുടെ ഹൃദയം കലങ്ങരുത്. ദൈവത്തിൽ വിശ്വസിച്ചിൻ എന്നിലും വിശ്വസിച്ചിൻ (യോഹ. 14 : 1). യേശുവിന്റെ കല്പന മനുഷ്യജീവിതത്തിനടിസ്ഥാനമായിരിക്കണം. ദൈവത്തിലുള്ള വിശ്വാസത്തിന്റെ അടിസ്ഥാനം ഇന്ന് പലപ്പോഴും ഭൗതിക നേട്ടങ്ങൾ ഉദ്ദേശിച്ചായിരിക്കുന്നു. ഉറപ്പുള്ള അടിസ്ഥാനത്തിന്മേൽ വീടു പണിയേണ്ടതിന്റെ ആവശ്യം വേദപുസ്തകത്തിൽ പറയുന്നുണ്ട്. അടിസ്ഥാനം ബലമുള്ളതാകണം. ദൈവത്തിൽ അടിസ്ഥാനപ്പെട്ടിരിയ്ക്കുക എന്നത് പ്രധാനമാണ്. വിശ്വാസം ചോദ്യം ചെയ്യപ്പെടുന്ന ഈ കാലഘട്ടത്തിൽ നമ്മുടെ വിശ്വാസത്തിന്റെ അളവുകോൽ എന്ത് എന്ന് ചിന്തിക്കുക. മനുഷ്യജീവിതം സുഖദുഃഖ സമ്മിശ്രമാണ്. എന്നാൽ ദൈവത്തിൽ അടിയുറച്ച വിശ്വാസമുള്ളവർ സുഖത്തിലും ദുഃഖത്തിലും ഒരുപോലെ സന്തോഷം നിലനിർത്താൻ സാധിയ്ക്കും. കാറ്റത്ത് ഉലയുന്ന ഞാങ്ങണ പോലെയാകുന്ന വ്യക്തിക്ക് നിലനിൽപ്പില്ല. ഇന്ന് നിരീശ്വരത്വം പ്രബലമായിരിയ്ക്കുമ്പോൾ ദൈവവിശ്വാസത്തിന് സ്ഥാനം തെറ്റിപ്പോകുന്നു. മാത്രവുമല്ല വിശ്വാസത്തെ വ്യഭിചരിയ്ക്കുന്ന വ്യക്തികൾ ധാരാളമുണ്ട്. പ്രത്യേകിച്ച് ഓർത്തഡോക്സ് സഭയുടെ വിശ്വാസം കറ തീർന്നതാണ്. അതിനെ മനസ്സിലാക്കാതെയും പഠിയ്ക്കാതെയും ആഴത്തിൽ വേരുന്നുകയും ചെയ്യാതെ വ്യതിചലിക്കുന്നവർ ധാരാളം. ഏറ്റവും പറയുന്ന, നിലനിൽക്കുന്ന വിശ്വാസത്തിൽ വ്യതിചലിക്കുന്നവർ വിശ്വാസത്തെ വ്യഭിചരിയ്ക്കുന്നവരായി മാറുന്നു. കാര്യസാധ്യത്തിനുവേണ്ടിയുള്ള വിശ്വാസം (Pragmatic Faith) നിലനിറുത്തുന്നവർ അനേകർ. അടയുറച്ച വിശ്വാസം നിലനിർത്താൻ കഴിയുക. യഹോവയിൽ ആശ്രയിക്കുന്നവർ കുലുങ്ങാതെ എന്നേക്കും നിലനിൽക്കുന്ന സീയോൻ

പർവ്വതംപോലെ. വിശ്വാസം എന്നതിന്റെ പുതിയ നിർവ്വചനം “ജീവിതത്തിൽ ഏറ്റവും കൈപ്പായതു സംഭവിക്കുമ്പോഴും പിന്മാറ്റ പാതയിൽ പോകാതെ സർവ്വശക്തനിൽ തന്നെ ആശ്രയിക്കുന്നതാണ് വിശ്വാസം”. നമുക്ക് കാഞ്ഞിരത്തിന്റെ കൈയ്പ്പുവേണ്ട പാവയ്ക്കയുടെ കൈയ്പ്പു മതി വിശ്വാസത്തിൽ നിന്ന് വ്യതിചലിക്കുവാൻ ഇതാണ് വിശ്വാസം വ്യഭിചരിയ്ക്കുന്ന അനുഭവം.

2. എല്ലാം നന്നായി ആരംഭിക്കുക.

ഏതു കാര്യവും ഭംഗിയായി ആരംഭിക്കുവാൻ കഴിയുക എന്നത് പ്രധാനമാണ്. Good begining is half done എന്നു പറയും. നല്ല തുടക്കം ഉണ്ടെങ്കിൽ അതിനർത്ഥം പകുതി കാര്യങ്ങൾ ചെയ്തു തീർത്തതിന് സമമാണ്. ഇന്ന് മനുഷ്യനെ ബാധിച്ചിരിയ്ക്കുന്ന പ്രധാനകാര്യം ഉദാസീനതയാണ്. അലസതയും മടിയും കാരണം പ്രവർത്തനക്ഷമത നഷ്ടപ്പെട്ടിരിക്കുന്നു. യജമാനൻ വരുമ്പോൾ ഉണർന്നും ഒരുങ്ങിയും ഇരിയ്ക്കേണ്ട ദാസനെപ്പറ്റി വി. വേദപുസ്തകം പഠിപ്പിയ്ക്കുമ്പോൾ പ്രവർത്തനക്ഷമതയുടെ അനുഭവം ആണ് നാം ദർശിക്കുന്നത്. Eph: 5:16 സമയം തക്കത്തിൽ ഉപയോഗിക്കുക എന്നത് പ്രവർത്തന ക്ഷമതയുടെയും പ്രവർത്തിയുടെയും അനുഭവമാണ്. ഇരുമ്പ് ചുട്ടു പഴിപ്പിക്കുന്ന മുശാരി അത് അടിച്ച പരത്തി നല്ല ആയുധമോ ഉപകരണമോ ആക്കേണ്ടതിന് താമസം വരുത്തിയാൽ ഇരട്ടിപ്രയത്നം ആവശ്യമായി വരുന്നു. ശരിക്കും പഴുത്തിരിക്കുന്ന സമയത്ത് അടിച്ചു പരത്തിയെങ്കിലേ അതിനെ ശരിയായി രൂപകല്പന ചെയ്യുവാൻ കഴിയൂ. താമസിച്ചാൽ വിപരീത ഫലമാകും ഉണ്ടാവുക. നല്ല ആരംഭം ഉണ്ടെങ്കിൽ പുരോഗമനം തനിയെ വന്നു ചേർന്നു കൊള്ളും. ഉറുമ്പിനെനോക്കി പാഠം പഠിക്കുവാൻ വി. വേദപുസ്തകം പറയുമ്പോൾ ഭംഗിയായും ചിട്ടയായും പ്രവർത്തിക്കേണ്ട ആവശ്യകത നമുക്ക് മനസ്സിലാക്കാം. ശരിയായി ഉഴുന്ന കർഷകനാണ് യഥാർത്ഥ വിളവും ലഭ്യമാകുന്നത്. ജീവിത പുരോഗതിക്ക് നല്ല തുടക്കവും നല്ല തുടക്കത്തിന്റെ നിലനിർത്തലും ആവശ്യമാണ്.

3) നല്ലത് മുറുകെ പിടിയ്ക്കണം

ജീവിതം വിജയപ്രദമാകാൻ നല്ല വശങ്ങളെ മുറുകെ പിടിക്കുന്നവരാകണം. മനുഷ്യൻ എപ്പോഴും ആഗ്രഹിക്കുന്നത് നല്ലതിനെയാകണം. നന്മയും തിന്മയും വിവേചിപ്പാനുള്ള ശക്തി മനുഷ്യനു മാത്രം ദൈവം നൽകിയ ശ്രേഷ്ഠതയാണ്. എന്നാൽ പലപ്പോഴും മനുഷ്യസ്വഭാവം നല്ലതിനോട് അകലുകയും തീയതിനോട് പറ്റിച്ചേരുകയും ചെയ്യുക സ്വാഭാവികമാണ്. മിന്നുന്നതെല്ലാം പൊന്നല്ല എന്ന് പറയാറുണ്ട്. പുറമെ നല്ലതായി തോന്നുന്ന പലതും അകമേ മോശമായിരിക്കും.

പൗലോസ് റോമാ ലേഖനത്തിൽ പറയുന്നു “നല്ല തിനോട് പുറച്ചേർന്ന് തീയതിനെ വെറുക്കുവാൻ” നന്മയും തിന്മയും വിവേചിച്ചറിഞ്ഞ് പ്രവർത്തിക്കുന്നവർക്കു മാത്രമേ ജീവിതത്തിൽ വിജയിയ്ക്കാൻ കഴിയൂ. ഗേഹസിയിലെ ചരിത്രം പഠിച്ചാൽ അവൻ നന്മയോട് ചേർന്നിട്ടും നന്മ അനുഭവിക്കാൻ കഴിഞ്ഞില്ല. വിശുദ്ധിയോടു ചേർന്നിട്ടും വിശുദ്ധനാകാൻ കഴിയാത്ത ഗേഹസി. നയമാന്റെ കുഷ്ഠം അവനിൽ പ്രവേശിയ്ക്കുന്നു.

മഹാത്മാഗാന്ധി തന്റെ ചുറ്റും കൂടിയ ജനത്തോടായി പറഞ്ഞു “My life is my message” എന്റെ ജീവതമാണ് എന്റെ സന്ദേശം. ജീവിതത്തിൽ നല്ല മാതൃകകൾ അവശേഷിപ്പിക്കുക എന്നത് പ്രധാനം. യേശുക്രിസ്തു നല്ല മാതൃകകൾ നമുക്ക് നൽകിയിരിക്കുന്നു. വിശുദ്ധന്മാരുടെ ജീവിതവും നന്മയുടെ അനുഭവങ്ങളാണ്. ജീവിത പുരോഗതിക്കുള്ള 3 നിർദ്ദേശങ്ങളാണ് മുകളിൽ കണ്ടത്. □

യുവജന വാരാഘോഷം

ഉള്ളന്നൂർ സെന്റ് മേരീസ് ഓർത്തഡോക്സ് യുവജനപ്രസ്ഥാനത്തിന്റെ ആഭിമുഖ്യത്തിൽ സെപ്തംബർ 7 മുതൽ 14 വരെ യുവജനവാരാഘോഷം കൊണ്ടാടപ്പെടുന്നു. സെപ്തംബർ 13 ന് ചെങ്ങന്നൂർ ഭദ്രാസന സഭാസഭാക്കൾ കലാമത്സരം ഇതോടനുബന്ധിച്ച് നടത്തപ്പെടുന്നു.

മത്സരത്തിൽ പങ്കെടുക്കുന്ന യൂണിറ്റുകൾ സെപ്തംബർ 1 ന് മുൻ രജിസ്ട്രേഷൻ നടത്തേണ്ടതാണ്. സെപ്തംബർ 14ന് സമാപന സമ്മേളനം അഭി. പൗലോസ് മാർ പക്കോമിയോസ് മെത്രാപ്പോലീത്ത ഉദ്ഘാടനം ചെയ്യുന്നതും കലാമത്സരത്തിന് സമ്മാനങ്ങൾ നൽകപ്പെടുന്നതുമാണ്.

ബിനു എസ്. (04734-260327, 9605101919)

ജാക്സ് ജേക്കബ് (04734-260964, 9605441911)

മാർ ഗ്രിഗോറിയോസ് ഓർത്തഡോക്സ് ചർച്ച് - മസ്ക്കറ്റ് തണാൽ “സഹായനാഥം”

ഹൃദയ ശസ്ത്രക്രിയ പദ്ധതി 2008 - 2009

മസ്ക്കറ്റ് മാർ ഗ്രിഗോറിയോസ് ഇടവകയുടെ ഈ വർഷത്തെ ജീവകാരുണ്യ പ്രവർത്തനങ്ങളിൽ ഏറ്റവും പ്രാധാന്യം നൽകി തയ്യാറാക്കിയ തണൽ സാന്നിദ്ധ്യം ഹൃദയ ശസ്ത്രക്രിയ സഹായ പദ്ധതി പരമല സെന്റ് ഗ്രിഗോറിയോസ് ഹോസ്പിറ്റലുമായി ചേർന്ന് നടത്തുവാൻ ആഗ്രഹിക്കുന്നു. ഓർത്തഡോക്സ് സഭാംഗങ്ങളായ 20 വയസ്സിൽ താഴെയുള്ള ഹൃദയ സംബന്ധമായ അസുഖങ്ങൾ നേരിടുന്നവരുടെ മാതാപിതാക്കളിൽ നിന്നും അപേക്ഷകൾ ക്ഷണിക്കുന്നു. അപേക്ഷകൾ 2008 നവംബർ 30-ന് മുമ്പ് താഴെക്കാണുന്ന വിലാസത്തിൽ ലഭിച്ചിരിക്കണം.

നിബന്ധനകൾ :- അപേക്ഷകൻ ഓർത്തഡോക്സ് സഭാംഗവും യഥാർത്ഥ ക്രിസ്തീയ സാക്ഷ്യം നൽകുന്ന കുടുംബവും ആയിരിക്കണം.

ഇടവക വികാരിയുടെ ശുപാർശക്കത്ത്, ഇടവക മാനേജിംഗ് കമ്മിറ്റിയുടെ അനുമതിക്കത്ത് ഇവ അപേക്ഷയോടൊപ്പം ഉണ്ടായിരിക്കണം.

സാമ്പത്തികമായി പിന്നോക്കം നിൽക്കുന്നവർക്കാണ് മുൻഗണന.

ഇപ്പോഴുള്ള ഭവനത്തിന്റെ ഒരു ഫോട്ടോഗ്രാഫ് (അപേക്ഷകൻ സഹിതം ഉള്ളത്) അയച്ചുതരണം. സാമ്പത്തിക പിന്നോക്കാവസ്ഥ തെളിയിക്കുന്ന സർട്ടിഫിക്കറ്റ് അപേക്ഷയോടൊപ്പം ഉണ്ടായിരിക്കണം. രോഗിയെ ഇപ്പോൾ ചികിത്സിക്കുന്ന ഡോക്ടറുടെയും, ഹോസ്പിറ്റലിന്റെയും, രോഗാവസ്ഥ തെളിയിക്കുന്ന രേഖകളും അയച്ചുതരണം.

തെരഞ്ഞെടുക്കപ്പെടുന്ന അപേക്ഷകർക്ക് പരമല സെന്റ് ഗ്രിഗോറിയോസ് ഹോസ്പിറ്റൽ മുഖേന മാത്രം ചികിത്സ ലഭ്യമായിരിക്കും. സാമ്പത്തിക സഹായം നേരിട്ട് വ്യക്തികൾക്ക് നൽകുന്നതല്ല. തണൽ സാന്നിദ്ധ്യം കമ്മിറ്റി തെരഞ്ഞെടുക്കപ്പെടുന്ന രോഗിയുടെ നിജസ്ഥിതി നേരിട്ട് സന്ദർശിച്ച് ബോധ്യപ്പെട്ടതിനു ശേഷം മാത്രമായിരിക്കും അന്തിമ ലിസ്റ്റിൽ ഉൾപ്പെടുത്തുന്നത്.

തണൽ സാന്നിദ്ധ്യം കമ്മിറ്റിയുടെ തീരുമാനം അന്തിമമായിരിക്കും.

ഇടവക വികാരി

അയയ്ക്കേണ്ട വിലാസം :

The Vicar, Mar Gregorios Orthodox Church,
P. O. Box 984, PC 100, Muscat, Sultanate of Oman

കാഴ്ചപ്പാട്

പി. എം. ജേക്കബ്, മെഴുവേലി

പ്രതിസന്ധികളിൽ തളരാത്തവർ

കൊല്ലത്തിനടുത്ത് ഒരു കോൺവെന്റിൽ 24 കാരിയായ കന്യാസ്ത്രീ തുങ്ങിമരിച്ച വാർത്ത ഈയിടെ പത്രങ്ങൾ റിപ്പോർട്ടു ചെയ്തു. ജീവിത സാഹചര്യങ്ങളുമായി പൊരുത്തപ്പെടാൻ സാധിക്കാത്തതാണ് ആത്മഹത്യയ്ക്ക് കാരണമെന്ന് മരണക്കുറിപ്പിൽ എഴുതിയിരിക്കുന്നു. അടുത്ത കാലത്തായി ചെറുപ്പക്കാരിൽ ധാരാളമായി ഇത്തരം പ്രവണതകൾ വളരുന്നത് വ്യാപകമായിരിക്കുന്നു. സാഹചര്യങ്ങളെ നേരിടുവാനുള്ള നമ്മുടെ യുവശക്തിയുടെ കഴിവ് ശോഷിക്കുന്നുവോ ?

പ്രസിദ്ധ മനഃശാസ്ത്രജ്ഞനായ ഡോ. അഡ്ലർ മനുഷ്യരെ രണ്ടു തരക്കാരായി തിരിച്ചിട്ടുണ്ട്. പ്രയാസങ്ങളെ ധീരതയോടെ നേരിടുന്ന ശുഭാപ്തി വിശ്വാസികളും അവയുടെ മുമ്പിൽ പതറുന്ന നിരാശാമനസ്കരും ജീവിത സമരത്തിൽ പ്രതിബന്ധങ്ങളുടെ തരംഗങ്ങൾ നമ്മിൽ ശക്തമായി ആഞ്ഞടിക്കുമ്പോൾ അവയെ അതിജീവിച്ച് മുന്നോട്ട് നീങ്ങാനുള്ള തന്റേടമില്ലെങ്കിൽ നാം പരാജയം ഏറ്റുവാങ്ങേണ്ടിവരും. അതുകൊണ്ട് പ്രയാസമുള്ളത് നാം കൈകാര്യം ചെയ്തു പഠിക്കണം. മഹാത്മാക്കളുടെ ജീവിതം പഠിക്കുമ്പോൾ ഈ സത്യം നമുക്ക് ബോധ്യപ്പെടുന്നതാണ്. ചില്ലിക്കാശിന് വകയില്ലാതെ ലണ്ടൻ നഗരത്തിലെത്തിയ ഡോ. ജോൺസൺ പ്രശസ്തനായ എഴുത്തുകാരനായി തീർന്ന കാര്യം നാം പഠിച്ചിട്ടുണ്ട്. പ്രതിബന്ധങ്ങളെ തരണം ചെയ്യുക അദ്ദേഹത്തിന് ഒരു 'ഹര'മായിരുന്നു. അത് അദ്ദേഹത്തിന് ആത്മസംതൃപ്തിക്കൊപ്പം ആവേശവും നൽകി. ബുദ്ധിമുട്ടുകളെ വെല്ലുവിളിയായി നാം പരിഗണിക്കുക. അവയെ അഭിമുഖീകരിക്കുവാനുള്ള ആത്മയൈര്യവും സ്വാശ്രയത്വവും ആർജ്ജിക്കുക. ഒരു വെല്ലുവിളിയെ കീഴടക്കുമ്പോൾ അത്രയും നമ്മുടെ കഴിവുകൾ വികസിച്ചു എന്നാണർത്ഥം. കഴിവുകളുടെ വികസനം വ്യക്തിത്വത്തിന്റെ വളർച്ചയാണ്. അപ്പോൾ, നമ്മുടെ തന്നെ വളർച്ചയ്ക്കും വികാസത്തിനും ഉപകരിക്കുന്ന ജീവിതത്തിലെ ഒരു പ്രതിഭാസമാണ് പ്രതിസന്ധികൾ അഥവാ പ്രയാസങ്ങൾ.

പ്രശ്നങ്ങൾ നാം അഭിമുഖീകരിക്കുമ്പോൾ സമചിത്തതയോടെ അവയെ മനസിലാക്കാനാണ് ആദ്യം ശ്രമിക്കേണ്ടത്. നമ്മുടെ അനുഭവജ്ഞാനത്തിനും യുക്തിക്കും യോജിച്ച പരിഹാരം കണ്ടു പിടിച്ചിട്ട് അതു പ്രായോഗികമാക്കാൻ യൈര്യം കാണിക്കുക. ശുഭപ്രതീക്ഷയോടെ നാം ചെയ്യുന്ന

പ്രവർത്തി വിജയിക്കുന്നില്ലെങ്കിൽപോലും ആകുലപ്പെടേണ്ടതില്ല. പ്രശ്നപരിഹാര മാർഗ്ഗങ്ങൾ വേറെയും പരീക്ഷിക്കാവുന്നതാണ്. ഇക്കാര്യത്തിലൊക്കെ മനസ്സിന്റെ പക്വതയും ധീരതയും പ്രത്യാശയുമാണ് ആവശ്യം.

നല്ലവരായി ജീവിക്കാൻ കഴിയുമ്പോൾ നമ്മെ പങ്കുവയ്ക്കാനും മറ്റുള്ളവരുടെ ജീവിതം ധന്യമാക്കാനും നമുക്ക് കഴിയും. ജീവിതത്തിന്റെ സൗന്ദര്യവും മാധുര്യവും മനുഷ്യ നന്മയിലാണ് അടിസ്ഥാനമായിരിക്കുന്നത്. അതുകൊണ്ടാണ് മനുഷ്യ നന്മയുടെ ഔന്നിത്യത്തെ ഷേക്സ്പിയർ പ്രകീർത്തിച്ചത് (What piece of work is man) ഈ നന്മ നേടിയെടുക്കുന്നതിന്റെ ചവിട്ടു പടിയാണ് പ്രതിസന്ധികളെ ദൈവാശ്രയത്തോടെ നേരിടുക എന്നത്. നമ്മിറഞ്ഞ ഹൃദയത്തിൽ ഭീരുത്വം വളരില്ല. നന്മയുടെ അടിസ്ഥാനപരമായ ഉറവിടം മനുഷ്യ ഹൃദയമാണ്. അടിസ്ഥാന നന്മ ദൈവം ഓരോ മനുഷ്യനിലും നിക്ഷേപിച്ചിട്ടുണ്ട്. അതു തിരിച്ചറിഞ്ഞ് അതിനെ പോഷിപ്പിക്കുകയും പങ്കുവയ്ക്കുകയുമാണ് മനുഷ്യജീവിതത്തിന്റെ ലക്ഷ്യം.

ജീവിത സാഹചര്യങ്ങളിൽ നിരാശാ ബോധമുണ്ടാകുന്നത് ക്രിസ്തീയമല്ല. ക്രൈസ്തവ ദർശനത്തിൽ പ്രത്യാശയേയുള്ളൂ. പതറുന്ന കാൽവയ്പോടെ ഭീതിയോടെ, ചഞ്ചലമാനസരായി കഴിയുന്നവർ എന്നും വിഷമതകൾ നേരിടേണ്ടിവരും. മഹാത്മാരുടെ ജീവിതങ്ങൾ പരിശോധിച്ചാൽ പ്രതിബന്ധങ്ങളെ ധീരതയോടെ തരണം ചെയ്ത് ലക്ഷ്യത്തിലെത്തിയ അനുഭവങ്ങളറിയാൻ കഴിയും. പരാജയങ്ങൾ അവരെ നിരാശരാക്കിയില്ല. മഹത്തായ ആദർശങ്ങൾക്ക് വേണ്ടി പീഡനം സഹിച്ച് മഹത്വം കൈവരിച്ച അവരുടെ മനോധൈര്യം നമുക്ക് പ്രചോദനം നൽകേണ്ടതാണ്. □

സഹപാഠ്യ മത്സരങ്ങൾ

പത്തളം ഡിസ്ട്രിക്റ്റ് സൺഡേസ്കൂളിന്റെ ഡിസ്ട്രിക്റ്റ് തല സഹപാഠ്യമത്സരങ്ങൾ 21-09-2008 ഞായർ രാവിലെ 10 മണി മുതൽ പത്തളം കുരമ്പാല സെന്റ് തോമസ് പള്ളിയിൽ വച്ച് നടത്തപ്പെടുന്നു. യൂണിറ്റുതല വിജയികൾ കൃത്യസമയം പാലിക്കണമെന്ന് ഡിസ്ട്രിക്റ്റ് ഇൻസ്പെക്ടർ ശ്രീ. സി. കെ. റജി (9946023954) അറിയിച്ചു. (ബിൻസി റജി 9846657448).



കശ്ശിശാ

അഖിഞ്ഞു ദപാക്കുന്ന ആത്മ നൊമ്പരങ്ങൾ

മിക്കനെയും മരുമകളെയും യാത്രയാക്കി, ആത്മ നിർവൃതിയുടെ ദീർഘനിശ്വാസത്തോടെ സ്വീകരണ മുറിയിലെ കസേരയിൽ ഇരുന്നു. ബന്ധുക്കളും ചാർച്ചക്കാരും യാത്ര പറഞ്ഞുപോയി. ഭാര്യ അടുക്കളയിൽ തത്രപ്പാടിയാണ്.

ഓർമ്മകൾ മനസ്സിലേക്ക് ഓടിയെത്തി. സന്തോഷത്തിന്റെ, തൃപ്തിയുടെ, ആകുലതയുടെ, ദുഃഖത്തിന്റെ എന്തിന്റെയൊക്കെയെന്നു വേർതിരിച്ചു പറയാൻ കഴിയാത്ത വണ്ണം സങ്കീർണ്ണങ്ങളായ ഗതകാല സ്മൃതികൾ.

രണ്ടു വർഷമായി മകനു വിവാഹം ആലോചിക്കുന്നു. എൻജിനിയറായി ജോലിയിൽ പ്രവേശിച്ചപ്പോഴും വിവാഹം ഇത്രവലിയ ഒരു കടമ്പയാകുമെന്നു കരുതിയില്ല. ദിവസങ്ങൾ നീണ്ടുപോയപ്പോൾ മനസ്സു കലങ്ങി. ചിന്താഭാരം ദൈവകൃപയിലും നടത്തിപ്പിലും സംശയമുളവാക്കി. താമസിക്കുന്നതോറും നല്ല ഒരു ബന്ധം ലഭിക്കും. അത്രയുംകൂടി നാമവനുവേണ്ടി പ്രാർത്ഥിക്കുകയല്ലേ. എന്നെല്ലാം പറഞ്ഞ്, ഭാരപ്പെടുന്ന ഭാര്യയെ സമാശ്വസിപ്പിച്ചപ്പോഴും മനസ്സു പതറുകയും കേഴുകയുമായിരുന്നു. ഇന്നിപ്പോൾ ആശ്വസിക്കേണ്ടപ്പോഴും ചപലമായ തന്റെ മനസ്സിന്റെ ഈ ഭാവങ്ങളിൽ മനസ്സ് വേദനിക്കുന്നു. എന്റെ മനസ്സ് എന്നാളും അങ്ങനെയായിരുന്നു. നിയന്ത്രിക്കാൻ ശ്രമിക്കുമ്പോഴെല്ലാം കൂതറി മാറുന്ന മനസ്സു വാർദ്ധക്യത്തിന്റെ ബലഹീനതയെന്നു പറഞ്ഞു സമാശ്വസിപ്പിക്കുവാൻ കഴിയില്ല. യൗവ്വനത്തിലും ഞാനിങ്ങനെയായിരുന്നു.

ഓർമ്മകൾ മുപ്പത്തിരണ്ടു വർഷം പിന്നിലേക്കു പാഞ്ഞു. സെമിനാരി വിദ്യാഭ്യാസം പൂർത്തിയാക്കി മൂന്നു വർഷം കഴിഞ്ഞായിരുന്നു വിവാഹം. ആ കാലഘട്ടത്തിലും തന്റെ മനസ്സു ഒരു പിടികിട്ടാപ്പൂ ഉളിയായിരുന്നു. അറിയുകയും പ്രസംഗിക്കുകയും ചെയ്യുന്ന കാര്യം സ്വജീവിതാനുഭവങ്ങളിൽ പൊരുത്തപ്പെടാതെ നിന്നു.

അന്നത്തെ ആത്മനൊമ്പരങ്ങളെ തന്റെ ഡയറിയിൽ അക്ഷരങ്ങളിൽ കോറിയിട്ട് ഓർത്തു. പഴയ ഡയറികളിൽ കണ്ണുകൾ പരതി.

1978 മെയ് 15 ശെമ്മാശ പട്ടത്തിന്റെ മൂന്നാം വാർഷികം. അന്നു രാത്രിയുടെ ഏകാന്തതയിൽ ഡയറിയുടെ താളുകളിൽ വാർഷിക ദിനത്തിനു ഞാനൊരു പേരു നൽകി 'ആത്മ നൊമ്പരങ്ങളുടെ വഴിത്താരയിൽ'. പതറിയ മനസ്സുമായി അന്നത്തെ അനുഭവങ്ങളെ ഞാൻ കുറിച്ചിട്ടു.

ഇരുന്നു മടുത്തപ്പോൾ ഇറങ്ങി നടന്നു

എങ്ങോട്ടെന്നറിയില്ല.

എങ്ങും നോക്കിയില്ല, നേരെ നടന്നു.

ആരെയും ശ്രദ്ധിച്ചില്ല, വെറുതെ നടന്നു.

നടന്നു നടന്ന് എത്തിയത് ദേവാലയത്തിൽ. നന്നായി! വാതിൽ തുറന്നു കിടന്നു. കയറിച്ചെന്നു. പള്ളിയിൽ ആരൊക്കെയോ ഉണ്ട്. ഒരു മൂലയിൽ ഇരുന്നു.

എന്തിന് ? അറിയില്ല, പ്രാർത്ഥിക്കുവാൻ മനസ്സിൽ ഒന്നും തോന്നിയില്ല. അല്ലെങ്കിൽ തന്നെ എന്തു പ്രാർത്ഥിക്കുവാൻ !

അറിയാതെ തല ഉയർത്തി നോക്കി. എല്ലാവരുടെയും ദൃഷ്ടികൾ തന്നിലേക്കു തന്നെ. പരിചയക്കാര പക്ഷെ, അവരുടെ നോട്ടത്തിൽ എന്തോ പന്തികേടു തോന്നി.

'ക്ഷമിക്കണം, ഞാൻ വെറുതെ ഇറങ്ങിയതാണ്'.

രക്ഷപെടാൻ തിടുക്കപ്പെട്ടു. അച്ചന്റെ ചോദ്യങ്ങളുടെ മുൻപിൽ നിന്ന് എങ്ങനെയോ രക്ഷപെട്ടു.

എന്തുപറ്റി ശെമ്മാശാ, അച്ചന്റെ ചോദ്യം.

തലകുനിച്ചു നടന്നപ്പോൾ പള്ളിയിലേക്ക് ഒന്നുകൂടെ നോക്കാൻ ധൈര്യമില്ലായിരുന്നു. ഒരു ചോദ്യം മനസ്സിൽ അവശേഷിച്ചു. എന്തുപറ്റി ?

ഉത്തരം കണ്ടുപിടിക്കാൻ കിണഞ്ഞു ശ്രമിച്ചു. കിട്ടിയില്ല. തല പുകഞ്ഞാലോചിച്ചു. ഒരുത്തരം മാത്രം. ഉത്തരമാണോ? അറിയില്ല, അവ്യക്തമായ ഉത്തരം അറിയില്ല.

നടന്നു വീട്ടിലെത്തി. കതകു തള്ളിത്തുറന്നു.

'ശെമ്മാശനാണോ' അമ്മയുടെ അന്വേഷണം.

'അതേ'

എവിടാരുന്നു ?

'വെറുതെ'

മുറിയിൽ കയറി കതകടച്ചു കുറ്റിയിട്ടു. കട്ടിലിൽ കയറിക്കിടന്നു. ചിന്ത പുറകോട്ടു പാഞ്ഞു. ചെന്നെത്തിയത് പഴയ ചോദ്യത്തിൽ, എന്തുപറ്റി ?

ചോദ്യത്തിൽ നിന്നു ചോദ്യത്തിലേക്ക് ചിന്ത ഉരുണ്ടു കളിക്കുന്നു. ചെന്നു നിൽക്കുന്നതും ചോദ്യത്തിൽ. ഉത്തരമില്ലാത്ത ചോദ്യങ്ങൾ. ജീവിതത്തെ കാർന്നു തിന്നുന്ന ചോദ്യങ്ങൾ അവ ജീവിതത്തിൽ ചെന്നു തറച്ചു നിന്നു. ആ വേദനയിൽ നീറുമ്പോൾ അമ്മയുടെ ശബ്ദം ഒലിച്ചു വന്നു.

'ചോറു വിളമ്പട്ടെ'

'എന്തിന് ?' അറിയാതെ ചോദിച്ചു പോയി.

'എന്തിനെന്നോ ?' അമ്മയുടെ ശബ്ദം പതറി

യിരുന്നു.

അമ്മ പോയി. കുട്ടിയിൽ നിന്നും ചാടി എഴുന്നേറ്റു. ഊണു മേശയ്ക്കരികിൽ അമ്മ ചോറുമായി കാത്തു നിൽക്കുന്നു. കുറെ ചോറുവാരി അകത്താക്കി.

‘കൂട്ടാനൊന്നും കണ്ടില്ലേ?’ അമ്മയുടെ അന്വേഷണം.

‘ഊണു നിർത്തിയോ’ എഴുന്നേറ്റപ്പോൾ അമ്മയുടെ ചോദ്യം. ഒന്നും മിണ്ടിയില്ല, എന്തു പറയാൻ.

‘ഇങ്ങനെയാലെങ്ങനെയാ?’ അമ്മയുടെ ദൈന്യത ചോദ്യമായി. ചോദ്യം തന്നെ ചോദ്യം. എങ്ങുന്നിന്നും ചോദ്യം. വല്ലാത്ത ചോദ്യങ്ങൾ, വിഷമിപ്പിക്കുന്ന ചോദ്യങ്ങൾ. ഉള്ളിലും പുറത്തും.

‘മനുഷ്യൻ അക്ഷരംകൊണ്ടു മാത്രമല്ലല്ലോ ജീവിക്കുന്നത്’ മറുപടി വേണ്ടായിരുന്നുവെന്നു തോന്നി. അമ്മയ്ക്ക് എന്തു തോന്നിയോ എന്തോ.

നെടുവീർപ്പോടെ താൻ വീണ്ടും കിടപ്പു മുറിയിൽ ഒന്നുറങ്ങണം. ഉറങ്ങിയാൽ ചിന്തകൾക്ക് ഒരയവുകിട്ടും. കണ്ണടച്ചു കിടന്നു. പക്ഷെ, ഉറക്കം എവിടെ? ചിന്തകൾ കള്ളനെപ്പോലെ മനസ്സിൽ കയറിക്കൂടി. അരിശം തോന്നി.

മുറിയിൽ അങ്ങോട്ടുമിങ്ങോട്ടും നടക്കുമ്പോൾ ആരോ കതകിൽ മുട്ടി.

രണ്ട് അചരിചിതർ.

‘ശെമ്മാശ്ശനല്ലേ’

അതെ, കയറിയിരിക്കൂ.

അവർ ഇരുന്നു. രണ്ടു മദ്ധ്യവയസ്കർ. ഞങ്ങൾ അടുരിൽ നിന്നു വരികയാ. ഇത് പെണ്ണിന്റെ അപ്പൻ, ഞാൻ ഉപ്പാപ്പൻ. പരിചയപ്പെടുത്തൽ.

പെണ്ണിന്റെ അപ്പൻ കരുതി വച്ചിരുന്ന കുറെ ചോദ്യങ്ങൾ.

എം. എ. പാസ്റ്റായത് ഏതു വർഷം? കോളേജിൽ ജോലി? വെളിയിൽ പോകാൻ സാധ്യത. പുരയിടം, നിലം ഇങ്ങനെ പോയി അന്വേഷണങ്ങൾ. മറ്റൊരു വലിയ ചോദ്യത്തിൽ അന്വേഷണം അവസാനിച്ചു.

‘അച്ചനായാൽ ഇപ്പോൾ എന്തു കിട്ടും?’

ഇല്ല, അറിയില്ല, സംശയമാ ഇങ്ങനെ പോയി ഉത്തരങ്ങൾ.

ഫലമോ? അഭിമുഖം പരാജയം.

അവർ പോയി.

ആരായിരുന്നു? അമ്മയുടെ അന്വേഷണം.

‘കല്യാണാലോചനക്കാർ’

ഞാൻ വിചാരിച്ചു വല്ല കൺവൻഷൻകാരുമായിരിക്കുമെന്ന്. എന്തു പറഞ്ഞു.

‘എന്തു പറയാൻ, അവർ പോയി’

അമ്മയും

‘ഇനി എന്താ ചെയ്ക ഇരുന്നു മുഷിഞ്ഞു. ഇങ്ങനെ ഇരുന്നാൽ കിറുകു പിടിക്കും’.

മുറ്റത്തിറങ്ങി. ഒരു മൂലയിൽ പഴയ മൺവെട്ടിയിരിക്കുന്നു. അപ്പന്റെ തഴമ്പു പിടിച്ച കൈപ്പാടുള്ള

മൺവെട്ടി എടുത്തുകൊണ്ടു പുരയിടത്തിലെത്തി. നോക്കി നിന്നില്ല കിളച്ചു, ആഞ്ഞു കിളച്ചു. മനസ്സിൽ അപ്പന്റെ ചിത്രം നിറഞ്ഞു നിന്നു. എന്തു പ്രതീക്ഷകളായിരുന്നു അപ്പൻ ആ സ്വപ്നങ്ങളുമായി അപ്പൻ അങ്ങേ ലോകത്തു കാത്തിരിക്കുന്നു.

വിയർപ്പ് അണപൊട്ടി ഒഴുകി. കണ്ണിലിറങ്ങി കണ്ണു നീറി. കൈയ്യും നീറുന്നു. അഞ്ചാറുഭാഗം പൊട്ടിയിരിക്കുന്നു. വഴിയെ പോയ സ്ത്രീ സമാജം ഗങ്ങൾ വഴിയിലേക്കു മാറിനിന്നു ചോദ്യം.

ശെമ്മാശ്ശൻ എന്തെടുക്കുവാ?

‘വെറുതെ’

‘അച്ചന്മാർക്കിതു പറ്റിയതല്ല’ ഒരു ഫലിതത്തിന്റെ രസം ആസ്വദിച്ച് അവർ കടന്നുപോയി.

‘എന്നാ ഈ കാണിക്കുന്നേ?’ അമ്മയുടെ ചോദ്യം.

വെറുതെയിരുന്നാൽ വല്ല മാറാരോഗവും പിടിക്കുമമ്മേ.

തലയുയർത്തി നോക്കി. അമ്മയുടെ കണ്ണുകൾ ഈറനണിഞ്ഞിരിക്കുന്നു. അവിടെ നിന്നില്ല. നിന്നാൽ താനും കരഞ്ഞുപോകുമെന്നു തോന്നി.

കുപ്പായമിട്ടു, തൊപ്പിയും കണ്ണാടിയിൽ നോക്കി. മീശ വളർന്നിരിക്കുന്നു. വളരട്ടെ, വാശിയോടെ പിറുപിറുത്തു.

പതുകെ ഒതുക്കുകൾ ഇറങ്ങുമ്പോൾ അമ്മയുടെ ചോദ്യം ‘എങ്ങോട്ടാ?’

‘വെറുതെ’

നടന്നപ്പോൾ ചോദ്യം വീണ്ടും മനസ്സിൽ മുഴങ്ങി എങ്ങോട്ട്? കാണുന്നവർ ആവർത്തിക്കുന്ന ചോദ്യം.

ഒരു സ്കൂട്ടർ അരികെ വന്നു നിന്നു. ജോർജ്ജ്, എം. എ.യ്ക്കു കൂടെ പഠിച്ച കൂട്ടുകാരൻ. വടക്ക് ഒരു കോളേജിൽ അദ്ധ്യാപകൻ. രണ്ടു മക്കളുടെ പിതാവ്.

‘ശെമ്മാശ്ശൻ ഇപ്പോൾ?’

വെറുതെ നടക്കാൻ ഇറങ്ങി.

‘അച്ചപട്ടം’

അല്പം താമസമുണ്ട്.

‘വിവാഹം’

‘അതേ’

എന്തിനാ ശെമ്മാശ്ശാ ദൈവവേലയ്ക്ക് കുടുംബം ഒരു തടസ്സമാവില്ല. കുടുംബം രക്ഷിക്കുന്നോ? സഭയെ സേവിക്കുന്നോ?

‘മനുഷ്യൻ ഏകനായിരിക്കുന്നത് നന്നല്ല’ എന്നല്ലെ ദൈവം ആദിയിൽ കണ്ടത്. താൻ ഇടയ്ക്കുകയറി പറഞ്ഞു.

‘അതിന്റെ ഫലം മനുഷ്യൻ അനുഭവിച്ചു അനുഭവിക്കുന്നു.’ അവന്റെ മറുപടിയിൽ ആത്മനൊമ്പരം നിഴലിച്ചോ എന്ന് സംശയം.

‘ഞാൻ പോകട്ടെ’ അവൻ പോയി.

‘എന്തിനാ വിവാഹം’ അവൻ പറഞ്ഞതല്ലേ ശരി. പക്ഷെ, ഏകനായി ഈ തോണി എങ്ങനെ തുഴഞ്ഞുപ്പിക്കും. കൈകൾ കൂഴയുമ്പോൾ നിലാ

രംബനായി വഴിയിൽ വീഴില്ലേ.

കടത്തുവഞ്ചികളില്ലേ ! പരാശര മുനിയെ ഓർത്തുപോയി. ദിശ മുഖം കറുത്തപ്പോൾ വിളി മറന്ന മുനി. ദുർബ്ബല നിമിഷങ്ങൾ ! പാടില്ല.

ചിന്തകൾ കാടുകയറുന്നു.

സ്കൂൾ വിട്ടു കുട്ടികൾ പറ്റമായി വരുന്നു. ശ്ലേ! ആ കുട്ടികൾ എന്തു കരുതും. ഒരു ബസ്സു വന്നു നിന്നു. ടൗണിലേക്ക്, ചാടിക്കയറി, രക്ഷപെടാനുള്ള തത്രപ്പാടായിരുന്നു.

കണ്ടകൂർ കൈ നീട്ടിയപ്പോൾ അമ്പരന്നു. വെറുതെ ഇറങ്ങിയതല്ലെ. കീഴ് തപ്പി, ഭാഗ്യം രണ്ടു രൂപ, ദൈവം രക്ഷിച്ചു.

ശെമ്മാശ്ശൻ ഏങ്ങോട്ടാ അടുത്തിരുന്ന ആൾ ചോദിച്ചു.

‘ടൗണിൽ’

എന്തിനാ ? വീണ്ടും ചോദ്യം.

‘വെറുതെ’

പരിചയം ഭാവിച്ചില്ല; ചോദ്യം പേടിച്ച്. മറ്റുള്ളവരെ ശ്രദ്ധിച്ചു. എല്ലാവരുടെയും യാത്രയ്ക്ക് ഒരു ലക്ഷ്യമുണ്ട്. തനിക്കോ? ഒരു വലിയ ചോദ്യത്തിൽ ഗതിമുട്ടി നിന്നു ജീവിതം; ബസ്സും.

ഇനി എങ്ങോട്ടാ?

ഇരുൾമുടി തുടങ്ങി. ആത്മനൊമ്പരങ്ങളുടെ വഴിത്താരയിൽ കാലിടറാതെ ഏകനായി വീട്ടിലേക്ക് നടക്കുമ്പോഴും ആ ചോദ്യം മനസ്സിൽ മുഴങ്ങി. ഇനി എങ്ങോട്ടാ?

വായിച്ചു നിർത്തിയപ്പോൾ സ്വയം ലജ്ജിച്ചു. അവിടെ നിന്നൊക്കെ കൈകളിൽ താങ്ങി, സന്തോഷവും സമാധാനവുമുള്ള ഒരു കുടുംബം ജീവിതത്തിന്റെ സുഗന്ധവാഹിയായി അനുഭവങ്ങളിലൂടെ വഴി നടത്തിയ ദൈവത്തിന്റെ കൃപകളെ ഓർക്കാതെ ചെറിയ ചെറിയ കാര്യങ്ങളിൽ പതറിപ്പോകുന്ന തന്റെ ബലഹീനതയെക്കുറിച്ച് ഓർത്തപ്പോൾ മനസ്സു തേങ്ങി. ‘അയ്യോ ഞാൻ അരിഷ്ടം മനുഷ്യൻ’ എന്നു പൗലോസ് ശ്ലീഹായെപ്പോലെ മനസ്സിൽ പറഞ്ഞു. ആശ്വാസതീരങ്ങൾ തേടി മനസ്സു അലിഞ്ഞുപോയപ്പോൾ കരങ്ങൾ വി. വേദ പുസ്തകത്തിലേക്കു നീണ്ടു. എന്നും താൻ ആശ്വാസം കണ്ടെത്തിയിരുന്നത് ദൈവ വചനങ്ങളിലായിരുന്നു.

വി. വേദപുസ്തകം തുറന്നു. ഒരു വാക്യത്തിൽ മനസ്സും കണ്ണും ഉടക്കിനിന്നു. മത്താ. 16: 8, 9. ‘അല്പ വിശ്വാസികളേ ഇപ്പോഴും നിങ്ങൾക്ക് തിരിച്ചറിവില്ലയോ?’ എന്നോടു നേരിട്ടു സംസാരിക്കുന്ന ദൈവശബ്ദം ഞാൻ അവിടെ കേട്ടു. വി. വേദപുസ്തകം മടക്കി. കണ്ണുകളടച്ച് അല്പനേരം ഇരുന്നു. ഹൃദയഭാരം കണ്ണുകളെ നനയിച്ചത് അറിഞ്ഞില്ല.

കണ്ണു തുറന്നു ഈറനണിഞ്ഞ കണ്ണുകളിലൂടെ ഞാൻ കണ്ടു. കണ്ണുനീർ വീണ്, ആത്മനൊമ്പരങ്ങളെ കോറിയിട്ട അക്ഷരജാലങ്ങൾ ഡയറിയിൽ നിന്നും മാഞ്ഞു പോയിരിക്കുന്നു; മനസ്സിൽ നിന്നും. □

ഭദ്രാസന കിസ് മത്സരം



ചെങ്ങന്നൂർ :- ചെങ്ങന്നൂർ ഭദ്രാസനത്തിലെ ബാലസമാജത്തിന്റെ ആഭിമുഖ്യത്തിൽ ഭദ്രാസന നതല കിസ് മത്സരം 2008 ജൂലൈ മാസം 27-ാം തീയതി ബമേൽ അരമനയിൽ വച്ച് നടന്നു. മത്സരം അഭി. തോമസ് മാർ അത്താനാസിയോസ് തിരുമനസ്സുകൊണ്ട് ഉദ്ഘാടനം ചെയ്തു. ഒന്നാം സ്ഥാനത്തിന് പരിശുദ്ധ ബസ്സേലിയോസ് മാത്യുസ് പ്രഥമൻ ബാവായുടെ പാവനസ്മരണാർത്ഥം എവർറോളിംഗ് ട്രോഫിയും ക്യാഷ് അവാർഡും കൂർത്ത മല, കടപ്ര സെന്റ് ജോൺസ് യൂണിറ്റും, രണ്ടാം സ്ഥാനത്തിന് പന്ത

ളം, ആലുംമുട്ടിൽ റവ. ഫാ. എ. എം. വർഗ്ഗീസ് മെമ്മോറിയൽ എവർറോളിംഗ് ട്രോഫിയും ക്യാഷ് അവാർഡും, ബമേൽ മാർ ഗ്രീഗോറിയോസ് ഇടവകയിലെ യൂണിറ്റും, മൂന്നാം സ്ഥാനത്തിനുള്ള ക്യാഷ് അവാർഡ്, തോട്ടപ്പുഴ മാർ ഗ്രീഗോറിയോസ് യൂണിറ്റും അർഹരായി. മത്സര വിജയികൾക്കുള്ള ക്യാഷ് അവാർഡും ട്രോഫിയും ബാലസമാജം കേന്ദ്ര ജനറൽ സെക്രട്ടറി ഫാദർ മത്തായി കുന്നിൽ, ഫാദർ ജോസഫ് കുര്യാക്കോസ്, റവ. ഡീ. റെഞ്ചു പി. കോശി എന്നിവർ വിതരണം ചെയ്തു. കിസ് മാസ്റ്ററായി റവ. ഡീ. റെഞ്ചു പി. കോശി പ്രവർത്തിച്ചു.

ഭദ്രാസന സെക്രട്ടറി ഫാദർ മാത്യു വർഗ്ഗീസ്, ഫാ. ഏബ്രഹാം കോശി, ഫാദർ വിമൽ മാമ്മൻ ചെറിയാൻ ബാലസമാജം ഭദ്രാസന വൈസ് പ്രസിഡന്റ് ഫാദർ സ്റ്റീഫൻ വർഗ്ഗീസ്, ഭദ്രാസന സെക്രട്ടറി ശ്രീ. എൽവിൻ തോമസ്, ശ്രീമതി സുജാ റോയി, ഡിസ്ട്രിക്ട് ഓർഗനൈസേഴ്സ് എന്നിവർ വിവിധ ക്രമീകരണങ്ങൾക്കായി നേതൃത്വം നൽകി. കിസ് മത്സരത്തിൽ ഭദ്രാസനത്തിലെ 26 യൂണിറ്റുകളിൽ നിന്നും പ്രതിനിധികൾ പങ്കെടുത്തു.



ഫാ. ഐപ്പി. പി. സാം

ഏവൻഗേല്യോന്യചിന്തകൾ

വാങ്ങിപ്പിന്യ ശേഷം 2-ാം ഞായർ (ലൂക്കോ. 11 : 9-20)

പ്രാർത്ഥനയുടെ ഫലസിദ്ധിക്ക് കർത്താവ് മുമ്പോട്ടു വയ്ക്കുന്ന മൂന്നു വ്യവസ്ഥകളാണ് സുവിശേഷ സംഗ്രഹം. അർത്ഥകരനക്കാൾ അവനെക്കുറിച്ച് അറിവുള്ള ദാതാവാണ് ദൈവം എന്ന സത്യം ഉൾക്കൊള്ളണം. തൻകാര്യം മാത്രം നോക്കി നടത്തുന്ന ഗൃഹനാഥൻ നിരന്തരമായ അപേക്ഷയുടെ പേരിൽ കാര്യസാധ്യം വരുത്തിയെങ്കിൽ സ്വർഗ്ഗസ്ഥനായ പിതാവ് തന്റെ മക്കളെ എത്രയധികം കരുതുന്നു എന്ന സംഭവം വിവരിച്ചുകൊണ്ടാണ് പ്രാർത്ഥനയുടെ ഫലപ്രാപ്തിയെക്കുറിച്ച് വിശദമാക്കുന്നത്.

പ്രാർത്ഥന അനുസൃത പ്രക്രിയ

തുറക്കപ്പെടണം, കണ്ടെത്തണം, ലഭിക്കണം എന്ന ആഗ്രഹമുള്ളവന്റെ ഭാഗത്തുനിന്നും നടപ്പിലാക്കേണ്ട വ്യവസ്ഥകൾ.

1) മുട്ടിക്കൊണ്ടിരിക്കണം

തടസ്സ ബോധമാണ് മുട്ടുവാൻ പ്രേരിപ്പിക്കുന്നത്. മുട്ടേണ്ടത് തന്റെ കരുണാ വാതിൽക്കൽ. അൻപടയോന്റെ കരുണാവാതിൽ മുട്ടിയവരാരും നിരാശപ്പെട്ടതായി തിര്യവഴുത്തിലില്ല. ഗോത്രപിതാവായ യാക്കോബിന്റെ മൽപിടുത്തം പ്രാർത്ഥനയുടെ തീവ്രമായ അനുഭവമാണ്.

2) അന്വേഷിച്ചുകൊണ്ടിരിക്കണം

നഷ്ടബോധമാണ് അന്വേഷിക്കുവാൻ പ്രേരിപ്പിക്കുന്നത്. ആദ്യമേ നാം അന്വേഷിക്കേണ്ടത് അവന്റെ രാജ്യവും നീതിയും. നാം അന്വേഷിക്കുന്ന സുഖസൗകര്യങ്ങൾ പലതും ലഭിക്കാത്തത് തിരുവിഷ്ണുത്തിന് വിരുദ്ധമാകയാലത്രേ.

3) യാചിച്ചുകൊണ്ടിരിക്കണം

ആവശ്യബോധമാണ് യാചിയ്ക്കുവാൻ പ്രേരണ നൽകുന്നത്. യാചിക്കേണ്ടത് പിതാവിന്റെ ഇഷ്ടം പൂർണ്ണമാകുവാൻ. പ്രഥമവും പ്രധാനവുമായി യാചിക്കേണ്ടുന്നത് ദൈവകരുണയും ദൈവകൃപയും. പ്രഹർഷേണ നിർത്താതെയുള്ള അർത്ഥനയാണ് പ്രാർത്ഥന.

സ്വർഗ്ഗീയ പിതാവും ഭൗമീകപിതാവും

പിതൃപുത്ര ബന്ധത്തിന്റെ മാഹാത്മ്യം ലളിതമായ ദൃഷ്ടാന്തങ്ങളിലൂടെ വരച്ചു കാട്ടുന്നു. അപ്പവും കല്ലും പാലസ്തീന്റെ പശ്ചാത്തലത്തിൽ ഏറെ രൂപസാദൃശ്യമുണ്ട്. വിശപ്പടക്കുന്ന അപ്പം

ദഹിച്ച് ശരീരത്തിന്റെ ഭാഗമായി മാറുന്നു.

കല്ല് അകത്തു ചെന്നാലോ ദഹനവ്യവസ്ഥയെ തകർത്തു കളയുന്നു. എത്ര കുറവുള്ള പിതാവും മക്കൾക്ക് നൽകുന്നത് നല്ല ദാനങ്ങൾ മാത്രം. മീനിയും പാമ്പിയും ഏറെ രൂപസാദൃശ്യമുണ്ടെങ്കിലും മകനെ അറിയുന്ന പിതാവ് മകന് മീൻ മാത്രം തെരഞ്ഞെടുത്തു നൽകുന്നു. യാചന അതേപടി സാധിപ്പിച്ചു തരുമെന്നല്ല ക്രിസ്തുവിന്റെ വാഗ്ദാനം. തന്നോട് യാചിക്കുന്നവർക്ക് പരിശുദ്ധാത്മാവിനെ എത്രയോ അധികമായി നൽകും. ആശ്വാസപ്രദനായ, വഴികാട്ടിയായ, കാര്യസ്ഥനായ പരിശുദ്ധാത്മ നടത്തിപ്പുണ്ടെങ്കിൽ ഉണ്ണുവാനും, ഉടുക്കുവാനും, കിടക്കുവാനുമുള്ള ഭൗതിക ആവശ്യങ്ങൾ മാത്രമല്ല. മാനസികവും ആത്മീയവുമായ പോരായ്മകൾ പൂർണ്ണമായി നികത്തിക്കൊള്ളും. പരിശുദ്ധാത്മാവിനെ കെടുത്തരുത് (1 തെസ്സ. 5:19), ദുഃഖിപ്പിക്കരുത്. പിതാവിൽനിന്നുള്ള അകൽച്ചയും പിതാവിങ്കലുള്ള അവിശ്വാസവും അനുഗ്രഹങ്ങളുടെ ഒഴുക്കിന് തടസ്സമായി ഭവിക്കുന്നു.

മറുതലിക്കുന്ന സമൂഹം

യേശുവിനെ പരീക്ഷിക്കുന്ന സമൂഹം യേശുവിന്റെ അത്ഭുത പ്രവർത്തിയെ കോട്ടിമാറ്റുന്നു. ഭൂതത്തലവനെക്കൊണ്ട് യേശു ഭൂതങ്ങളെ പുറത്താക്കുന്നു എന്ന ആരോപണം ഇവിടെ ഊമനായ മനുഷ്യനെ അടിമയാക്കി വച്ചുകൊണ്ടിരിക്കുന്ന സാത്താൻ. തന്റെ കീഴിലായ മനുഷ്യനെ അവിടെ നിന്നും ത്രാണനം ചെയ്യാനാരുമില്ല എന്നു കരുതി. ബലവാനായ സാത്താനേക്കാൾ ബലവാനായ ശക്തനാണ് ക്രിസ്തു. അവൻ ആദ്യമേ ബലവാനായ പിശാചിനെ പിടിച്ചുകെട്ടി മാറ്റുന്നു. രണ്ടാമത് അവന്റെ ഭവനം, സാധനങ്ങൾ എല്ലാം വീണ്ടെടുക്കുന്നു. പരിശുദ്ധാത്മ പ്രവർത്തനത്തെ ദുരാത്മ പ്രവർത്തനമായി ബോധപൂർവ്വം വ്യാഖ്യാനിച്ചത് ക്ഷന്തവ്യമല്ല. മാനസാന്തരത്തിന് വഴിതുറന്നിട്ടും സത്യത്തിനെതിരായി മറുതലിക്കുന്ന തലമുറ അടയാളം കാണുവാനാഗ്രഹിക്കുന്നു. എതിരാളികളുടെ വായ് അടയ്ക്കുവാനല്ല യേശു അടയാളങ്ങൾ കാണിച്ചത്. പ്രത്യുത ആവശ്യക്കാർക്കും ശുദ്ധഹൃദക്കാർക്കുമായിരുന്നു. അവയെല്ലാം ദൈവരാജ്യത്തിന്റെ സമാഗമനം വിളിച്ചറിയിക്കുന്ന വയുമായിരുന്നു. □

വാങ്ങിപ്പിനുശേഷം മൂന്നാം ഞായർ (വി. മത്താ. 17 : 22-27)

20 വയസ്സ് പൂർത്തിയായ ഏതു യഹൂദനും ന്യായപ്രമാണം അനുസരിച്ച് (പുറ. 30 : 11-16; 38 : 25, 26) പ്രതിവർഷം അര ശെക്കൽ (ഏതാണ്ട് ഒരു രൂപ) ദൈവാലയ നടത്തിപ്പുകൾക്കായി കൊടുക്കുവാൻ നിർബ്ബന്ധിതനായിരുന്നു. ദിദ്രഹപ്പണം എന്നു അതിന് പേർ പറയും. എന്നാൽ ചില ഗുരുക്കന്മാർ (ശാസ്ത്രിമാർ) ക്ക് ഇക്കാര്യത്തിൽ ഒഴിവുണ്ടായിരുന്നു. യേശുവിനോട് നേരിട്ട് ചോദിക്കാനുള്ള ധൈര്യക്കുറവോ വൈമുഖ്യമോ ആയിരിക്കാം. ശ്ലീഹന്മാരുടെ കൂട്ടത്തിൽ മുമ്പനായ പത്രോസാണ് ഈ ചോദ്യം അഭിമുഖീകരിക്കുന്നത്. നിങ്ങളുടെ ഗുരു കരം കൊടുക്കുന്നവനാണോ? “ഉവ്വ്” മറുപടിയോടെ ആ രംഗം അവസാനിക്കുന്നു.

പരീക്ഷയും പത്രോസിന്റെ പരാജയവും

അപകൃതമായ പത്രോസിന്റെ മറുപടി ശ്രദ്ധയോടെ കേട്ട ഗുരു പത്രോസിനെ ഒരു പുതിയ പാഠം പഠിപ്പിക്കുവാൻ തീരുമാനിക്കുന്നു. പത്രോസ് ഭവനത്തിൽ പ്രവേശിച്ചപ്പോൾ യേശു മുൻകൂട്ടി ചോദിച്ചു. ശീമോനെ (പഴയപേര് വീണ്ടും ഉദ്ധരിക്കുന്നു) നിനക്ക് എന്തു തോന്നുന്നു? ഭൂമിയിലെ രാജാക്കന്മാർ ചുങ്കവും നികുതിയും പിരിക്കുന്നത് ആരോടാകുന്നു? തങ്ങളുടെ മക്കളോടോ അന്യന്മാരോടോ? താൻ പറഞ്ഞ മറുപടിയിലെ അപകൃത ചൂണ്ടിക്കാണിക്കുവാൻ ഗുരുവിന്റെ ചോദ്യം സഹായകമായി. അന്യന്മാരോട് എന്ന പത്രോസിന്റെ മറുപടി തന്നെ മുൻപ് താൻ പറഞ്ഞു വച്ച ഉത്തരത്തിൽ പിന്നെത്ത അബദ്ധം വെളിപ്പെടുത്തുന്നു. യേശുവിന്റെ പ്രതികരണം എന്നാൽ മക്കൾ സ്വതന്ത്രരാകുന്നുവല്ലോ. എങ്കിലും നാം അവർക്ക് ഇടർച്ച വരുത്താതിരിപ്പാൻ നീ കടലിൽ പോയി ചൂണ്ടലിട്ട് ആദ്യം കിട്ടുന്ന മത്സ്യത്തിന്റെ വായ് പൊളിച്ച് നോക്കുക അപ്പോൾ ഒരു നാണയം കാണും. നീ അത് എടുത്ത് എനിക്കും നിനക്കും വേണ്ടി കൊടുക്കുക. നികുതിയുടെ ഉദ്ദേശ്യം ദൈവാലയ കാര്യങ്ങളാണ്. നിങ്ങളുടെ ഗുരു ദൈവപുത്രനാകയാൽ കരം കൊടുക്കേണ്ടവനല്ല കരം വാങ്ങേണ്ടവനാണ് എന്ന പ്രധാന തത്വം ശിഷ്യന്മാരെ പഠിപ്പിക്കുവാൻ അവരഭിമുഖീകരിച്ച സംഭവം സർവ്വജ്ഞനായ ഗുരു ഒരു പരീക്ഷയായി തന്റെ ശിഷ്യന്മാർക്ക് നൽകുന്നു.

പരീക്ഷാവിജയവും പത്രോസിന്റെ അനുസരണവും

ആദ്യപരീക്ഷയിൽ തോറ്റു തുന്ന പാടിയ ശീമോന് ഗുരു നടത്തുന്ന “സേ” പരീക്ഷയാണ് അനുബന്ധ സംഭവം. നീ കടലിൽ പോകണം പഴയ ചൂണ്ടൽ കരുതിക്കൊള്ളണം. ആദ്യം കിട്ടുന്ന മത്സ്യത്തിന്റെ വായ് പൊളിച്ച് നോക്കണം

അപ്പോൾ ഒരു നാണയം കാണും. ഗലീല കടലിന്റെ ഓരോ തീരങ്ങളെയും അടുത്തറിയാവുന്ന തഴക്കവും പഴക്കവുമുള്ള മൂക്കവനോട് നസ്രത്തിലെ തച്ചനാണ് പറയുന്നത് എന്നോർക്കണം. അതേ വരെയുള്ള തന്റെ മത്സ്യബന്ധനത്തിന് ഒരിക്കലും സംഭവിച്ചിട്ടില്ലാത്ത, സംഭവിക്കാനിടയില്ലാത്ത കാര്യം. ഇവിടെ ഗുരുവിന്റെ വാക്ക് കേട്ട് പഴയ ചൂണ്ടലുമായി പഴയ ശീമോൻ ഇറങ്ങി തിരിച്ചു. സംശയലേശമില്ലാതെ തന്നോടു കല്പിച്ചവൻ ദൈവാലയത്തിന്റെ ഉടമസ്ഥൻ മാത്രമല്ല സകല പ്രകൃതിയുടെയും ഉടമവനാണെന്ന് തിരിച്ചറിഞ്ഞ് അനുസരിച്ചപ്പോൾ മത്സ്യം എസ്തീറ (1 ശെക്കൽ) നൽകി. പ്രകൃതിയും അതിലെ ചരാചരങ്ങളും അവിടുത്തെ ആംഗ്യം അനുസരിക്കുന്നു.

എനിക്കും നിനക്കുമായി കൊടുക്കുക

ലൗകിക കാര്യങ്ങളിൽ നിയമപരമായി പിടിച്ചു നിൽക്കുവാൻ പഴുതുകളുണ്ടെങ്കിലും അതൊരു കലഹത്തിനു കാരണമാകുമെങ്കിൽ വിട്ടുവീഴ്ച മനോഭാവം കാണിക്കണം. പാപമൊഴികെ മനുഷ്യന്റെ എല്ലാ പരിമിതികളെയും സ്വയം വരിച്ച മഹോന്നതൻ സാമൂഹ്യ നിയമങ്ങൾക്ക് എപ്രകാരം കീഴ്പ്പെട്ടു ജീവിക്കണമെന്ന ഉത്തമ മാതൃക കൂടി നൽകുകയാണീ സംഭവത്തിൽ. സഭയുടെ നിയമങ്ങളും ആചാരാനുഷ്ഠാനങ്ങളും ഭാരമായി കാണാതെ അവിടുത്തെ നുകം മുദ്രവും അവിടുത്തെ ചുമടു ലഘുവും (മത്താ. 11 : 30) ആണെന്നു തിരിച്ചറിയണം. നുകമില്ലാത്തതല്ല ആശ്വാസം കർത്താവിന്റെ നുകമാണ് ആശ്വാസം നൽകുന്നത്. ഭാരം ഭാരമല്ലെന്നു തോന്നുന്നതെപ്പോഴാണ്? മകളെയോ മകനെയോ ഒരമ്മ ചുമന്നു കൊണ്ടു നടക്കാറില്ലേ. മറ്റൊരാൾക്ക് അത് ഭാരമാണ്. പെറ്റമ്മയ്ക്ക് മക്കൾ ഭാരമല്ല; സ്നേഹമാണ്. ശീമോനു വേണ്ടി കൂടി കരം കരുതുന്ന കർത്താവ് അവന്റെ അതുവരെയുണ്ടായിരുന്ന മനോഭാവങ്ങളെ ഉടച്ചു വാർത്തു.

കുഞ്ഞാടിനെ ജനിപ്പിച്ച വൃക്ഷവും, തീക്കൽപാറ നൽകിയ ജലവും, എസ്തീറാ നൽകിയ മത്സ്യവും പ്രകൃതത്യാതീതമായ സംഗതികളാണ്. ദൈവപുത്രന്റെ കന്യകാജനനത്തെ നിരാകരിക്കുന്നവർക്കുള്ള ശക്തമായ അടയാളമായി പിതാക്കന്മാർ ഈ സംഭവങ്ങളെ വ്യാഖ്യാനിക്കുന്നു.

വാങ്ങിപ്പിനുശേഷം നാലാം ഞായർ (വി. മത്താ. 5 : 38-48)

ഗിരിഗീതയിൽ കൂടി പുതിയ മൂല്യവ്യവസ്ഥിതിയാണ് യേശു പരിചയപ്പെടുത്തുന്നത്. ധാർമ്മികതയുടെയും സാമൂഹികതയുടെയും ദിവ്യസൂക്തങ്ങൾ പരിചയപ്പെടുത്തുക മാത്രമല്ല അവ സ്വന്ത ജീവിതത്തിൽ പ്രായോഗികമാക്കി എന്നതാണ്

അവയുടെ മഹത്വം. അന്നു നിലവിലുണ്ടായിരുന്ന മോശൈക അനുശാസനത്തെ ഉദ്ധരിച്ചുകൊണ്ട് അതിൽനിന്ന് വ്യത്യസ്തവും ഉന്നതവുമായ പുതിയ പ്രമാണം ക്രിസ്തു നൽകുന്നു. ബി. സി. 18-ാം നൂറ്റാണ്ടിൽ ബാബിലോണിൽ നിലവിലിരുന്ന ഹമുറാബിയുടെ നിയമസംഹിതയിൽ കണ്ണിനുപകരം കണ്ണ്, പാദത്തിനു പകരം പാദം, പല്ലിനു പകരം പല്ലു എന്നിങ്ങനെയുള്ള പ്രതികാരത്തിന്റെ പകരം വീട്ടലിന്റെ വിട്ടുവീഴ്ചയില്ലാത്ത പ്രമാണമാണ്. നിലവിലുണ്ടായിരുന്ന നീതിബോധത്തെ കീഴ്മേൽ മറിക്കുന്നതായിരുന്നു ക്രിസ്തുവിന്റെ പ്രബോധനം.

സ്വർഗ്ഗരാജ്യത്തിന്റെ മാനിഫെസ്റ്റേഷൻ

സ്നേഹപിതാവിന്റെ അതിരുകളില്ലാത്ത സ്നേഹത്തെ സാക്ഷി നിർത്തിയായിരുന്നു യേശു ഈ വചനം അരുളിച്ചെയ്തത്. സ്നേഹപിതാവ് നല്ലവരുടെ മേലും ദുഷ്ടന്മാരുടെ മേലും മഴ ചൊരിയുന്നു. മഴയും വെയിലും ദൈവീകാനുഗ്രഹങ്ങളുടെ പ്രതീകമാണല്ലോ. ശത്രു-മിത്ര ഭേദമെന്യേ സ്വർഗ്ഗീയ വരപ്രസാദം ചൊരിയുന്ന സ്വർഗ്ഗീയ പിതാവാണ് സ്നേഹത്തിന്റെ മുദ്രത്തുപം. ശത്രുവിനെ സ്നേഹിക്കുക ഉദാത്തമായ ഒരാദർശമായി നമുക്ക് സ്വീകാര്യമാണ്. എന്നാൽ പ്രായോഗിക ജീവിതത്തിൽ സ്നേഹത്തിന് നാം അതിരുകല്പിക്കുന്നു. ശത്രുവിനെയും മിത്രത്തെയും തരംതിരിച്ച് കാണുകയും മിത്രത്തെ സ്നേഹിക്കുകയും ശത്രുവിനെ വിദ്വേഷിക്കുകയും ചെയ്യുന്നു. മനുഷ്യസാധാരണമായ ഈ സ്വഭാവിക സമീപനത്തെ അതിലംഘിക്കുവാനാണ് യേശുവിന്റെ ആഹ്വാനം.

വാക്കുകളെ കർമ്മങ്ങളാക്കുന്ന പരിവർത്തനം

യേശുവിന്റെ സ്നേഹപ്രബോധനം കേവലം വാക്കുകളിൽ ഒതുങ്ങുന്നതായിരുന്നില്ല. സ്നേഹത്തെ കുറിക്കുന്ന അമൂല്യ വചനങ്ങൾക്ക് യേശു നൽകിയ ഉത്തരമാണ് കാൽവരിയിലെ കുരിശ്. പ്രാണവേദനയോടെ കുരിശിൽ പിടയുമ്പോഴും മനസ്സ് പ്രാർത്ഥനാ നിർഭരമായി; പിതാവേ ഇവരോട് ക്ഷമിക്കേണമേ. അതികഠിനമായ തിരസ്കാരത്തിന്റെയും വേദനയുടെയും നടുവിൽ തന്നെ ഒറ്റിക്കൊടുത്ത യുദ്ധയെ “സ്നേഹിതാ” എന്നു സംബോധന ചെയ്യുവാൻ യേശു മടിച്ചില്ല. ശത്രുവ്യൂഹത്തിൽപ്പെട്ടവന്റെ കാതറുത്തപ്പോൾ കരസ്ഥമാക്കാൻ സൗഖ്യമേകി. കേവലം ആശയതലത്തിൽ ഒതുങ്ങുന്നതായിരുന്നില്ല ഗിരിപ്രഭാഷണത്തിലെ സ്നേഹസങ്കല്പം. യേശുവിന്റെ അതിരുകളില്ലാത്ത സ്നേഹം പ്രായോഗിക ജീവിതത്തിലേക്ക് വിവർത്തനം ചെയ്യുകയാണ് നമ്മെക്കുറിച്ചുള്ള ദൈവോദ്ദേശ്യം.

പുണ്യപൂർണ്ണതയുടെ മാതൃക

നിങ്ങളുടെ സ്വർഗ്ഗീയ പിതാവു സൽഗുണപൂർണ്ണനായിരിക്കുന്നതുപോലെ

നിങ്ങളും സൽഗുണപൂർണ്ണരാകുവിൻ. സൽഗുണപൂർണ്ണത എന്നതിന് ഉപയോഗിക്കുന്ന ഗ്രീക്കുപദം TELEOUS വിവക്ഷിക്കുന്നതിന് ശുഷ്കമായ ഒരു പൂർണ്ണതയല്ല നിറവുള്ള പൂർണ്ണതയാണ്. ഒരു വസ്തു അത് ഏത് ഉദ്ദേശ്യത്തോടെ നിർമ്മിച്ചുവോ ആ ഉദ്ദേശ്യം പൂർത്തീകരിക്കുമ്പോഴാണ് “റെലയുസ്” അർത്ഥവത്താകുന്നത്. ഒരു ജീവി സൃഷ്ടാവിന്റെ (ഉടയവന്റെ) ഉദ്ദേശ്യം സഫലീകരിക്കുമ്പോഴാണ് അത് സൽഗുണപൂർണ്ണത കൈവരിക്കുന്നത്. ദൈവസാദൃശ്യത്തിലും, ദൈവസ്വരൂപത്തിലും സൃഷ്ടിക്കപ്പെട്ട ഓരോ വ്യക്തിയും കൈവരിക്കേണ്ടത് ദൈവോദ്ദേശ്യമാണ്. നമ്മയാൽ തിന്മയെ ജയിച്ച നസ്രായൻ ഉദ്ഘാടനം ചെയ്തത് ക്ലേശപൂരിതമായ ഒരു വഴിത്താരയാണ്. സൽഗുണസമ്പൂർണ്ണതയിലേക്കുള്ള യാത്ര കുരിശിന്റെ മാർഗ്ഗത്തിലാണ്. തൻസാമ്യം നാം പൂണ്ടിടുവാൻ നമ്മുടെ സാമ്യം പൂണ്ടവൻ മനുഷ്യാവതാരം വഴിയായി സ്വർഗ്ഗീയ പിതാവിന്റെ സർഗ്ഗങ്ങളെ സ്വന്തം ജീവിതത്തിൽ പകർത്തുകയും പ്രാവർത്തികമാക്കുകയും ചെയ്ത ദൈവീകരണ പ്രക്രിയയിൽ നമുക്ക് ആചരിക്കുവാനും അനുഗമിക്കുവാനും അനുകരിക്കുവാനുമുള്ള മാനദണ്ഡമായി ദൈവപുത്രൻ പിതാവിനെ നമുക്ക് കാട്ടിത്തരുന്നു.

സ്ലീബാ പെരുന്നാൾ

എ. ഡി. 326-ൽ റോമൻ ചക്രവർത്തിയായ കുസ്തന്തിനോസ് രാജാവിന്റെ അമ്മ ഹേലനി രാജ്ഞി യരുശലേമിൽ കർത്താവിനെ ക്രൂശിച്ച സ്ഥാനത്തുനിന്ന് കർത്താവിന്റെ ക്രൂശ് കണ്ടെത്തി. അവിടെ കാൽവരി എന്ന പേരിൽ ഒരു കുരിശുപള്ളിയും അതോടു ചേർന്ന് മാർട്ടിറിയം എന്ന പേരിലും രണ്ടു വലിയ ദേവാലയങ്ങളും പണി കഴിപ്പിച്ചു. എ. ഡി. 335-ൽ കർത്താവിന്റെ ക്രൂശ് കണ്ടെത്തിയതിന്റെ വാർഷിക ദിനമായ സെപ്റ്റംബർ 14-ന് ഈ പള്ളികളുടെ പ്രതിഷ്ഠാകർമ്മവും നടത്തി. ഇവിടെ ആണ്ടുതോറും സെപ്റ്റംബർ 14 പെരുന്നാളായി ആഘോഷിച്ചു തുടങ്ങി. ഇതു ക്രമേണ ലോകത്തെമ്പാടും ക്രൂശിന്റെ മഹത്വീകരണപ്പെരുന്നാളായി (The feast of the Exaltation of the cross) എന്ന പേരിൽ ആണ്ടുതോറും ആഘോഷിച്ചു തുടങ്ങി. കുരിശിനെ ഒഴിവാക്കുന്ന പുത്തൻ ആത്മീയത സാത്താന്റെ തന്ത്രമാണ്. കുരിശ് പോരാട്ടത്തിൽ പരാജയത്തിന്റെ പ്രതീകമല്ല; വിജയത്തിന്റെ പ്രമാണമാണെങ്കിൽ സ്നേഹം, സഹനം, പരിത്യാഗം, യാഗാർപ്പണം എന്നിവയാണ് കുരിശ് ജീവിതത്തിൽ നൽകുന്ന പുതിയപ്രമാണം. ഈ പ്രമാണം ഗൗരവമായി സ്വീകരിക്കുന്ന ഒരാൾ ലോകം അതിന്റെ താല്പര്യങ്ങൾ ക്ഷണികമെന്ന് തിരിച്ചറിഞ്ഞ് ക്രൂശിന്റെ ശാശ്വത മൂല്യങ്ങൾക്കായി സ്വയം അർപ്പിക്കും. അതിരുകളില്ലാത്ത അനന്തമായ ദൈവസ്നേഹത്തെ സ്ലീബാ വെളിപ്പെടുത്തു

ന്നു. ക്രിസ്ത്യാനി സ്വയം നിഷേധിച്ച് നാൾതോറും തന്റെ ക്രൂശ് എടുത്ത് ക്രിസ്തുവിനെ അനുഗമിപ്പാൻ വിളിക്കപ്പെട്ടവനാണ്.

സ്ലീബായ്ക്ക് ശേഷം ഒന്നാം ഞായർ (മർക്കോ. 13 : 28-33)

സ്ലീബാ പെരുന്നാളിനെ തുടർന്ന് ആരാധനാ സംവത്സരത്തിന്റെ അന്ത്യപാദത്തിലേക്ക് സഭ പ്രവേശിക്കുന്നു. യുഗാന്ത്യവും കർത്താവിന്റെ പുനരാഗമനവും തുടർച്ചയായി നമ്മുടെ ചിന്താവിഷയമായി വേർതിരിച്ചിരിക്കുന്നു. വി. മർക്കോസിന്റെ സുവിശേഷം 13-ാം അദ്ധ്യായം ചില മുന്നറിയിപ്പുകളാണ്. സൂക്ഷിച്ചുകൊൾവീൻ എന്ന വാക്ക് 4 പ്രാവശ്യവും (5, 9, 23, 33) ഉണർന്നിരിപ്പീൻ എന്ന വാക്ക് മൂന്നു പ്രാവശ്യവും, (33, 36, 37) പ്രാർത്ഥിച്ചുകൊണ്ടിരിപ്പീൻ എന്ന വാക്ക് രണ്ടു പ്രാവശ്യവും (18, 33) ആവർത്തിക്കുന്നു. യുഗാന്ത്യവുമായി ബന്ധപ്പെട്ട ചില മുന്നറിയിപ്പുകളാണ് സുവിശേഷ സംഗ്രഹം.

വന്നവനും വരുവാനിരിക്കുന്നവനുമായവൻ

ക്രിസ്തുവിന്റെ പുനരാഗമനം ക്രിസ്തീയ വിശ്വാസത്തിന്റെ അടിസ്ഥാനപ്രമാണം കൂടിയാണ്. ജീവനുള്ളവരെയും വാങ്ങിപ്പോയവരെയും വിധിപ്പാൻ തന്റെ വലിയ മഹത്വത്തോടെ വരുവാനിരിക്കുന്നവൻ സഭയുടെ പ്രത്യാശയും പ്രതീക്ഷയുമാണ്. മനുഷ്യാവതാരം ചെയ്ത കർത്താവ് ഒന്നിലധികം പ്രാവശ്യം ശിഷ്യന്മാരോട് കല്പിച്ചതാണ് മനുഷ്യപുത്രൻ വീണ്ടും വരുമെന്ന സത്യം. സ്വർഗ്ഗാരോഹണ സമയത്തും മാലാഖ ഇക്കാര്യം ശിഷ്യന്മാരെ ഓർപ്പിക്കുന്നു. നിങ്ങളെ വിട്ട് സ്വർഗ്ഗാരോഹണം ചെയ്ത ഈ യേശുവിനെ സ്വർഗ്ഗത്തിലേക്കു പോകുന്നവനായി നിങ്ങൾ കണ്ടതുപോലെ തന്നെ അവൻ വീണ്ടും വരും. ആദിമസഭ ആകാംക്ഷയോടും പ്രതീക്ഷയോടും കൂടെ പ്രാർത്ഥിച്ചു. മാറാനാമാ-കർത്താവായ യേശുവേ വരണമേ. ആരാധനാനുഷ്ഠാനങ്ങളിൽ പുനരാഗമന സാമീപ്യവും നമുക്ക് അനുഭവമായി മാറുന്നു.... “കാക്കുന്നു നിൻ പുനരാഗമനം...” വിശ്വാസിയുടെ കടമകളിലേക്കും കർത്തവ്യങ്ങളിലേക്കും വേദാംശം നമ്മെ കൂട്ടിക്കൊണ്ടു പോകുന്നു.

ഉണർവും ഉത്സാഹവും

വീടിന്റെ ഭരണം ലഭിച്ച ദാസനെപ്പോലെയും ഭവനം കവർച്ച ചെയ്യാതെ കാക്കുന്ന കാവൽക്കാരനെപ്പോലെയും ഉണർന്ന് ഊർജ്ജസ്വലരായി ജീവിക്കുവാനാണ് ക്രിസ്തുവിന്റെ ആഹ്വാനം. മനുഷ്യപുത്രന്റെ വരവ് എപ്പോഴാണെന്നറിയില്ല. ഓരോരുത്തർക്കും അവരവരുടെ വേലയും തൊഴിലും നൽകി യജമാനൻ യാത്രയായിരിക്കുന്നു. അലസത, അശ്രദ്ധ ആദിയായവ കവർച്ചയ്ക്ക് വഴി ഒരുക്കുന്നു. ന്യായവിധിയെ അവഗണിച്ചും യുഗാന്ത്യത്തെ വിസ്മരിച്ചും, പുനരാഗമന പ്രതീക്ഷകൾ

മുരടിച്ചും ജീവിതം തള്ളി നീക്കുന്നവർക്കുള്ള താക്കീതു കൂടിയാണ് കർത്തവ്യപന്ത്സുകൾ. ഉറക്കമില്ലാത്ത ഉണർവുള്ളവന്റെ ഉണർച്ചയെ കൊണ്ടാടുവാൻ വിളിക്കപ്പെട്ട സമൂഹമാണ് നാം.

ഒരുക്കവും ജാഗ്രതയും

കർത്താവിന്റെ വരവിന്റെ പ്രധാന അടയാളം ഈ ലോകത്തിന്റെ അന്ത്യമാണ്. കർത്താവ് സ്ഥാപിക്കുന്ന പുതിയ ആകാശവും പുതിയ ഭൂമിയും (ദൈവരാജ്യം) സമാഗതമാകുവാൻ ഈ ലോകം ഇല്ലാതാകണം. ഈ ലോകജീവിതത്തെ വേദപുസ്തകം പരദേശവാസമായും, പ്രവാസകാലമായും, കുടാരവാസമായും വിശേഷിപ്പിക്കുന്നു. ആദ്യത്തെ വരവിൽ ദൈവപുത്രനെ തിരിച്ചറിയുവാൻ ദൈവജനം പരാജയപ്പെട്ടു. ഇന്നു നമ്മോടു കൂടിയുള്ള ഇമ്മാനുവേൽ ഒരു അനുഭവമായി, അവബോധമായി മാറണം. കർത്താവിന്റെ വരവ് ഒരു വ്യക്തിയെ സംബന്ധിച്ചിടത്തോളം ലോകാവസാനത്തിൽ മാത്രമല്ല സംഭവിക്കുക. നാം ഈ ലോകത്തോട് യാത്രപറയുന്ന ദിവസം അഥവാ മരണം നമുക്ക് ലോകാവസാനമാണ്. മരണം വഴി വ്യക്തികളായി ഈ ലോകത്തിൽ കർത്താവ് നമ്മെ സന്ദർശിക്കുന്ന ആ ദിവസം എന്ന് എപ്പോൾ എന്ന് അറിയാൻ കഴിയാതെ നാം സൂക്ഷിച്ചും ഉണർന്നും പ്രാർത്ഥിച്ചും കൊണ്ടിരിക്കണം. യജമാനൻ വരുമ്പോൾ ഉണർവുള്ളവരായി കാണപ്പെടുന്നവർ ഭാഗ്യവാന്മാർ അവരെ സ്വർഗ്ഗസ്ഥ പിതാവ് ഒരുക്കുന്ന വിരുന്നുമേശയിൽ ദൈവപുത്രൻ പരികർമ്മിക്കും. റൂഹ്ക്കുദിശാമുടയുന്ന കിരീടത്തിനായി ആശയോടെ നമുക്ക് നോക്കിപ്പാർക്കാം. □

ഭദ്രാസന ചാമ്പ്യൻ



തുടർച്ചയായി രണ്ടാം വർഷവും ഭദ്രാസന സണ്ടേ സ്കൂൾ സഹപാഠ്യമത്സരങ്ങളിൽ ചാമ്പ്യൻഷിപ്പ് കരസ്ഥമാക്കിയ ഹെലനാ ഐപ്പ് തോട്ടപ്പുഴ മാർ ഗ്രീഗോറിയോസ് പള്ളി ഇടവകാംഗവും ഫാ. ഐപ്പ് പി. സാമിയുടെ മകളുമാണ്.

കാരുണ്യ പെൻഷൻ പദ്ധതി ഉദ്ഘാടനം

കൂർത്തമല സെന്റ് ജോർജ്ജ് ഓർത്തഡോക്സ് യുവജനപ്രസ്ഥാനത്തിന്റെ ആഭിമുഖ്യത്തിൽ ചെങ്ങന്നൂർ ഭദ്രാസനാധിപൻ തോമസ് മാർ അത്താനാസിയോസ് മെത്രാപ്പോലീത്തായുടെ സപ്തതിയോട് അനുബന്ധിച്ച് ഇടവകയിലെ അർഹരായവർക്ക് മാസംതോറും നൽകുന്ന പെൻഷൻ പദ്ധതി വികാരി റവ. ഫാ. പി. വി. ജോൺ ഉദ്ഘാടനം ചെയ്തു.

ബേബിലിയം ക്വിസ്

പദപ്രശ്നം-12

ജിജി പണിക്കർ കെ. വൈരമൺ

അങ്ങാടിയിൽ സൗത്ത് പി. ഒ., ചെങ്ങന്നൂർ 689 122
PH: 9447682782

സൂചനകൾ
വലത്തോട്ട്

- മദ്രാസിനടുത്ത് ഈ സ്ഥലത്തു വച്ചാണ് തോമാശ്ലീഹാ രക്തസാക്ഷിത്വം വരിച്ചത് (7)
- ശൗലിന്റെ കാലത്തുണ്ടായിരുന്ന മഹാപുരോഹിതൻ (4)
- യാക്കോബ് ഇവിടെ ദൈവത്തിന് യാഗപീഠം പണിതു (2)
- കാദേശിനും ബേരദിനും മദ്ധ്യേയുള്ള കിണർ. "ദൈവമേ, നീ എന്നെ കാണുന്നു" എന്നർത്ഥം (7)
- ആത്മാവിന്റെ ഫലങ്ങളിലൊന്ന് (4)
- "യഹോവയുടെ വഴികൾ ചൊവ്വുള്ളവയല്ലോ ; നീതിമാൻ അതിൽ നടക്കും; അതിക്രമക്കാരോ അവയിൽ ഇടറി വീഴും" ആരുടെ പ്രവചനത്തിൽ ? (3)
- അടയാളം, വാഴ്വ് എന്നൊക്കെയാണ് ഈ പദം അർത്ഥമാക്കുന്നത് (2)
- യാക്കോബിന്റെ മറ്റൊരു പേര് (4)
- 'കർത്താവിന്റെ മാമോദീസ്' പെരുനാൾ (3)
- നാഹോരിന്റെ ദാമ്യ (3)
- "എന്റെ വാത്സല്യമുള്ളവരേ" എന്നയർത്ഥത്തിൽ ഉപയോഗിക്കുന്ന സുറിയാനി പദം (4)
- നാമനയേലിനെ കുട്ടിക്കൊണ്ട് വന്നവൻ (4)
- നേരുവിന്റെ മകനും, യിരെമ്യാവിന്റെ ശിഷ്യനും (3)

താഴോട്ട്:-

- യാക്കോബിന്റെ പുത്രൻ - 12 ഗോത്രങ്ങളിലൊന്ന് (4)
- ലാബാന്റെ പുത്രി (2)
- എബ്രായരുടെ 12 മാസങ്ങളിലൊന്ന് (2)
- യാക്കോബും ലാബാനും ഇവിടെവച്ച് സാക്ഷ്യം ചെയ്ത് കല്പ് കുമ്പാരമുണ്ടാക്കി - കാവൽമാടം എന്നർത്ഥം (3)
- ബെഥുവേലിന്റെ മകൾ; നാഹോരിന്റെ കൊച്ചുമകൾ (3)
- കുപ്രോസ്കാരമായ യോസഫ് എന്ന ലേവ്യൻ ശ്ലീഹന്മാർ വിളിച്ചിരുന്ന പേര് (5)
- ഹേരോദാവിന്റെ പിൻഗാമി (6)
- മോശയുടെ അളിയൻ (3)
- കർത്താവിന്റെ ശിഷ്യൻ (3)
- "അവൻ കാട്ടുകഴുതയെപ്പോലുള്ള മനുഷ്യൻ ആയിരിക്കും; അവൻ തന്റെ സകല സഹോദരന്മാർക്കും എതിരെ പാർക്കും" ആര് ? (4)
- ന്യായപ്രമാണം എഴുതിയ കല്ലുകൾ ഈ പർവ്വതത്തിൽ സ്ഥാപിച്ചു (3)
- "എന്റെ സഹോദരന്മാരേ" എന്നർത്ഥമുള്ള സുറിയാനിപദം (3)
- ദാവീദിന്റെ പിതാവ് (3)

ഉത്തരങ്ങൾ അയക്കേണ്ട അവസാന തീയതി സെപ്തംബർ - 5

ബഥേൽ പത്രിക പദപ്രശ്നം - 11

1	ആ	ഭഗ	ന	2	കു	ശ	൯	3	ദാ	ഹോ	൯
4	ബാ	കാ	നോ	സെ	വ	7	൮	൮	൮	൮	൮
൧൦	൯	൯	൯	൯	൯	൯	൯	൯	൯	൯	൯
൧൩	൧൪	൧൫	൧൬	൧൭	൧൮	൧൯	൨൦	൨൧	൨൨	൨൩	൨൪
൨൫	൨൬	൨൭	൨൮	൨൯	൩൦	൩൧	൩൨	൩൩	൩൪	൩൫	൩൬
൩൮	൩൯	൪൦	൪൧	൪൨	൪൩	൪൪	൪൫	൪൬	൪൭	൪൮	൪൯
൫൧	൫൨	൫൩	൫൪	൫൫	൫൬	൫൭	൫൮	൫൯	൬൦	൬൧	൬൨
൬൪	൬൫	൬൬	൬൭	൬൮	൬൯	൭൦	൭൧	൭൨	൭൩	൭൪	൭൫
൭൮	൭൯	൮൦	൮൧	൮൨	൮൩	൮൪	൮൫	൮൬	൮൭	൮൮	൮൯
൯൧	൯൨	൯൩	൯൪	൯൫	൯൬	൯൭	൯൮	൯൯	൧൦൦	൧൦൧	൧൦൨

പദപ്രശ്നം - 11 ശരിയുത്തരം അയച്ചവർ :

- ജിജിൻ ജോൺ മാത്യു, മല്ലപ്പള്ളിൽ ഹൗസ്, കുബനാട്
- ജെസ്സീനാ റേച്ചൽ ജോൺ, മല്ലപ്പള്ളിൽ ഹൗസ്, കുബനാട് (3)
- ശ്രീമതി ഷൈനി ബൈജു, പുളിനിൽക്കുന്നതിൽ ഹൗസ്, ഇരവി പേരൂർ (4)
- ശ്രീമതി റോസമ്മ റോയി, കുഴങ്ങാട്ടു വടക്കേതിൽ, നീർവിളാകം (5)
- ശ്രീമതി സുസമ്മ ചാക്കോ, മുക്കത്ത്, കുടശ്ശ നാട് (6)
- അഞ്ചു മറിയം ജോർജ്ജ്, തെങ്ങുംതറയിൽ, പത്തനംതിട്ട (7)
- ശ്രീമതി സുസമ്മ വർഗ്ഗീസ്, ഇടക്കൊല്ലൂർ മലയിൽ ഹൗസ്, വള്ളംകുളം (8)
- ആൻസി സാറാ ജോർജ്ജ്, ഷാരോൺ ഹൗസ്, പുത്തൻകാവ് (9)
- ശ്രീമതി ഫിലിയമ്മ ജോർജ്ജ്, മണലിൽ വീട്, നീർവിളാകം (10)
- ശ്രീമതി എലിസബത്ത് ജോൺ, കപ്പാച്ചേരിൽ ഹൗസ്, ചെങ്ങന്നൂർ (11)
- ശ്രീമതി മറിയമ്മ ഇടിക്കുള, കുറ്റിക്കാട്ട് പടിഞ്ഞാറ്റേരിൽ, വെണ്മണി (12)
- ശ്രീമതി തങ്കമ്മ ഫ്രാബഹാം, ആര്യ മംഗലം, കോട്ടുകുളത്തി (13)
- നീഷ എം. ശമുവേൽ, മുണ്ടക്കൽ പീടികയിൽ, പന്തളം (14)
- ശ്രീമതി സാലി തോമസ്, കല്ലിനാൽ, കൂടശ്ശനാട് (15)
- റിൻസി എം. പീറ്റർ, പുത്തൻവിളയിൽ ഹൗസ്, പന്തളം

പദപ്രശ്നം 11- ലെ വിജയി

ശ്രീമതി മറിയമ്മ ഇടിക്കുള,
കുറ്റിക്കാട്ട് പടിഞ്ഞാറ്റേരിൽ, വെണ്മണി

അറിയിപ്പ്:- താമസിച്ച് ലഭിക്കുന്ന ശരിയുത്തരക്കാരുടെ പേരും വിവരങ്ങൾ ചേർക്കുവാൻ പ്രയാസമാണെന്ന് ഓർമ്മിക്കുമല്ലോ. വിജയികളാകുന്നവർ പാസ്‌പോർട്ട് സൈസ് ഫോട്ടോ അയച്ചുതന്നാൽ പ്രസിദ്ധീകരിക്കുന്നതാണ്.

ബഥേൽ പത്രിക പദപ്രശ്നം-12

1							2	3
	4	5	6		7			
8		9						
				10				11
12				13		14	15	
23					16			
				17	18			
	19				20			
21						22		

ജോതിർഗമയ

ഫാ. നൈനാൻ വി. ജോർജ്ജ്

പ്രത്യാശയോടെ മുന്നോട്ട്

നന്മയും തിന്മയും കൂടിച്ചേർന്ന നൂലുകൾ കൊണ്ടുള്ള ഒരു വലയാണ് ജീവിതമെന്ന് ഷേക്സ്പിയർ പറഞ്ഞിട്ടുണ്ട്. ജീവിതത്തിലെ നന്മകളെ തിരിച്ചറിഞ്ഞുകൊണ്ട് അതിനെ ദൈവത്തിന്റെ ദാനമായി നാം സ്വീകരിക്കണം. ജീവിതത്തെ ഉൽക്കുഷ്ടവും ഗുണകരവുമാക്കി വിജയത്തിന്റെ ഔന്നിത്യത്തിലെത്തിക്കുക എന്നത് ഏതൊരു മനുഷ്യനും ചെയ്യേണ്ട കർത്തവ്യമാണ്. അതുകൊണ്ടാണ് ഏതൊരു പ്രവർത്തി ചെയ്യുമ്പോഴും അത് വിജയിച്ചു കാണുവാൻ നാം ആഗ്രഹിക്കുന്നത്. എന്നാൽ ചെയ്യേണ്ട കാര്യങ്ങൾ ചെയ്യേണ്ടതുപോലെ ചെയ്യാതെ ജീവിത പ്രതീക്ഷകൾ അസ്തമിച്ച് നിരാശയിൽ കഴിയുന്ന എത്രയോ ആളുകളെ നമുക്ക് കാണുവാൻ കഴിയും “ഞാൻ എങ്ങനെ ചെയ്താലും അത് ശരിയാകില്ല” എന്ന് വിലപിക്കുന്നവരുണ്ട്. എന്നാൽ അത് ശരിയല്ല. പ്രത്യാശയുടെ അനുഭവത്തിലൂടെ നാം ജീവിതത്തെ മുന്നോട്ടു നയിക്കണം.

ജീവിതത്തിൽ പ്രതീക്ഷയാണ് മനുഷ്യനെ പ്രവർത്തനോത്സുകനാക്കുന്നത്. മനുഷ്യന്റെ നേട്ടങ്ങൾക്കെല്ലാം അടിസ്ഥാനമാക്കി വർത്തിക്കുന്ന മനോഭാവമാണ് പ്രത്യാശ. ഇത് ജീവിതഭാരം ലഘൂകരിച്ച് കൂടുതൽ പ്രവർത്തിക്കുന്നതിനുള്ള ഉത്തേ

ജനമായി അനുഭവപ്പെടുന്നു. ഒരു രോഗിയുടെ സൗഖ്യത്തിന് ഡോക്ടർ നൽകുന്ന ശുഭപ്രതീക്ഷ നല്ലൊരു പങ്കുവഹിക്കുന്നു. പക്ഷികൾക്കു പറക്കുവാൻ ചിറകുകൾ സഹായകമാകുന്നതുപോലെ മനുഷ്യന് പ്രത്യാശ പ്രവർത്തനതരകമാകുന്നു. ഭാവിയിൽ നന്മയുണ്ടാകുമെന്ന പ്രതീക്ഷയില്ലായിരുന്നെങ്കിൽ ആരാണ് കഷ്ടതകൾ സഹിച്ച് സത്യസന്ധമായി ജീവിക്കുക? അതുകൊണ്ടാണ് ബൈബിൾ പറഞ്ഞത് “പ്രത്യാശയില്ലായിരുന്നെങ്കിൽ ഭാവി നരകമാകുമായിരുന്നു” എന്ന്.

പ്രതീക്ഷയുള്ളവൻ ക്ഷമ കാണിക്കുന്നു. നേട്ടങ്ങളൊരിക്കലും ഒറ്റയടിക്ക് ലഭിക്കാറില്ല. ആത്മവിശ്വാസത്തോടുകൂടി പ്രവർത്തിക്കുന്നവന് പ്രതീക്ഷിക്കാത്തതിനപ്പുറമായിട്ടുപോലും വിജയം ലഭിച്ചെന്നു വരും. അല്പം കാത്തിരിക്കണമെന്നു മാത്രം

നിരാശയാണ് പ്രതീക്ഷയില്ലാത്തവനെ ഭരിക്കുന്നത്. ഈ നിരാശാബോധം പ്രവർത്തനശേഷിയെ ദുർബലമാക്കും. അതുകൊണ്ടാണ് ബർക്ക് പറഞ്ഞത് “ഒരിക്കലും നിരാശയരുത്. അഥവാ അങ്ങനെയെങ്കിൽ നിരാശയിലും പ്രവർത്തിച്ചുകൊണ്ടിരിക്കുക”. □

മെത്രാസനത്തിൽ നിന്നുള്ള അറിയിപ്പുകൾ

❖ അഭിവന്ദ്യ ഇടവക മെത്രാപ്പോലീത്തായുടെ സപ്തതിയോടനുബന്ധിച്ച് ആവിഷ്ക്കരിച്ച വിദ്യാഭ്യാസ ലോൺ സ്കോളർഷിപ്പിനായി താഴെ പേരുപറയുന്ന പള്ളികളിൽ നിന്നുമുള്ള വിദ്യാർത്ഥികൾക്കായി ലോൺ അനുവദിച്ച വിവരം സന്തോഷപൂർവ്വം അറിയിക്കുന്നു.

- (1) ആലാ സെന്റ് ജോർജ്ജ് - 2 പേർക്ക് (BSc & General Nursing) (2) നൂറാട് സെന്റ് തോമസ് - 2 പേർക്ക് (B.Tech & BSc Nursing) (3) കൂടശനാട് സെന്റ്. സ്ലീഫൻസ് - 2 പേർക്ക് (BSc & General Nursing) (4) ഉള്ളന്നൂർ സെന്റ് മേരീസ് - 1 (BSc Nursing) (5) പുത്തൻകാവ് സെന്റ് മേരീസ് - 2 പേർക്ക് (B.Tech & BSc Nursing) (6) മാരാമൺ സെന്റ് മേരീസ് - 1 (BSc Nursing) (7) കോടുകുളത്തി സെന്റ് മേരീസ് - 1 (General Nursing) (8) നെല്ലിമല മാർ ഗ്രീഗോറിയോസ് - 1 (BSc M L T) (9) തോട്ടപ്പുഴ മാർ ഗ്രീഗോറിയോസ് - 1 (BSc Nursing) (10) ഓതറ സെന്റ് മേരീസ് - 1 (General Nursing)

❖ ഇടവകകളുടെ 2007 - 2008 ലെ വരവു ചെലവു കണക്കുകൾ ആഡിറ്റ് ചെയ്ത് സഭാ കേന്ദ്രത്തിൽ സമർപ്പിക്കണമെന്ന് ആവശ്യപ്പെട്ട് പ. ബാവാ തിരുമേനിയും, അഭിവന്ദ്യ ഇടവക മെത്രാപ്പോലീത്തായും ഇടവകകൾക്ക് കല്പന അയച്ചിട്ട് നാളിതുവരെ 5 പള്ളികളിൽ നിന്നും ആഡിറ്റ് ചെയ്ത വാർഷിക കണക്കുകൾ ലഭിച്ചിട്ടില്ല. ടി പള്ളികളും ബാലൻസ് ഷീറ്റ് സമർപ്പിച്ചിട്ടില്ലാത്ത പള്ളികളും എത്രയും വേഗം ആയത് തയ്യാറാക്കി ഭദ്രാസന ആഫീസിൽ ഏൽപ്പിക്കണം.

❖ സെപ്റ്റംബർ 11 ന് പാമ്പാക്കുടയിൽ വച്ചു നടക്കുന്ന മലങ്കര സുറിയാനി ക്രിസ്ത്യാനി അസ്സോസിയേഷനിൽ പങ്കെടുക്കുന്ന അസ്സോസിയേഷൻ പ്രതിനിധികൾക്കായി പള്ളിച്ചെലവിൽ സൗകര്യാർത്ഥം ഭദ്രാസന കേന്ദ്രത്തിൽനിന്നും 4 ബസ്സുകൾ ക്രമീകരിച്ചിട്ടുണ്ട്. ഭദ്രാസനത്തിൽ നിന്നും ചുമതലപ്പെടുത്തിയിട്ടുള്ള മാനേജിംഗ് കമ്മിറ്റി അംഗങ്ങൾ ഇടവകകൾ സന്ദർശിച്ച് യാത്രയ്ക്കുള്ള ചെലവിലേക്കായി ഓരോ ഇടവകയും നൽകേണ്ടതായ തുക ഏറ്റു വാങ്ങുന്നതാണ്.

സ്നേഹപൂർവ്വം കർത്തൃശുശ്രൂഷയിൽ

ഫാ. മാത്യു വർഗീസ് പുളിമുട്ടിൽ (ഭദ്രാസന സെക്രട്ടറി)

ബാലപത്രിക

ആനി ജേക്കബ് ചാരുനിൽക്കുന്നതിൽ

സൂക്ഷിക്കുക - വീഴരുത് !

സ്നേഹമുള്ള കുട്ടുക്കാരെ,

കുട്ടികൾ പലപ്പോഴും കേൾക്കാറുള്ള വാക്കുകളാണ് സൂക്ഷിക്കണം - വീഴരുത്. നടന്നു തുടങ്ങുന്ന കുട്ടികളോടും, സൈക്കിളിൽ കയറുന്ന മക്കളോടുമൊക്കെ മാതാപിതാക്കൾ ഇതു പറയാറുണ്ട്.

ഒരിക്കൽ കുഞ്ഞുരാമൻ എന്ന ഒരു മരം വെട്ടുകാരൻ ഒരു ഗ്രാമത്തിൽ താമസിച്ചിരുന്നു. ഏതു ദുർഘട ഘലഭനു നിൽക്കുന്ന മരമാലാലും ഒന്നിനും ഒരു പോറൽപോലും ഏൽക്കാതെ അതു മുറിച്ചു മാറ്റുവാൻ കുഞ്ഞുരാമനു കഴിയാമായിരുന്നു. തന്റെ വീര കഥകളെപ്പറ്റി അവൾ അവസരം കിട്ടുമ്പോഴൊക്കെ കൊട്ടിപ്പോഷിക്കാറുണ്ട്.

സമീപ പട്ടണത്തിൽ താമസിക്കുന്ന ഒരു മാനുന്റെ വീടിനു മുകളിലേക്ക് ചാഞ്ഞു നിൽക്കുന്ന ഒരു തെങ്ങു മുറിച്ചു മാറ്റുവാൻ കുഞ്ഞുരാമനോട് ആവശ്യപ്പെട്ടു. പല മരംവെട്ടുകാരും തങ്ങളാൽ കഴിയാതെ ഒഴിഞ്ഞു വച്ച ആ ദൗത്യം കുഞ്ഞുരാമൻ ഏറ്റെടുത്തു. ചോദിക്കുന്ന പ്രതിഫലം കൊടുക്കാമെന്ന് വീട്ടുടമയും സമ്മതിച്ചു.

എല്ലാ മുൻകരുതലോടും കൂടി കുഞ്ഞുരാമൻ തെങ്ങു മുറിക്കുവാൻ ആരംഭിച്ചു. അമിത വിശ്വാസത്തോടെ പണി തുടങ്ങിയ കുഞ്ഞുരാമന്റെ സകല പ്രതീക്ഷകളെയും തകർത്തുകൊണ്ട് തെങ്ങ് എതിർ ദിശയിലേക്ക് വീണു. വീടിന്റെ മേൽക്കൂര തകർന്നു. തന്റെ കഴിവിൽ അമിതവിശ്വാസം പുലർത്തിയിരുന്ന ഒരു മനുഷ്യനു പറ്റിയ ഹിറ്റവ്.

ഭക്തന്മാരെന്നു സ്വയം അഭിമാനിക്കുന്നവരും തങ്ങൾക്കു തെറ്റു പറ്റുകയില്ലെന്നു സ്വയം കരുതുകയും ചെയ്യുന്ന ആളുകളും ഇതുപോലെയാണ്. സാരതാന്റെ എല്ലാ പ്രലോഭനങ്ങളെയും അതിജീവിക്കുവാനുള്ള ആത്മീയവരം തങ്ങൾക്കുണ്ടെന്നും അനാത്മികരേപ്പോലെ തങ്ങൾക്കു പരാജയങ്ങൾ ഉണ്ടാവുകയില്ലെന്നും ഇവർ വീമ്പടിച്ചേക്കാം. പക്ഷേ ഒരു നിമിഷ നേരത്തെ കൈപ്പിഴവുകൊണ്ട് ജീവിതം വിനാശകരമായ പതനത്തിനിരയാകുമെന്നും പലരും ഓർക്കാറില്ല.

ആത്മീയരുടെ "ഞാൻ" എന്ന ഭാവം പലപ്പോഴും അവരുടെ പതനത്തിനു കാരണമായിരുന്നിരുന്നുണ്ട്.

പൗലൂസ് ശ്ലീഹാ കൊരിന്ത്യർക്ക് എഴു

തിയ ഒന്നാമത്തെ കത്തിൽ ഇപ്രകാരം പറയുന്നു.

"ഉറച്ചു നിൽക്കുന്നു എന്നു വിചാരിക്കുന്നവൻ വീഴാതിരിക്കുവാൻ സൂക്ഷിച്ചു കൊള്ളട്ടെ!"

കുട്ടികൾ ഓർത്തിരിക്കേണ്ട ഒരു പ്രധാനപ്പെട്ട സന്ദേശമാണ് ഇത്. പഠനത്തിൽ മികവുള്ളവരും കലാ-കാവിക മത്സരങ്ങളിൽ പ്രഗത്ഭരാകുമുള്ളവരും പരാജയം അവരെ ബാധിക്കാറില്ല എന്ന് കരുതാറുണ്ട്. എന്നാൽ നിമിഷ നേരത്തെ കൈപ്പിഴവുകൊണ്ട് ജീവിതം വിനാശകരമായ പദവിയിലേക്ക് മാറിപ്പോകുവാൻ സാദ്ധ്യതയുണ്ട്.

'ഞാൻ' എന്ന ഭാവം ഉള്ളിൽ വളരുമ്പോൾ അവിടെ ദൈവത്തെ ഉൾക്കൊള്ളുവാൻ പ്രയാസം നേരിടും. കുട്ടുകാർ സ്വന്തം കഴിവിലും വളർച്ചയിലും അമിതമായി സന്തോഷിക്കാതെ അതു ദൈവദരുതമാണെന്നു സ്മരിച്ചു കൊണ്ട് ചെറുപ്പം മുതലേ ജീവിക്കണം. വിനയവും വിവേകവും ദൈവഭക്തിയും കൈമുതലാക്കുള്ള കുട്ടികൾക്ക് കുട്ടിന് ജീവിതവിജയവും ഉണ്ടാക്കിയിരിക്കും.

ജീവിത ഖാത്രവിൽ വീഴരുത് സൂക്ഷിക്കുക.
ദൈവം അനുഗ്രഹിക്കട്ടെ!
സ്നേഹപൂർവ്വം
ആനിച്ചെച്ചി.

യൂണിറ്റ് പ്രവർത്തന ഉദ്ഘാടനം



ബുധനൂർ സെന്റ് ഏലിയാസ് ഓർത്തഡോക്സ് പള്ളിയിലെ ബാലസമാജം, യുവജന പ്രസ്ഥാനം എന്നിവയുടെ പ്രവർത്തന ഉദ്ഘാടനം സുൽത്താൻ ബത്തേരി ഭദ്രാസന മെത്രാപ്പോലീത്താ അഭിവന്ദ്യ കുറിയാക്കോസ് മാർ ക്ലീമീസ് നിർവ്വഹിക്കുന്നു.

സൺഡേസ്കൂൾ വാർത്തകൾ

ബഹുമാന്യരായ സഹപ്രവർത്തകരെ,

ദൈവകൃപയാൽ ഈ പ്രാവശ്യത്തെ സൺഡേസ്കൂൾ പ്രവർത്തനങ്ങളുടെ ഒരു ഘട്ടം കഴിയുന്നു. ഏവരുടെയും സഹകരണത്താൽ അർദ്ധവാർഷിക പരീക്ഷ വിജയകരമായി നടത്തപ്പെട്ടതിൽ സന്തോഷം.

ജൂലൈ 12-ാം തീയതി ഭദ്രാസന സൺഡേസ്കൂൾ വൈസ് പ്രസിഡന്റ് ബഹു. മാത്യു തോമസ് അച്ചന്റെ അദ്ധ്യക്ഷതയിൽ നടത്തപ്പെട്ട 2007-08 ലെ സൺഡേസ്കൂൾ വാർഷിക സമ്മേളനം അഭിവന്ദ്യ തോമസ് മാർ അത്താനാസിയോസ് തിരുമേനി ഉദ്ഘാടനം ചെയ്തു അനുഗ്രഹിച്ചു. ഉദ്ഘാടനപ്രസംഗത്തിൽ സൺഡേസ്കൂൾ അദ്ധ്യാപകരുടെ ക്രിസ്തീയ ദൗത്യങ്ങളെപ്പറ്റിയും കടമകളെപ്പറ്റിയും പ്രത്യേകതകളെപ്പറ്റിയും അഭിവന്ദ്യ തിരുമനസ്സുകൊണ്ട് ഓർപ്പിക്കുകയുണ്ടായി. വാർഷികത്തിൽ സഹകരിച്ച എല്ലാവരോടുമുള്ള കൃതജ്ഞതയും ആദരവും പ്രകാശിപ്പിക്കുന്നു. സമ്മാനാർഹരായ കുട്ടികളെ പ്രത്യേകം അനുഭവദിക്കുന്നു. പൊതുവേദിയിൽ വെച്ച് നൽകപ്പെടുന്ന ഉപഹാരങ്ങൾ എത്ര ചെറുതായാലും അതിന്റെ 'വില' ഒന്നു വേറെയാണ്. പ്രശംസനീയമാണ്.

ഭദ്രാസന സൺഡേസ്കൂൾ 2008-09 ലെ ആഡിറ്റേഴ്സായി ശ്രീ. സി. എം. തോമസ്സ് (എം. ജി. എം. കാരയ്ക്കാട്), ശ്രീ. വി. എം. തോമസ്സ് (എം. ജി. എം. നെല്ലിമല) എന്നീ പ്രഥമ അദ്ധ്യാപകരെ തെരഞ്ഞെടുത്തു.

നേരത്തേ ഓർപ്പിച്ചിട്ടുള്ളതുപോലെ സഹപാഠ്യമത്സരങ്ങൾക്കായി കുട്ടികളെ പരിശീലിപ്പിക്കുന്നതിൽ ബഹു. വികാരി അച്ചന്മാരും പ്രഥമ അദ്ധ്യാപകരും പ്രത്യേകം ശ്രദ്ധിക്കുമല്ലോ. സ്കൂൾ തലത്തിലുള്ള മത്സരങ്ങൾ ആഗസ്റ്റ് 17 നാണല്ലോ. കേന്ദ്ര വിജ്ഞാപനത്തിലെ നിയമങ്ങൾ പാലിക്കുന്നതിൽ വീഴ്ച വരുത്തരുത്.

യഥാർത്ഥ ക്രിസ്തീയ ദൗത്യം നിറവേറ്റുന്നതിൽ സൺഡേസ്കൂൾ അദ്ധ്യാപകർക്കുള്ള കടമകൾ വിസ്തരിക്കരുത്. കുഞ്ഞുങ്ങൾക്കും ചെറുപ്പക്കാർക്കും മാർഗ്ഗദർശനം നൽകി, ക്രിസ്തീയ സാക്ഷ്യത്തിനായി വി. വേദപുസ്തക പഠനം, മതവിശ്വാസ പരിശീലനം, സമൂഹത്തിൽ സാമൂഹിക മൂല്യസംരക്ഷണം, ദയ, കരുണ, സ്നേഹം, സാഹോദര്യം മുതലായ ക്രിസ്തീയ മൂല്യങ്ങളെ ഉയർത്തിക്കാട്ടുന്ന സമൂഹത്തെ വാർത്തെടുക്കുന്നതിൽ സൺഡേസ്കൂൾ പ്രവർത്തകർക്ക് കഴിയണം.

ശാരീരികമായി ചില പ്രയാസങ്ങൾ കാരണം വിശ്രമത്തിലാകയാൽ ചില കാര്യങ്ങൾ നടത്തുവാൻ സാധിക്കാത്തത്തിൽ ഖേദിക്കുന്നു. ഇന്നോളം

നന്നായി പ്രവർത്തിക്കുവാൻ ദൈവം നമ്മെ സഹായിച്ചു. നാളെയും അപ്രകാരം ദൈവം നടത്തട്ടെ. സഹകരണങ്ങളും നിർദ്ദേശങ്ങളും നൽകി സഹായിച്ച ബഹു. വികാരി അച്ചന്മാർ, പ്രഥമ അദ്ധ്യാപകർ, ഡി. സൺഡേസ്കൂൾ പ്രവർത്തകർ എന്നിവരോടൊന്നും ദൈവനാമത്തിൽ നന്ദി അറിയിക്കുന്നു.

ദൈവത്താൽ വിളിക്കപ്പെടുന്നവർ 'വിളി' സ്വീകരിച്ച് വിനയപൂർവ്വം പ്രവർത്തിക്കുമ്പോൾ അവരിലും അവിരിയുടെയും ദൈവം പ്രവർത്തിക്കും.

“ദൈവം ദിനംതോറും നമ്മെ വിളിക്കുന്നു” (സങ്കീ. 50:1) എന്ന ചിന്ത നമ്മെ ഭരിക്കട്ടെ. നമ്മുടെ വാക്കും ചിന്തയും പ്രവർത്തനവും ഒത്തൊരുമിക്കുവാൻ “ചെയ്യുന്നതെല്ലാം സ്നേഹത്തിൽ ചെയ്യുവാൻ” (1 കോരിന്ത്യർ 16:14). ദൈവം നമ്മെ സഹായിക്കട്ടെ

കർത്തു ശുശ്രൂഷയിൽ
റി. എം. വർഗ്ഗീസ്
(ഭദ്രാസന ഡയറക്ടർ)

ഭദ്രാസന ദശാംശ പദ്ധതി

അഭിവന്ദ്യ തോമസ് മാർ അത്താനാസിയോസ് തിരുമേനിയുടെ സപ്തതി പ്രൊജക്ടുകളുടെ ഭാഗമായി പ്രഖ്യാപിച്ച ഭദ്രാസന ദശാംശ പദ്ധതിയുടെ ഇടവക തല ഉദ്ഘാടനം മെഴുവേലി ഹോളി ഇന്നസെന്റ്സ് ഓർത്തഡോക്സ് വലിയ പള്ളിയിൽ നടന്നു. ഭദ്രാസന സെക്രട്ടറി ഫാ. മാത്യു വർഗ്ഗീസ് വി. കുർബ്ബാന അർപ്പിച്ച തിനുശേഷം ദശാംശ പദ്ധതിയെപ്പറ്റിയുള്ള വിശദീകരണം നൽകി. ഇടവക വികാരി ഫാ. ഗീവർഗീസ് ജോൺ ആദ്യ ഗഡു ഫാ. ടി. ജി. ജോൺ കോർ എപ്പിസ്കോപ്പായ്ക്ക് നൽകിക്കൊണ്ട് ഉദ്ഘാടനം നിർവ്വഹിച്ചു. ദേവാലയത്തിൽ സന്നിഹിതരായിരുന്ന 34 അംഗങ്ങൾ അപ്പോൾ തന്നെ തങ്ങളുടെ തുകകൾ ഭദ്രാസന സെക്രട്ടറിയെ ഏൽപ്പിച്ചുകൊണ്ട് ഈ പദ്ധതിയിൽ അംഗങ്ങളായി. നിരവധി പേർ ചേരുവാൻ ആഗ്രഹം പ്രകടിപ്പിച്ച് പേരുകൾ നൽകി. ബഹു. ടി. ജി. ജോൺ കോർ എപ്പിസ്കോപ്പാ തന്റെ പ്രതിമാസ പെൻഷൻ തുകയിൽ നിന്നും പത്ത് ശതമാനം ദശാംശ പദ്ധതിയിലേക്ക് നൽകുമെന്ന് പ്രഖ്യാപിച്ചു. സപ്തതിയുടെ ഭാഗമായുള്ള നിരവധി ജീവകാരുണ്യ പ്രവർത്തനങ്ങൾക്ക് വേണ്ടി വിനിയോഗിക്കുന്ന ദശാംശം പദ്ധതിയുടെ ഇടവകതല കോർഡിനേറ്റർമാരായി പി. എം. ജേക്കബ്, പി. പി. ഉമ്മൻ എന്നിവരെ നിയോഗിച്ചിട്ടുള്ളതായി ഭദ്രാസന സെക്രട്ടറി ഫാ. മാത്യു വർഗ്ഗീസ് അറിയിച്ചു.

നേതൃസംഗമവും ഹരിത പദ്ധതി ഉദ്ഘാടനവും



ഓർത്തഡോക്സ് ക്രൈസ്തവ യുവജനപ്രസ്ഥാനം ചെങ്ങന്നൂർ ഭദ്രാസനത്തിന്റെ ആഭിമുഖ്യത്തിൽ നേതൃസംഗമവും ഹരിത പദ്ധതി ഉദ്ഘാടനവും ജൂലൈ മാസം 20-ാം തീയതി ഞായറാഴ്ച ഉച്ചയ്ക്ക് 2.00 മണിക്ക് ബഥേൽ അരമനയിൽ വെച്ച് നടത്തപ്പെട്ടു. അഭിവന്ദ്യ തോമസ് മാർ അത്താനാസിയോസ് തിരുമേനിയുടെ അദ്ധ്യക്ഷതയിൽ ചേർന്ന സമ്മേളനം ശ്രീ. പി. സി. വിഷ്ണുനാഥ് M L A ഉദ്ഘാടനം ചെയ്തു. അഭിവന്ദ്യ അത്താനാസിയോസ് തിരുമേനിയുടെ സപ്തതിയോടനുബന്ധിച്ച് നടത്തപ്പെടുന്ന 7 ജീവൻ രക്ഷാ പ്രോജക്ടുകളിൽ ഒന്നാണ് ഹരിത പദ്ധതി. രൂക്ഷമായ ഭക്ഷ്യ പ്രതിസന്ധിയുടെ നടുവിൽ യുവാക്കളുടെ ഇടയിൽ കാർഷിക താല്പര്യം വളർത്തിയെടുക്കുക എന്നതാണ് ഈ പദ്ധതിയുടെ ലക്ഷ്യം. ഇതിന് ആവശ്യമായ പച്ചക്കറി വിത്തും വളവും ഭദ്രാസനത്തിൽ നിന്നും നൽകി. ഭദ്രാസന സെക്രട്ടറി റവ. ഫാ. മാത്യു വർഗ്ഗീസ്, റവ. ഫാ. തോമസ് വർഗ്ഗീസ് അമയിൽ, ശ്രീ. വി. സി. സാബു, ശ്രീ. സജി പട്ടരൂപം, ശ്രീ. സിബി മത്തായി, ശ്രീ. ജോബിൻ കെ. ജോർജ്ജ്, ശ്രീ. ബാബു ചാന്നാരയത്തിൽ, ഡോ. സജി കുര്യൻ, ശ്രീ. ഗീവറഗ്ഗീസ് പി. ജി., ശ്രീ. ബൈജു കെ. മാത്യു എന്നിവർ പ്രസംഗിച്ചു.



പൗരോഹിത്യത്തിന്റെ ഇരുപത് വർഷങ്ങൾ പിന്നിട്ട കൂടശ്ശനാട് സെന്റ് സ്റ്റീഫൻസ് ഓർത്തഡോക്സ് കത്തീഡ്രൽ വികാരിയും സഭാ മാനേജിംഗ് കമ്മിറ്റി അംഗവും ചെങ്ങന്നൂർ ഭദ്രാസന മുൻ സെക്രട്ടറിയുമായിരുന്ന റവ. ഫാ. ജോൺ പോളച്ചൻ പ്രസ്ഥാനത്തിന്റേതായുള്ള അനുഭവദാന പത്രം സെക്രട്ടറി ശ്രീ. സുജിൻ വർഗ്ഗീസ് മാപ്പിള സമർപ്പിക്കുന്നു.

യുവവേദി

പ്രിയ സുഹൃത്തുക്കളേ,

ഭദ്രാസന യുവജന പ്രസ്ഥാനത്തിന്റെ ആഭിമുഖ്യത്തിൽ നേതൃസംഗമവും ഹരിത പദ്ധതി ഉദ്ഘാടനവും ജൂലൈ മാസം 20-ാം തീയതി ഞായറാഴ്ച ഉച്ചയ്ക്ക് 2.00 മണിക്ക് ബഥേൽ അരമനയിൽ വെച്ച് നടന്നു. അഭിവന്ദ്യ തോമസ് മാർ അത്താനാസിയോസ് തിരുമേനിയുടെ അദ്ധ്യക്ഷതയിൽ ചേർന്ന സമ്മേളനം ശ്രീ. പി. സി. വിഷ്ണുനാഥ് M L A ഉദ്ഘാടനം ചെയ്തു. ഹരിത പദ്ധതിയിലൂടെ ഓരോ യൂണിറ്റിനും പച്ചക്കറി വിത്തുകൾ വിതരണം ചെയ്തു. 2008 - 2009 വർഷത്തെ പ്രവർത്തന രൂപരേഖയും അവതരിപ്പിച്ചു. 2007- 2008 പ്രവർത്തന വർഷത്തെ ബെസ്റ്റ് യൂണിറ്റ് അവാർഡ് ഇടവകാട് എം.പി.എം. യുവജനപ്രസ്ഥാനവും രണ്ടാമത്തെ ബെസ്റ്റ് യൂണിറ്റ് അവാർഡ് കൂടശ്ശനാട് പള്ളിഭാഗം യുവജനപ്രസ്ഥാനവും കരസ്ഥമാക്കി. 33 യൂണിറ്റിൽ നിന്നും അംഗങ്ങൾ പങ്കെടുത്തു. ഈ പരിപാടിയുടെ വിജയത്തിനായി പ്രവർത്തിച്ച ഏവരോടും ഉള്ള നന്ദി അറയിക്കുന്നു.

13 യൂണിറ്റുകൾ ഇനിയും രജിസ്ട്രേഷൻ പൂർത്തിയാക്കാത്തതായി ഉണ്ട്. നിരന്തരം പ്രസ്ഥാനത്തിനുവേണ്ടി പ്രാർത്ഥിക്കണമെന്ന് അപേക്ഷിച്ചുകൊണ്ട് നിർത്തുന്നു.

എന്ന്,

സ്നേഹപൂർവ്വം

സിബി മത്തായി

(യുവജനപ്രസ്ഥാനം ഭദ്രാസന സെക്രട്ടറി)

മുൻകാല പ്രവർത്തകരെ ആദരിക്കുന്നു

എം. ജി. ഒ. സി എസ്. എം. ശതാബ്ദി സമാപനം 2008 ഡിസംബർ 26 മുതൽ 31 വരെ പരമലയിൽ സമുചിതമായി ആഘോഷിക്കുന്നു. അതിനോടനുബന്ധിച്ച് പ്രസ്ഥാനത്തിലെ മുൻകാല പ്രവർത്തകരുടെ ഒരു സംഗമം ഡിസംബർ 30 ചൊവ്വാഴ്ച രാവിലെ 10.30 ന് നടത്തുന്നു. സംഗമത്തിൽ ഡോ. പി. സി. അലക്സാണ്ടർ മുഖ്യാതിഥിയായിരിക്കും. അന്ന് എഴുപതു വയസ്സു പൂർത്തിയായ മുൻകാല പ്രവർത്തകരെ ആദരിക്കുന്നു. എം. ജി. ഒ. സി. എസ്. എം. പ്രവർത്തനങ്ങളിൽ പങ്കാളികളായ എഴുപതു വയസ്സു തികഞ്ഞ പ്രവർത്തകരുടെ പേരു വിവരങ്ങൾ ഫാ. ഡോ. വി. എം. ഏബ്രഹാം, ജനറൽ സെക്രട്ടറി, എം. ജി. ഒ. സി. എസ്. എം. പി. ബി. നമ്പർ 610, കോട്ടയം എന്ന വിലാസത്തിൽ 2008 സെപ്റ്റംബർ 15 നു മുമ്പ് അറിയിക്കുവാൻ താല്പര്യപ്പെടുന്നു.

വായനക്കാരുടെ പ്രത്യേക ശ്രദ്ധയ്ക്ക്

ബഥേൽ പത്രികയെ സ്നേഹിക്കുകയും ക്രമമായി വരിസംഖ്യ നൽകി സഹകരിക്കുകയും ചെയ്യുന്ന പ്രിയ വായനക്കാർ ഉള്ളത് നിമിത്തമാണ് പത്രിക മുടങ്ങാതെ കഴിഞ്ഞ 21 വർഷമായി പ്രസിദ്ധീകരിക്കുന്നത്. ഓരോ വർഷവും വ്യത്യസ്തതകളുമായി പത്രിക വളരുകയാണ്. തുടർന്നും വായനക്കാരുടെ സഹകരണം ഞങ്ങൾ പ്രതീക്ഷിക്കുന്നു.

എങ്ങനെ സഹായിക്കാം ?

- ❖ വരിസംഖ്യ കൃത്യമായി നൽകി.
- ❖ ബഥേൽ പത്രിക മറ്റുള്ളവർക്ക് പരിചയപ്പെടുത്തി അവരെ വരിക്കാരാക്കി.
- ❖ സ്ഥാപനങ്ങളുടെയും, ചരമവാർഷികങ്ങൾ, ഉപകാരസ്മരണകൾ, വിവാഹം, വിവാഹ വാർഷികം, ജന്മദിനം തുടങ്ങിയ വിശേഷ അവസരങ്ങളിൽ അതിന്റെ പരസ്യം നൽകി.
- ❖ ഇടവക തലത്തിൽ ഞങ്ങളുടെ പ്രതിനിധികൾ നടത്തുന്ന ക്യാമ്പയിൻ പ്രവർത്തനങ്ങളിൽ സഹകരിച്ച്.

കഴിഞ്ഞമാസം മുതൽ പത്രികയുടെ പോസ്റ്റിംഗ് സംവിധാനം പൂർണ്ണമായി കമ്പ്യൂട്ടർ വൽക്കരിച്ചിരിക്കുകയാണ്. ആയതിനാൽ നിങ്ങളുടെ പഴയ രജിസ്റ്റർ നമ്പർ റാപ്പറിൽ രേഖപ്പെടുത്തിയിട്ടുണ്ട്. ദയവായി അത് സൂക്ഷിച്ച് തുടർന്നുള്ള അന്വേഷണങ്ങളിൽ അവ ചേർക്കുന്നത് സൗകര്യ പ്രദമായിരിക്കും.

നിങ്ങളുടെ വരിസംഖ്യ തീരുന്ന മാസവും വർഷവും റാപ്പറിൽ രേഖപ്പെടുത്തിയിട്ടുണ്ട്. മാസിക ക്രമമായി ലഭിക്കുവാൻ താല്പര്യപ്പെടുന്നവർ വരിസംഖ്യ തീരുന്നതിനു മുമ്പെ പുതുക്കണം. വരിസംഖ്യ ലഭിച്ചു കഴിഞ്ഞാലുടൻ റാപ്പറിൽ അത് രേഖപ്പെടുത്തുന്നതാണ്. വരിസംഖ്യ തീരുന്ന വരിക്കാർക്ക് തുടർന്ന് പത്രിക അയയ്ക്കുന്നതല്ല.

പരസ്യ നിരക്ക്

Back Cover (Colour)	2500/-
Back Inside Cover	1500/-
Back Inside Half	750/-
Front Inside	1500/-
Quarter page	300/-
Favours Recieved	250/-

വരിസംഖ്യ

ഒരു വർഷം	60.00
രണ്ട് വർഷം	100.00
അഞ്ച് വർഷം	250.00
പത്ത് വർഷം	500.00
ആയുഷ്കാലം	750.00

പത്രിക ക്രമമായി ലഭിക്കുന്നില്ല എങ്കിൽ ദയവായി ഞങ്ങളെ അറിയിക്കുക. പത്രികയെക്കുറിച്ചുള്ള പരാതികൾ, അന്വേഷണങ്ങൾ, അഭിപ്രായങ്ങൾ, നിർദ്ദേശങ്ങൾ, പരസ്യങ്ങൾ തുടങ്ങിയവയ്ക്ക് താഴെ കാണുന്ന വിലാസത്തിൽ ബന്ധപ്പെടുക.

ചീഫ് എഡിറ്റർ, ബഥേൽ പത്രിക, പി. ബി. നമ്പർ-38, ചെങ്ങന്നൂർ 689 121
Website: www.bethelpatrika.org E-mail: bethelpatrika@gmail.com

2009 ഭദ്രാസന കൺവൻഷൻ

ചിന്താവിഷയം: “കരുതുന്ന ദൈവം”
 (“God will Provide”) ഉല്പത്തി: 22:8

2009 ഫെബ്രുവരി 25 മുതൽ 28 വരെ തീയതികളിൽ

ചിന്താവിഷയത്തെ ആസ്പദമാക്കിയുള്ള കൺവൻഷൻ ഗാനങ്ങൾ ക്ഷണിച്ചുകൊള്ളുന്നു.

ലഭിക്കേണ്ട അവസാന തീയതി 2008 ഡിസംബർ 31